



«ئەركىنلىك - ئىنساننىڭ يېرىم ھاياتى، يە ئۇنى ساقلاپ
قالايلىق، يە ئۇنىڭ ئۈچۈن قۇربان بولايلىق» سىجىرون.

«يالتىراپ يۇلتۇز يانار، تۈن قاراڭغۇ بولغانسرى،
يادىغا تەڭرىم چۈشەر، بەختىم قارا بولغانسرى»

ئا. توقاي.



سابىت ئۇيغۇرى



بورانلىق كۈنلەر

ئوچۇق تۇرغان ئاسمان تۇتۇلدى بىردىن،
قاراڭغۇ زۇلمەتكە ئايلاندى كۈندۈز.
گۈلدۈرماما گۈلدۈرلەپ پەلەك قەسرەدىن،
چاقماق چىقىپ، سامادىن قۇيۇلدى يۇلتۇز!
ئارقىدىن باشلاندى «كۈرەش ئىغىنى»،
مەرتلەرنىڭ بېشىغا تەگمەكتە تايلاق.
تۆھمەتنىڭ قاپقىسى ئېچىلدى بىردىن،
بورانلىق شۇم كۈنلەر باشلاندى شۇنداق!
ھە، شۇنداق باشلاندى دەھشەتلىك كۈنلەر،
ھەر كۈنى ئاڭلىنار تەشۋىشلىك خەۋەر.
بۈگۈنى: سەمەدىي پالاندى، - دېسە،
ئەتەسى: ئا. ئەيسا ئۆلۈپتۇ، - دەرلەر!

مىڭلىغان ئەزلەرنىڭ سولدى چىرايى،
مىڭلىغان ئوغلانلار زېندىلارغا بەنت،
ئۇلارنىڭ بار ئېدى، نېمە گۇنايى؟
نە ئۇچۇن تارتقۇلۇق مۇنچىلىك كۈلپەت!
بىز كۆرگەن قىسمەتلەر تېخى ئازمىدى،
كاۋپەلەك شۇنچە دەرت سالدۇغۇ بىزگە.
ئېيتقىنى، ئەي پەلەك، مۇنچە خور قىلغان،
تەغدىرنىڭ نە ئۇچى بار ئېدى بىزدە؟!
ئىشىنىمەن، شۇنداق ھۇر كۈنلەر كېلىدۇ،
بورانلىق كۈنلەرمۇ ئۆتۈپ كېتىدۇ،
كىم دۈشمەن،

كىم خائىن،
كىم سادىق ئوغلان،
ئۇنىڭغا تارىخ ئۆزى ھۆكۈم ئېيتىدۇ!
1958 - ۋىل، غېنىۋا.

ئېتىراز

بۇ ئالەم كەڭ بولسىمۇ زېمىنى تار،
يامانلار ئەزىز بولدى،
ياخشىلار خار!
پادىشا ئەقىلسىز ۋە زالىم بولسا،
خەلىقنىڭ تەغدىرىگە ئاپەت ياغار!
ياشىدۇق بىز موشۇنداق بىر زاماندا،
كېچىلەر تىنىدۇق چۆل باياۋاندا،

ئالۋاستى ئۈستىمىزدە ھاكىم بولغاچ،
ئىنساننى خور قىلدۇغۇ ھايۋاندىنما!

ئىشىنىمەن كېلەر شۇنداق ئادىل زامان،
ياخشىنى يامانغا خار قىلمايدىغان.
تۆھمەتنىڭ تۇمانلىرى تارقاپ كېتىپ،
بولىدۇ ئادىل قازى ھۆكىمران!

1958 - ۋىل، ئۆكتەبىر.

تۆھمەتخورلارغا جاۋاپ (* (تۈركۈم)

«بۇ دۇنيانىڭ بۈيۈك كىشىلىرى ئارىسىدا، تۆھمەتچىلەرنىڭ قارا يۈزلۈك بىلەن قىلغان ھاقارەتلىرىگە ئۇچرىمىغان بىرەر ئادەم بولمىسا كېرەك».
م. گوركىي.

1

«مەن - دوست، سەن - دۈشمەن!» دەپ چالۋاقاپ كەتمە،
دوست بىلەن دۈشمەننى خەلىق ئارىيدۇ.
«مەن - ھەق، سەن - ناھەق!» دەپ كۆكسۈڭنى كەرمە،
ھەق بىلەن ناھەقنى تارىخ ئارىيدۇ!

2

كۈلمەڭلار زەھەرلىك كۈلكەڭلار بىلەن،
ئىنسانلىق شەنىمنى قىلماڭ ھاقارەت.
كۆز ئۇمۇپ يالا ۋە تۆھمەتلەر بىلەن،
مېنىڭ پاك قەلبىمگە سالماڭ جاراھەت!

مەن - ئۆز خەلقىمنى سۆيۈپ «مىللەتچى» بولدۇم،
سەن - ياۋغا سېتىلىپ، تۆھمەتچى بولدۇڭ.
ئەرزىمەس مەنەپكە ئىمانىنى سېتىپ،
ئۆز دوستۇڭنى تىرىكلا كۆممەكچى بولدۇڭ!

بىلىڭكىم، «دەھشەتلىك كۈرەشلەر» بىلەن،
مېنىڭ ئىرادەمنى ھېچ سۇندۇرالمىسىز.
ئەل سۆيگەن ئوغلۇنىڭ يورۇق يۈزىگە،
سۇننى ماھارەت بىلەن داغ سالالمىسىز!

بىلىپ قويكى، ھەقىقەتنى كۆمۈپ بولمايدۇ،
تۆھمەتخورنىڭ قارا يۈزىنى ئۇيۇپ بولمايدۇ.
بۇ دۇنيادا موشۇنداق بىر قانۇن ھۆكىمران:
ناقنى - قارا، قارىنى - ئاق قىلىپ بولمايدۇ!

ھازىر سىز يېڭىسىز، چۈنكى زامان سىزنىڭكى،
بىلىڭىز، بۇ سىزگە ۋىجدانىي پاجىئە!
تۆھمەتلەر ئوقىدا يارىلاندىم، بەس،
ئامما روھىم تېتىك، قەلبىم پاكىزە!

ئالدىرىماڭ، شۇنداق بىر زامان كېلىدۇ،
تۆھمەتنى ھەقىقەت چوقۇم يېڭىدۇ.
كىم ساتقۇن، كىم خائىن ۋە كىم قەھرىمان،
ئۇنىڭغا تارىخ ئۆزى ھۆكۈم قىلىدۇ!

3

ھاياتنىڭ تۈز يولى بار، داۋىنى بار،
ئادەمنىڭ ياخشىسى بار، يامىنى بار.
باش كۆتىرىپ ئۆرگەن بىلەن ئادەم ئەمەس،
ئۇنىڭمۇ چاقىدىغان چايىنى بار!

يامانلار ئۆزى ياخشى بولالمايدۇ،
ياخشى بولۇپ ئۆرگەنلەرنى كۆرەلمەيدۇ.
ئەسلىدە چاپان بولۇپ يارالغانلار،
ئادەمنى چاقىمسا ئۇ تۇرالمايدۇ!

چاقىدۇ، ياخشىلارغا تۆھمەت قىلىپ،
بۇ ئىشنى «ئالجاناپ خىزمەت» بىلىپ.
«نى خاۋ!» - دەپ دۇمبىسىگە ئۇرۇپ قويسا،
كېدىيەر، ھاقارەتنى ھۆرمەت بىلىپ!


ھەممىنى ئوخشاش كۆرۈپ، بەزى نادان،
قالىدۇ پۇشايمان يەپ ئاخىر زامان.
چاپانغا چاقىتۇرمايمەن دېسەڭ ئەگەر،
ھەر قاچان ھوشيار بول بايقا ھامان!
1958 - ۋىل، ئۆكتەبىر.

1958 - ۋىل ئىيۇندا ھاكىم مۇيدۇن بىلەن مۇقەددەس مىراسىم
قىزى ئىككىسى مېنى خىتايغا چېقىشتۇرۇپ «مىللەتچى ئۇنسۇر»
دەپ تۈرمىگە ئالغۇزغان. بۇ شېئىر ئەينە شۇنداق چېقىمچىلارغا
قارىتىلغان ئىدى. ئارىدىن 40 ۋىل ئۆتكەندىن كېيىن، ئابدۇ -
قادىر ئىبراھىمى تۆھمەت قىلىشقا باشلىدى. شۇڭا بۇ شېئىر -
كونا، يېڭى تۆھمەتچىلەرنىڭ ھەممىسىگە تېگىشلىك جاۋاپدۇر.
ئافتور.

4

«قوش ئۆرەك» - دەپ ئاتىدىك مېنى،
رەخمەت! - شۇنداق ئاتىغىنىڭغا.
مېنى «يامان» دېسەڭمۇ، لېكىن،
بىر ئېغىز ھەق سۆز قىلغىنىڭغا.
راس ئېيتىسەن، قەلبىم بىر ئەمەس،
كۆكرىكىمدە ئىككى ئۆرەك بار.
بىرسى - مېنىڭ ئۇيغۇرستانىم،
ھە، بىرسى - تۇغۇلغان دىيار.
يەتتىسۇدا تۇغۇلغان ئېدىم،
كىندىك قېنىم تامغان شۇ يەرگە.
يات يەر ئەمەس، ئەجداتلىرىمنىڭ،
باسقان ئىزى قالغان ئۇ يەردە.
مەن كەتكەندە مېھرىۋان ئانام،
ۋىغلاپ، قاخشاپ شۇ يەردە قالغان.
ئۇرۇشنىڭ تېڭى شۇ جايدا،
ئانام بىلەن بىللە قېپ قالغان.
قانداق قىلاي، تەغدىر شۇ ئېكەن،
باشقا چۈشتى جۇدالىق كۈنلەر.
ئانا ئۇ ياقتا، بالا بۇ ياقتا،
كۆرىشەلمەي ئۆتتى ئۆمۈرلەر...

بالا تۇرۇپ ئانامدىن كەچسەم،
بەرگەن سۈتى ئۇرمامدۇ مېنى؟
بىر ئېغىز ھەق سۆزنى ئېيتىمىسام،
ھەق قىساسى تۇتمامدۇ مېنى؟
ئەندى ئېيتاي، چىن گېپىمنى مەن،
راستلا مېنىڭ ئىككى ئېلىم بار.
بىرسى - مېنىڭ ئۇيغۇرستانىم،
يەنە بىرسى تۇغۇلغان دىيار!
ئۇيغۇرستان - ئانا ماكانىم،
قازاقستان پانا ماكانىم.
شۇ ۋەتەنلەر مۇرەببىسىدە،
ئادەم بولۇپ دۇنياغا كەلدىم.
شۇ سەۋەبتىن بىر ۋەتەن ئەمەس،
ئىككى ئەلنىڭ ئىشىقىدا ياندىم.
سەن ئېيتقاندەك بىر ئۆرەك ئەمەس،
ئىككى ئۆرەك ئەر بولۇپ قالدىم.
ئۆز تەغدىرىن ياسالماستىن ھېچكىم،
بۇ قىسمەتكە تەغدىر ئەيىپكار.
ئەل سۆيۈشنى «گۇنا» دەپ بىلىسەڭ،
دېمەككى، سەن ۋىجدانىڭىز ئەغىيار!



جاۋاپ

ئىنقىلاپ بورانلىرى دەۋرىدە ياشاپ،
كۈرەش بىلىپ ھاياتىنى جەڭگە ئاتلاندىم.
چالدى سىگنال،

بەردى كوماندا،

باشلاندى ھۇجۇم،
يالقۇن كەبى لاۋۇلداپ ياۋغا تاشلاندىم!

چاقماق بولۇپ، بۇلۇتلارنى قاق يېرىپ ئۇرسەم،
بومبا بولۇپ دۈشمەننى يانغىغا كۆرسەم.
شىتابىنى دۈشمەننىڭ نىشانغا ئېلىپ،
سەنارىياتكە دەل تېگىپ، ئوتتا كۆيدۈرسەم!

ئوت - يالقۇنلۇق جەڭلەردە بايراقدار بولۇپ،
لەشكىرىمنى ھودۇقماي ئالغا باشلىسام.
باتۇرلارنىڭ روھىغا روھ - مەدەت قوشۇپ،
قورقانچاقنى شۇ يەردىلا ئېتىپ تاشلىسام!

ئۆلۈم تۈكلەر ئولىشىپ چوقان سېلىشتى،
- بىزنىڭ تېپىلغىنىمىزنى بۇزۇۋەتتىڭ، - دەپ.
- سەنمۇ بىزدەك تېپقىنغا ياشىشنىڭ كېرەك،
بولمىسا، سەن مىللەتچى بولۇپ كەتتىڭ، - دەپ!

سەندەكلەرگە سۆز قىلىشقا ۋاقىتىم يوق ئېدى،
مۇنازىرە مەيدانىغا چاقىرىدۇ ئۆزەڭ.
ئۆزەڭنى چىڭ تۇتۇپ ئاڭلىغىن قېنى،
(بەلكى بۇنداق جاۋاپنى كۈتمىگەندۇرسەن)!

- مېنىڭ ئەسلى ۋەتىنىم - ئۇيغۇرستاندۇر،
مىللىتىمنى سورىساڭ - ئازا ئۇيغۇر مەن!
زۇلۇملارغا باش ئېگىش - ماڭا تامام يات،
ياۋ كۆكسىگە قادالغان بىر تال ئوقدۇرمەن!

بۇغرا خاندىن باشلىنار شەجىرەم مېنىڭ،
ئەجداتلىرىم ياۋىلەن جەڭ قىلىپ ئۆتكەن.
نېرىقى بوۋام ۋەتەننى ساقلىماق ئۈچۈن،
يەكەن دەريا بويىدا شېھىت بولۇپ ئۆلگەن!

بىرىقى بوۋام سادىرنىڭ سەپىدىشى بولۇپ،
بايانداي سېپىلىنى بىرلىكتە تەشكەن...
قارا قىسمەت كۈنلىرى باشقا چۈشكەندە،
يۇرتنى باشلاپ يەتتىسۇ بويىغا كۆچكەن!

ئاتام مېنىڭ يەتتىسۇدىن ئېلىغا كۆچكەن،
ئۇنىڭ ئۆمرى ئوغاق تۇتۇپ ئېتىزدا ئۆتكەن.
غۇجىنىياز يېغىسىدا ئۇمۇ قان كەچكەن،
كۈرە جاڭجۇڭ يامۇلىغا ئات سېلىپ كىرگەن!

ئانام مېنى مەيداندا تەۋەللۇق قىلغان،
ئاي يۇلتۇزلۇق بايراققا زاكىلاپ قويغان.
قىلىچ تۇتقان قولىدا كۆتىرىپ ئاتام،
سوباتلىق نەزەر بولسۇن، - دەپ - سابىتجان قويغان!

دېمەك، مېنىڭ خىسلىتىم - ئەجداتتىن قالغان،
- سابىت، - دېگەن ئىسىم - سوباتتىن قالغان.
قىزىللىقى قېنىمنىڭ شەپقەت نۇرىدۇر،
ئىرادەمنىڭ چىڭلىقى - پولاتتىن قالغان!

بالىلىق كۈنلىرىم ئۇتۇن ئاكامنىڭ،
«ئەرتىدە» جەڭچى بوپ جەڭگە كىرەتتىم.
ئۇسۇرلۇك چاغلىرىمدا، ساۋاقداشلارغا،
«غازات دەر مۈلكى چىن»نى ئوقۇپ بېرەتتىم!

قىران ياشلىق چېغىمدا جەڭگە ئاتلىنىپ،
كۈرەشلەرنىڭ قاينىمىدا ئوت بولۇپ ياندىم.
ھەرەمباغدىن ماناس دەريا بويىغا قەدەر،
سۇرتوقاي قىپ دۈشمەننى مەن سۇرۇپ باردىم.

ئوتلۇق جەڭلەر قوينىدا ئۇسۇپ ئۇلغايىدىم،
پولات بولۇپ سۈيىگىم جەڭلەردە قاتتى.
ھەرەمباغدا، كەڭسايىدا، جىڭ، شىخۇلاردا،
چىچەك بولۇپ تۈكۈلگەن قانلىرىم قالدى.

ئەندى ئېيتاي جاناپلار، كىملىگىمنى مەن:
ئۆزەم ئۇيغۇر ئوغلىمەن، مەيدانىم چېلىش!
ئۆزىڭىدە كۈرەشچان ئەجدات قېنى بار،
كەسپىم مېنىڭ ئىنقىلاپ، ئادىتىم يېڭىش!

كۈرەشچان تارىخىمدىن نۇر ئالار ئەقلىم،
قەلبىمدە پارلايدۇ، ئۇلۇق بىر مەسلەك.
ئاتىلارنىڭ پاك روھى كېزەر قېنىمدا،
ئەرىك - ئەرىك ئىتتىپاقى سۇقىدۇ ئۆرەك!

چارچىسىمەن كۈرەشچان، ئۇلۇق زامانىنىڭ،
ئىنقىلاپ ئۇرۇغىنى تاراتقۇچىمەن.
ئالدىمغا دۇچ كەلگەن ھەر ئاددى ئۇيغۇردىن
ئىنقىلاۋىي جەڭچىنى ياراتقۇچىمەن!

دېمەك ئوتلۇق دەۋرىمنىڭ بىر جەڭچىسىمەن،
ئەلگە سادىق بولۇشنى خەلقىم ئۈگەتكەن.
ئۆلۈملەر ئالدىدا تىتىرىمىگىن! - دەپ،
ئابدۇخالىق ئۇيغۇر بىلەن ئۇتۇن ئۈگەتكەن!

پۇتۇن دۇنيا ئالدىدا جاكا قىلىمەن:
ۋەتەننىڭ ئوغلى مەن، نامىم - ئۇيغۇرىي.
قەلبىمدە سوغۇلماس ۋەتەن ئىشقى بار
قۇلۇمدا يەلپۈلدەر ئىستىقلال تۇغى!

ماۋزېدۇڭ ئاتاڭغا يەتكۈزۈپ قويغىن:
مەرت بولسا، مەن بىلەن داۋاغا چىقسۇن.
داۋادا تەقابىل كېلەلمىسە گەر،
ئۇيغۇرنىڭ ئىستىقلالىنى ئېتىراپ قىلسۇن!

قانچە دەھشەت بولسىمۇ قىشقى زىمىستان،
بەربىر، باھار كېلىپ ياشىرار جاھان.
ئىشىنىمەن، قارا قىسمەت كۈنلىرى ئۆتۈپ،
چوقۇم نازات بولىدۇ ھۇر ئۇيغۇرستان!
1958 - ژىل، ئۆكتەبىر.

(* خىتاي مۇستەملىكىچىلىرى ۋە ئۇنىڭ غالىپلىرى 1958 - ژىلى يازدا مېنى «ئۇيغۇرستان قۇرۇش ئىدىيىسى بار، يەرلىك مىللەتچى» - دەپ ئەيىپلەپ كۈرەشكە ئالدى ۋە تۈرمىگە ئەۋەتتى. مەن تۈرمىگە كىرگەندىن كېيىن، مېنى ئەيىپلىگۈچىلەرگە مۇشۇ شېئىرىم ئارقىلىق جاۋاپ بەردىم.

مەن ئۇيغۇرنىڭ ئوغللىمەن

ئۇيغۇرستاندا تۇغۇلدىم، مەن ئۆزۈم ئۇيغۇرىي مەن،
ئانا يۇرتىنىڭ ئىشىقىدا يانغان مۇھەببەت نۇرى مەن.
ئەل بەختىگە شادان بولۇپ، دەردىگە ئاھ ئۆرىمەن،
ئېلىم مېنىڭ ئۇيغۇرستان، مەن ئۇيغۇرنىڭ ئوغلى مەن!
— مەن ئۇيغۇرنىڭ ئوغلى! — دېسەم، شۇم رەقپىلەرتىتىرىشىپ،
كۈرەش قىلدى: ئۇيغۇر نامىن ئېتىمىغىن، — دەپ تىللىشىپ.
قوللىرىمغا كويۇر سالىدى، تۈرمە جاكا قىلىشىپ،
شۇ چاغدىمۇ جاۋاپ بەردىم — مەن ئۇيغۇرنىڭ ئوغلى مەن!
تۈرمىدە ياتتىم، بىراق، ئۇيغۇرلىغىمدىن تانمىدىم،
بولسىمۇ قىيىن ئازاپلار مەسلىگىمدىن يانمىدىم.
— توۋا قىل، ئويلان! — دېدى ياۋ، شۇندىمۇ ئويلانمىدىم،
ھەم جاكا قىلدىم جاھانغا — مەن ئۇيغۇرنىڭ ئوغلى مەن!
مېنىڭ خەلقىم ئەزەلدىنلا «ئۇيغۇر» — دەپ ئاتالغان،
«جاسارەتلىك، پاراسەتلىك، ئادىل خەق!» — دەپ نام ئالغان،
ئىلىم، ھۈنەر، سەنئەت نۇرى بار ئالەمگە تارالغان،
خەلىقلەرگە ئۇستاز بولغان شۇ ئۇيغۇرنىڭ ئوغلى مەن!
ئەپراسىياپ، سۇتۇق بۇغرا، سەيىدخان دەك ئوغلى بار،
قەشقەرىي، خاس ھاجىبىي، يۈگىنە كەدەك غۇرۇرى بار،
نەۋائىي، نىزارىدەك دىللاردا ئۆچمەس چوڭى بار،
تالانتلارنى تۇققان شۇ ئەل، مەن ئۇيغۇرنىڭ ئوغلى مەن!
مۇتەللىپنى چاپقان چاغدا، مېنىڭ قەلبىم چېپىلغان،
رەخمەننى ئاتقان چاغدا مېنىڭ قەلبىم ئېتىلغان،
زۇلۇم تېغى زەربىسىدىن ژۇرەك باغرىم تىتىلغان،
قىساس ئوتى يالقۇنچىغان مەن ئۇيغۇرنىڭ ئوغلى مەن!
ئەجداتلارنىڭ ئۇدۇمىغا سادىق بولۇپ قالسىمەن،
ۋەتەن ئۈچۈن كۈرەشلەردە يالقۇن بولۇپ يانمىمەن،
ئۇيغۇر بولۇپ توغۇلدۇم مەن، ئۇيغۇر بولۇپ ئۆلىمەن،
نايىنمايمەن ھېچۋاقىتتا، مەن ئۇيغۇرنىڭ ئوغلى مەن!

مەيلى، رەقىپ قىلسۇن كۈرەش، قارغىسۇن، دېسۇن «يامان»
مەيلى ئاتسۇن، مەيلى چاپسۇن، مەيلى قىلسۇن بېنامان.
سادىق ئوغۇل، دۇشمىنىگە بېشىن ئەگمەس ھېچقاچان،
ئېيتىخار بىرلە ئېيتۇرمەن: مەن ئۇيغۇرنىڭ ئوغلى مەن!

1958 — ژىل، ئۆكتەبىر.

مەن كەتتىم، ئىراقلارغا سەرسان بولۇپ،
سەن قالدىڭ ئىراقتىكى جانان بولۇپ،
ياشلىقتا يېتەلمىگەن مۇرادىمىز،
ئۆرەكتە قالدى ئوتلۇق ئارمان بولۇپ!

ئاي ئۆتتى،

شۇندىن بېرى ئىللار ئۆتتى،
ئۆمۈردە تالاي سۇلار ئېقىپ پۇتتى!
ۋاقىتسىز غازات بولدى باھارىمىز،
كۆڭۈل كۈيىسىز، بېغىمىز — گۈلىسىز ئەندى!

مەشۇغۇمغا

1

ئىككىمىز سۆيۈشكەندە بىرىنچى دەم،
جەننەت بوپ كۆرۈنگەندى پۇتكۈل ئالەم.
ئۆرەكنىڭ رىشتىنى باغلىغاندۇق،
ئۆمۈرلۈك يار بولۇشقا بېرىپ قەسەم!

بىز ماڭدۇق قول تۇتۇشۇپ ئۈمىت بىلەن،
ۋاھىكىن باشقا ئېكەن، تەغدىر يولى.
نە چارە، ئىككىمىزنى ئايرىۋەتتى،
زامانىنىڭ قارشى سوققان دولقۇنلىرى!

قايقارا چاچلىرىغا ئاق چېكىلدى،
چىناردەك قەددىم مېنىڭ ھەم ئېگىلدى.
شۇندىمۇ ژۇرىكىمدە كەلدىم ساقلاپ،
ياشلىقتىكى مۇھەببەتنىڭ يالقۇنىنى!

مەشۇغۇم، قاينۇرمىغىن، ھىجران ئۆتۈپ،
ۋىسالىنىڭ تاڭلىرىدا تېپىشامىز.
سۆيۈشۈش كەيپىسىدە بىز مەست بولۇپ،
بولماقتەك قوشۇلۇپ بىر ئېقىشامىز!

2

مەشۇغۇم، ئايرىلماس دېگەن ئىكەنمىز،
تەغدىرنىڭ قوللىرى ئايرىدى بىزنى...
قاراڭغۇ زېندىدا ياتقانى ئاز دەپ،
ھىجران ئازاۋى ژۇرەكنى ئەزدى!

بىلىمەن، ساقچىلار ئېپ كەتكەن كېچە،
مەن ئۇچۇن غەم - تەشۋىش چەككەنلىرىمنى.
شامالار غايىبانە يەتكۈزدى ماڭا،
- ئامان بول! - دەپ ئاستا ئېيتقان ئۇنىڭنى!

ئەلەملىك كۈزلىرىڭدە ياش ئوينىغاندا،
مېنىڭمۇ قولۇمدا ياغلىق ئەم ئېدى!
كېچىلەر كۆكسۈڭدە دەرت سويلىغاندا،
شۇ ئەپەس ماڭمۇ ئېغىر دەم ئېدى!

كېچىلەر چۈشۈمدە كۆرىمەن سېنى،
چىرايىڭ مەيۋىس، ئۇستۇڭدە تۇمان.
قولۇڭنى پۇلاڭلىتىپ، دېگىدەكمىشىسەن،
- خوش مېنىڭ ئەزىزىم، مېنى ئۇنۇتماڭ!

مەن سېنى ئۇنۇتما ئالمايمەن، جېنىم،
ئۇنۇتۇپ بولارمۇ سۆيگەن يارىنى؟
ئۆلسەممۇ كۈزلىرىم ئوچۇق كېتىدۇ،
كۆرمىسەم سېنىڭدەك ژۇرەك پارنى!

ئۇمۇتسىز بولمىغىن، مېنىڭ مەشۇغۇم،
ۋىسالىنىڭ تاڭلىرى كۈتىدۇ بىزنى.
سۈمۈرۈڭ قۇشلىرى، مىندۇرۇپ،
ئۇراقلارغا ئېلىپ كېتىدۇ بىزنى!

1959 - ۋىل، ئۆكتەبىر.

پارلا، گۈزەل ئالمۇتا

«قازاقستان - ئېلېكتىرلىشىشتە ئىتتىپاق بويىچە
ئالدىنقى قاتارغا ئۆتتى.»
كېزىت خەۋىرى.

- ھە، شۇنداق، قېرىنداش ئەل - قازاقستان،
گۈللەنگەن ئەل بولىدۇ ئەندى، - دەتتىم.
سېنىڭ پارلاق كەلگۈسىڭنى ئويلاپ - ئويلاپ
بالىلىق قەلبىم بىلەن قۇۋۋەتلىنىم!

ئاي، بۈگۈن نېمە دېگەن بەختلىكمەن،
ئۆمۈرلۈك ئارزۇلاردىن خەۋەر ئالدىم.
- «قازاقستان - ئېلېكتىرلىشىشتە ئالدىنقى ئەل
بولدى!» - دەپ كېزىتلەردىن ئوقۇپ قالدىم!

شەھەر - يېزا، تاغلىرىڭ ھەم ۋادىلىرىڭ،
يۇرۇپتۇ سۈنئىي قۇياش نۇرى بىلەن.
قاراڭغۇ زامانلارنى ئارتقا قويۇپ،
مېڭىپسەن تەرەققىيات يولى بىلەن!

يۈكسەلگىن، ئەي قەھرىمان ئەرلەر ئېلى،
بار يېرىڭ قۇياش ئوخشاش يورۇپ كەتسۇن.
ئەڭ چەتتىكى يېزا - قىشلاق، قىرلىرىڭدا،
«ئېلېكتىر چېراقلىرى» يېنىپ كەتسۇن!

قازاقستان، سېنىڭ گۈزەل ئەللىرىڭنى،
ئۆز تۇققان ۋەتىنىمدەك سۆيۈپ كەلدىم.
سادىق ئوغلۇڭ ئوت ژۇرەك باۋىرجاندەك،
مۇھەببەت ئوتلىرىڭدا كۆيۈپ كەلدىم!

ئەي مېنىڭ قۇتلۇق ئانام - قازاقستان،
ئېلېكتىر نۇرلىرىدا نۇرلا ھامان.
ئاي، ۋىللار ئۆتكەنسىرى گۈزەللىشىپ،
ئۆس ھامان، گۈللە ھامان، پارلا ھامان!
1959 - ۋىل، ئۆكتەبىر.

يادىمدا، مېنىڭ نوۋەر، ئۆسمۈر چېغىم،
پارتىدا ئولتۇرغان بىر ئوقۇغۇچىدىم.
تاياقنى خەرىتىگە تاقاپ تۇرۇپ،
سۆزلەيتتى جۇغراپىيە مۇئەللىمى:

«قازاقستان - ئاسىيانىڭ مەركىزىدە،
ئالتاغ تىزمىسىغا يۈلەنگەن ئەل.
تارىخى ئۇزاق ئۇنىڭ ھەم شەرەپلىك،
كۆرەشچان، شان - شەرەپكە يۈلەنگەن ئەل.

بۇ ئەلنىڭ ئۆتمۈشىگە كۆز تاشلىساق،
قالاقلىق ھەم نادانلىق ئورۇن ئالغان.
دۆلەتنىڭ بارچە بايلىق كۈزلىرىنى،
بىر ئوچۇم غوجاينىلار ئېگىلەۋالغان!

ئاتقاندا، ئۆكتەبىرنىڭ نۇرلۇق تېڭى،
يۈكسەلدى قازاقلارنىڭ مىللىي ئېڭى.
قازاقستان - سوتسىيالىزم يولى بىلەن،
قۇرماقتا ئۆز ئالدىغا دۇنيا يېڭى!

ھە، ئەندى قازاقستان خەلىقلىرى،
ھۈر - پارلاق كېلەچەككە يول ئاچىدۇ.
تەڭلىشىپ، ھۈر تەرەققى ئەللەر بىلەن،
قۇياشتەك يەر يۈزىگە نۇر چاچىدۇ!

مۇھەببەت توغرىلىق شېئىرلار

(تۈركۈم)

1

مۇھەببىتىم - بايلىغىم،
 ئۆرەكتىكى بارلىغىم.
 شۇ بايلىقتىن كېلىدۇ،
 مېنىڭ ئىلھام قاينىمىم!

شۇ يايلاقتا ئوينىسۇن،
 مېنىڭ سۆيگەن نامرىغىم.
 كۈندۈزلىرى قۇياش مەن،
 كېچىلىرى - تولۇن ئاي.
 تولۇن ئايدەك جاھانغا،
 نۇر چاچمەن ئۇخلىماي.

مۇھەببىتىم - بايلىغىم،
 قەلبىم - گۈزەل يايلىغىم.

مۇھەببەتتە - تاھىرمەن،
 كۆرەشلەردە باتۇرمەن.
 ناخشام بىلەن دۇنيانى،
 جاراڭلاتقان شائىرمەن.

مۇھەببەتنىڭ زوقى بار،
 ۋاپاسىزغا ئوقى بار.
 سۆيسەڭ شائىرنى سۆيگەن،
 ئۇرىگىدە ئوتى بار!

2

شائىرلارنى شائىر قىلغان - مۇھەببەت،
 باتۇرلارنى باتۇر قىلغان - مۇھەببەت.
 ئۇرىگىدا ۋەتەن ئىشقى يانمىسا،
 ئادەم دېگەن - تىرىك ئۇرگەن بىر جەسەت!

دۈشمەنلەرگە ئېگىلىمگەن بېشىمنى،
 بىر گۈزەلگە ئېگىلىۋىرگەن - مۇھەببەت!
 كۆرەشلەردە يېڭىلىمىگەن ئەر ئېدىم،
 بىر سۆز بىلەن يېڭىلىۋىرگەن مۇھەببەت!

ئالتۇن بېرىپ ئالالمىغان كۈڭۈلنى،
 بىر قاراشتا ئالالمىغان مۇھەببەت.
 جەڭ چېغىدا ئۆزى بولۇپ باشپانا،
 ئۆلۈملەردىن ساقاللىغان مۇھەببەت.

مۇھەببەتنى يېنىپ تۇرغان ئوت دېدىم،
 ئوتتۇ جاننى كۆيدۈرەلمەس ئۇنىڭدەك.
 مۇھەببەتنى تولقۇپ ئاتقان سۇ دېدىم،
 سۇمۇ مېنى چۆكتۈرەلمەس ئۇنىڭدەك.

ئۇرىگىمنى كۆيدۈرسىمۇ ئازاپلاپ،
 ئەشۇ ئوتتا كۆيۈشنى مەن خالايمەن.
 ئۇرىگىمدە ۋەتەن ئىشقى يانمىسا،
 ھارارەتنى نەدىن تېپىپ ئالاي مەن؟

مۇھەببىتىم - مېنىڭ پۇتمەس بايلىغىم،
 مۇھەببىتىم - پەرۋاز قىلار قانتىم.
 مەيلى، مالدىن كام بوپ ئۆتەي دۇنيادا،
 ئۇرىگىمدە ئۈچمىسۇن شۇ يالقۇنۇم!

3

مۇھەببەت - ئۆرەكتىكى سوغۇلماس ئوت،
 قۇياشتەك بار ئالەمگە نۇرىن چاچقان.
 مەشۇق - نۇر، ئاشىق - ئۇنىڭ پەرۋانسى،
 كۆيۈشنى بىلىپ تۇرۇپ ئۆزىنى ئاتقان!

مۇھەببەت - ياش نەرسىدۇر، ھېچ قېرىماس،
 ياشلىقنىڭ يالقۇنىنى ساقلاپ ئەبەت.
 مۇھەببەت - مۇقەددەس روھ، مەڭگۈ ئۆلمەس،
 ئۆلۈمنى يېڭەلەيدۇ چىن مۇھەببەت!

مۇھەببەت - پاك نەرسىدۇر، پاكىنى خاھلار،
 مۇھەببەت - ئۆزىنى ئۆزى ئاتقان!

پەقەت پاك كۆڭۈلدىلا ياشالايدۇ.
 ساختلىق، خىيانەتنى كۆتەرمەس ئۇ،
 ناكەسلەر ۋۇجۇدىدا ئۇ بولمايدۇ!

ھەر كۈنى مىڭ ئۆلۈپ مىڭ تىرىلىمەن،
 ئەشۇ پاك ئىشقىمغا داغ تەگمىسۇن - دەپ.
 يارىمنى سۆيگەندىمۇ ئاۋايلايمەن،
 شۇ ئوتقا تامچە تېمىپ كەتمىسۇن، - دەپ!

ئىللار ئۆتۈپ بارغانسىرى قېرىساممۇ،
 يالقۇنجاپ يېنىپ تۇرار ئۆرەك ئوتۇم.
 جىسمىم قېرىپ ھالدىن كەتسۇن، مەيلى،
 قېرىماس ئەلگە دېگەن مۇھەببىتىم!

4

تەبىئىي، ھەر كىمنىڭ بىر سۆيگىنى بار،
 چىن دىلدىن ئاشىق بولۇپ كۆيگىنى بار.

ھەر كىمنىڭ سۆيگەن يارى - ئۆزىگە ئاي،
 ئۆزىگە ئاشۇ ياردىن قۇۋەت نالار!

ئاشىقى، مەنمۇ شۇنداق بىر گۈزەلنىڭ،
 مېھرىۋان خەلقىم بىلەن تۇققان ئەلنىڭ.

دۇنيادا ھاياتىمىمۇ، بەختىمۇ شۇ،
 بىر ئۆمۈر قۇلىدۇرمەن شۇ دىلبەرنىڭ.

مەن ئاشۇ خەلقىمنى دەپ ئوتقا كىردىم،
 مەن ئاشۇ خەلقىمنى دەپ سۇغا ئاقتىم.

سادىقمەن ئۆمۈرۋايەت بۇ ئىشقىمغا،
 ھېچقاچان قارشى سوققان ئەمەس قەلبىم!

سۆيگىنىم - قانداق گۈزەل، قانداق ھۇر ئۇ،
 قانداق پاك، قانداق تازا، قانداق نۇر ئۇ.

مېنىڭ بار بايلىغىمىمۇ، راھىتىمىمۇ،
 شاتلىغىم - قوۋانچىمىمۇ ھەممىسى شۇ!

يادىمدا، ئۆمۈرۈمنىڭ تاڭ چېغىدا،
قەلبىمدە يانغاندى بىر يورۇق يۇلتۇز.
شۇ يۇلتۇز پارلاپ قەلبىم ئاسمىندا،
مۇقەددەس قۇياش بولۇپ قالدى يالغۇز!
ئىللار ئۆتۈپ، بارغانسېرى ئۈرۈگىمدە،
ئۇلغىيىپ بارماقتا بۇ قەلب قۇياشىم.
بۇ ئۈچمەس مۇقەددەس نۇر تېمە دېسەڭ،
ۋەتەننى، ئەلنى سۆيگەن مېنىڭ ئىشقىم.
مۇقەددەس بايلىقىمدا بۇ ئىشقىمنى،
تەن بىلەن جان قېتىدا ساقلاپ كەلدىم.
بېشىمغا ئېغىر كۈنلەر چۈشكەندىمۇ،
يوقاتماي، ئىللارنى مەن ئاتلاپ كەلدىم!
دوستلىرىم، مۇھەببىتىم - بايلىقىمدۇر،
قۇياشتەك يېنىپ تۇرغان قەلبىمدىكى.
بۇ ئوتنىڭ ئازابىمۇ راھەت - ماڭا،
شۇنىڭدىن كېلەر ماڭا جان لەززىتى!
بۇ سۆيگى قۇياشنىڭ پەرۋانى مەن،
كۆيگەنچە ياشىرىدۇ جېنىم مېنىڭ.
يان ئۈرەك، شۇ مۇقەددەس يالقۇن بىلەن،
شۇ ئوتتىن تېپىلىدۇ، بەختنىڭ سېنىڭ!

مۇھەببەت قۇياشىدىن تۇغۇلغانمەن،
خەلقىمنىڭ مېھرى بىلەن ئۇيۇلغانمەن.
دوستلىرىم، بىر قۇياش بار ئۈرۈگىمدە،
شۇ دىلدىن سىزنى سۆيۈپ چوڭ بولغانمەن.
ياخشىنى كۆرسەم سۆيىمەي تۇرالمايمەن،
سۆيىمەن،
جۇشقۇنلىنىپ قۇچاغلايمەن.
ئۈرۈگىم ئىشقىڭلاردا كۆيۈپ تۇرسا،
مەن سىزنى سۆيىمەي قانداق چىدايلىمەن!
ئىشقىم بىلەن تالاي جاننى كۆيدۈرىمەن،
سۆيىمەن، سۆيۈندۈرۈپ سۆيىدۈرىمەن.
قەلبىگە بېرىپ سۆيۈش لەززىتىنى،
بەختتىن روھلاندۇرۇپ، كۈلدۈرىمەن!
پەقەت ئىككى كۆزۈمگىلا قارىغىنا،
كۆز ئەمەس، شالقىپ ياتقان ئۇ بىر دۇنيا.
مېنىڭ ھەر قارشىمنىڭ ئۆزى جەننەت،
ئۇ جۇددىڭ ئېرىپ كېتەر يالقۇنۇمدا!
كەل دوستۇم، شۇ ئۈرەكتە سۆيۈلۈپ قال،
بەختتىن يۈرەك باغرىڭ يايىپ كەتسۇن.
ئالەمگە چىقىپ كۈلكەڭ كۆي بولسۇن - دە،
نۇرۇڭدا پۈتكۈل ئالەم يۈرۈپ كەتسۇن!

ئالەمنىڭ ئىشقىنى ئېغىپ بىر ئۈرەككە،
ئاشىق بوپ، خەلقىم سېنى سۆيۈپ كەلدىم.
تەغدىرنىڭ قارا تۈنى قاپلىسىمۇ،
مۇھەببەت يۇلتۇزىدەك كۆيۈپ كەلدىم.
گۈزەللەر گۈزىلىدۇر - ئۇيغۇر ئېلى،
شۇ خەلىق ئىشقىدا مەن كۆيۈپ كەلدىم.
شۇڭلاشقا ناخشا ئېيتىپ قانچە سۆيسەم،
سۆيگىگە قانار ئەمەس، مېنىڭ قەلبىم!
ئىشقىڭنى ئۈرۈگىمگە تېگىپ خەلقىم،
ئەجەلگە قارشى باردىم، ئۆلىمىدىم مەن.
چۆكىمدىم قارا تەغدىر ئويۇنىغا،
كۈرەشلەر يالقۇنىدا كۆيىمدىم مەن!
سېنى دەپ تارتتىم تالاي ئازاپلارنى،
ياتلارغا يامان ئاتلىق بويمۇ ئۇردۇم.

كۆيسەممۇ، كۆيۈنسەممۇ ھەممىسىنى،
سۆيگىنىڭ موكاپىتى دەپلا بىلىدىم.
بىر سېنىڭ خاسىيەتلىك مۇھەببىتىڭ،
مېنى كۆپ ئۆلۈملەردىن ساقلاپ قالدى.
بېشىمغا كۈن چۈشكەندە دەرمان بېرىپ،
كۈرەشتە دۈشمىنىمدىن غالىپ قىلدى.
جان خەلقىم، سېنى سۆيىدۇم، شۇ تۆپەيلى،
سۆيۈلدۈم، مەنمۇ ئوتلۇق ئۈرەكلەردە.
سۆيگىنىڭ لەززىتىنى تالاي كۆردۈم،
يەتكەندە ئۇلۇق ئارزۇ - تىلەكلەرگە!
ئەل ئۈچۈن ئاتىغانمەن بارلىقىمنى،
بىلىمەن، يالقۇن ئوتتا كۆيىشىمنى.
ۋاقتى كېلىپ خەلقىم ئۈچۈن بېرەلمەسەم،
نېمىگە ساقلىغانمەن بۇ بېشىمنى!
خەلقىنى سۆيگەن كىشى مەندەك سۆيسۇن،
بارىدىن ئايرىلسىمۇ «ۋاي!» دېمىگەن.
دۇنيانىڭ بار ئازاۋى بېسىپ تۇرسا،
شۇندىمۇ «سۆيىدۇم سېنى خەلقىم!» - دېگەن.

8

ئەزەلدىن ئەلنى سۆيگەن سابىت ئېدىم،
ھامان شۇ بىرلا سابىت بولۇپ كەلدىم.
سادىقمەن ئۆمۈرۋايەت بۇ ئىشقىغا،
ھېچقاچان قارشى سوققان ئەمەس قەلبىم!
شۇ تازا ئوتلار يانغان مېنىڭ قەلبىم،
يەم بولۇپ، قارا يەردە ياتارمىدى؟
ئالەمگە نۇرسىن چاچقان مېنىڭ روھىم،
تار لەھەت قۇچىغىغا ياتارمىدى؟
بىلىمەن، ھەممە جاننى ئۇتار زېمىن،
ئۇتالماس ئوت قاناتلىق شېئىرىمنى.
جىسمىم ئۆلسە ئۆلەر، شېئىر ئۆلمەس،
ئېيتىڭچۇ، قايسى شائىر ئۆلگەن ئېدى؟

يەر پەقەت ئۆلۈكنىلا ئۇتالايدۇ،
مەن ئەمەس، بوزەك بولار شۇم ئەجەلگە.
قەلبىمنى ناخشا قىلىپ ئەيتىپ بولۇپ،
تەننىلا قالدۇرىمەن قارا يەرگە.
چوڭ ئەمەس، مېنىڭ قەلبىم ئوچۇپ كېتەر،
يۇلتۇز ئەمەس مۇھەببىتىم كۈچۈپ كېتەر.
مەن مۇھەببەت ئاسمىنىڭ قۇياشى مەن،
ئەسەرلەرگە ئىسسىقلىغىم بېرىپ يېتەر!
دوستلىرىم ئۇنۇم ئوچۇپ بىر كۈنلەردە،
تۇيۇقسىز ئاراكىلاردىن ئۇتۇپ كەتسەم.
قەۋرەمنى ئىزدەمەڭلار، قارا يەردىن،
خەلقىمنىڭ ئۇرىقىدە مېنىڭ قەۋرەم!
1959 - 1965 - يىللار.



ئىنسان توغرىلىق شېئىرلار

ئىنسان

دېڭىزنىڭ تېگىدە ياتىدۇ ئالماس،
ئۇ چوڭقۇر بولسىمۇ ئالدى غەۋۋاس.
تەبىئەت ئۆزىنىڭ تىلىسىم سىرنى،
ئىنساننىڭ ئەقلىدىن يوشۇرا ئالماس!
ھەممىگە ھۆكۈمران بولىدۇ قىلىچ،
ھەممىنى بويسۇندۇرۇپ تۇرىدۇ قىلىچ.
قىلىچ ئۇ - ھەممىگە قادىر بولسىمۇ،
ئىنسان ئىرادىسىنى سۇندۇرالماس ھېچ!
پۇل سېتىپ ئالىدۇ ئۇنچە - مارجاننى،
ھەتتە سېتىپ ئالىدۇ جىمى جاھاننى.
گەرچە، پۇل ھەممىنى سېتىپ ئالسىمۇ،
ئۇ سېتىپ ئالالماس تازا ۋىجداننى.
ھە شۇنداق، ھەممىدىن ئۇلۇقدۇر ئىنسان،
ئۇندا بار: ئەقىل ھەم ئىرادە، ۋىجدان.
ئىنسان شۇ ئۈچ قىرلىق خىسلىتى بىلەن،
ھەممىگە موشەررەپ، ھەممىگە سۇلتان!
دوستلىرىم ئەقىل ھەم ئىرادە، ۋىجدان،
ھەر كىمدە مۇجەسسەم بولمايدۇ ئاسان.
موشۇنداق مۇكەممەل ئىنساننى كۆرسەڭ،
ئەرزىيدۇ، يولىدا بولساقمۇ قۇربان!

ھايات

بۇ دۇنيا - بىر ساراي،
ئادەملەر - مېھمان،
ھەر كىشى بىر كېچە قونۇپ ئۆتىدۇ.
بىرلىرى ھاياتتا بەختىيار ياشار،
بىرلىرى زار ئۇغلاپ، جۈنۈپ ئۆتىدۇ!
تۇغۇلۇپ كېلىسەن، ئۆلۈپ كېتسەن،
دۇنيادا نېمە بار، كۆرۈپ كېتسەن.
خوشاللىق دۇنياسى بۇ،
قايغۇ دۇنياسى،
گاھ ئۇغلاپ، گاھدا كۈلۈپ كېتسەن!
مەيلى سەن ئازاپ تارت،
ياكى راھەت كۆر،
بەربىر ئۆتىدۇ ئالتە كۈن ئۆمۈر.
ياخشى كۈن كۆرەمسەن ۋە ياكى يامان،
ئۆزگىدىن ئەمەس ئۇنى،
ئۆزەڭدىنلا كۆر!
دۇنياغا پەقەت ئويناپ - كۈلۈشكە ئەمەس،
ھاياتنى گۈللەتتىشكە كېلىدۇ ئىنسان.
ھاياتقا مەڭگۈگە قالماق ئىستىسەڭ،
مەڭگۈلۈك ئىشلارنى قىلغىن ئەي، ئوغلان!
سامادىن بىر يۇلتۇز «يالت» قىلىپ كۈچتى،
كۈچتىدە، شۇ زامان ئىزلىرى ئۆچتى.
بۇ ھايات ئالىمدە سەنمۇ بىر يۇلتۇز،
بىل، قانداق نۇر چېچىپ، قانداق ئۇچۇشنى!



دوستۇمغا

ھۆرمەتكە سازاۋەر بولۇش تەس ئەمەس،
مۇھەببەتكە سازاۋەر بولۇش - ئۇ بەك تەس.
ھەركىمگە شاھ بولۇش شەرت ئەمەس، ئەمما،
خەلقىگە سۆيۈملۈك بولالساڭ، بەس!
ھاياتتا، نومۇسنى يوقاتماق ئۇڭاي،
شەرەپلىك ئىش قىلماق - شۇنچىلىك قىيىن.
ئىنسانچە شەن بىلەن ياشىماق كېرەك،
دۇنياغا ئىنسان بول كەلگەندىن كېيىن...
ئۆمرۈڭنى ئۆتكۈزسەڭ كۆرەش ئەۋجىدە،

سۆيۈملۈك بولسەن خەلقنىڭ قەلبىدە.
نېمە ئارمان، ئاندىن يەرگە تۇغۇلۇپ،
ئۆلگەندە كۆمۈلسەڭ، ئىسسىق ئۇرەككە.
ۋەتەنگە مۇھەببەت - ئۇلۇق پەزىلەت،
تىكىنى - گۈل ئۇنىڭ، ئازاۋى - راھەت.
ئەرك ئۈچۈن كۈرەشتە ئۆتسە ئۆمىرىڭ،
گۈل - چېچەك ئۇنىدۇ ئىزىڭدىن ئەبەت!
ئەي، دوستۇم، جانىجان تۇققان ئېلىڭگە،
سۆيۈملۈك بولماققا تىرىشقىن ھامان.
ھاياتتىن خوشلىشىپ كېتەر چېغىڭدا،
كۆڭلۈڭدە قالغۇسىز «ھەسسە» ئارمان!

ئىنسان - قۇياش

قارىغىنا، نېمە دېگەن گۈزەل بۇ دۇنيا،
نېمە دېگەن چىرايلىق: يەر، دېڭىز، ئاسمان.
جەننەتتىن ئەندازا ئالغاندۇر گويا،
ھاياتتا ياشىماق نېمە دېگەن ئۇبدان؟!
شۇ گۈزەل دۇنيانىڭ ھەر پەللىسىدە،
ياراتقۇچى ئىنساننىڭ قولىنى كۆردۈم.
ئۇنىڭ ھەر مۆجىزە، ھەر چەللىسىدە،
ئەجداتلار قالدۇرغان ھۈلىنى كۆردۈم.
ھە، شۇنداق، تارىخنىڭ ھەر - بىر بېتىدە،
ھەزرىتى ئىنساننىڭ باسقان ئىزى بار.
دېمەككى، ئىنسان بىلەن پۈتۈندۇر ئالەم،
ئادەمسىز دۇنيانىڭ نە قىزغى بار؟
ھەممىنى ياراتقۇچى قۇدرىتى بىلەن،
دۇنيادا ھەممىدىن ئۇلۇقدۇر ئىنسان.
ئۆتسىمۇ مىلليون ۋىل، مىڭلاپ ئەسىرلەر،
ئىنسان بۇ دۇنيانىڭ خوجىسى ھامان!
نېھتىمال، بۇ دۇنيا قېرىپمۇ كېتەر،
ۋا لېكىن، ھېچقاچان قېرىماس ئىنسان.
تەكەببۇر تاغلارنىڭ قەددى پۈككەلەر،
ھېچقاچان پۈكۈلمەي تۇرار ئۇ ھامان!
نى ئۇلۇق دەريالار ئېقىپ سوغىلار،
ۋا لېكىن سوغۇلماس ئىنسان ئۇرىقى.

شوخ شاقراتمىلار ھەم كۈيلەپ بېسىلار،
جاراڭلاپ تۇرار ھامان ئىنسان كۈيلىرى.
نېھتىمال، يۇلتۇزلار ئۆچۈپمۇ كېتەر،
ئۆچمەستىن قالدۇ ئىنساننىڭ ئەقلى.
بىر چاغلار، ئاينىڭمۇ ئۆمرى تۈگەر،
تۈنلەرنى يۇرتتار ئەقلىنىڭ نۇرى.
قۇياشنىڭ نۇرى ھەم سۈنەر ئاقىبەت،
ئىنساننىڭ زىياسى سۈنمەستىن قالار.
نۇرى چاقناپ، كۈيى ياڭراپ،
يەرنىڭ يۈزىدە،
مىلليون ۋىل ياشايدۇ ئادىمىزاتلار!
نۇرىدا ئالەمنى يورۇتسا قۇياش،
زېمىننى يورۇتقان نۇر - ئىنسانىيەت!
كۈيلىسەك، ئەمگەكچى ئەلنى كۈيلىيلى،
دۇنيانى ياراتقان شۇ ئۇلۇق قۇدرەت!
ئىنساننى خوش قىلساڭ - ئالەم كۈلدۇ،
خورلىساڭ - تاغلار ھەم ۋولقان ئاتىدۇ.
شۇ ئۇلۇق ئىنساننىڭ قارغىشىن ئالغان،
ناكەسنى ئاقىۋەت زېمىن ئۇتىدۇ!
ئىنساننى ئۇلۇقلاپ ئۆتەيلى دوستلار،
مۇبارەك كۈزىدە ئەگمىسۇن ياش.
دۇنيانىڭ ئەبەدى سۇلتانى بولۇپ،
ئەقىلدە نۇر چېچىپ تۇرسۇن شۇ قۇياش!

ۋاقىت - ئۆمۈر

ۋاقىتنى «ئالتۇن ئوق» دەيدۇ خەلقىمىز،
بۇ سۆزدە ۋاقىتنىڭ قىممىتى ئايان.
ئالتۇننى تاپقىلى بولىدۇ، ئەمما،
ئۆتكەن گۈل ياشلىغىڭ كەلمەس ھېچ قاچان!

ۋاقىت - ئۇ ھاياتىدۇر، ۋاقىت - ئۇ ئۆمۈر،
كۈن ئۆتتى - ئۆمۈر گۈلنىڭ تۆكتى بىر ياپراق.
تەبىئەت قايتىدىن ياشارغان بىلەن،
ئىنساننىڭ ھاياتى ياشارماس، بىراق...

ھېچ قانداق ئەۋلاتقا نىسىپ بولمىغان،
مۇقەددەس ۋۇك بىلەن كەلدۇق ھاياتقا.
بىز قىلار خىزمەتلەر شۇنچىلىك جىقكى،
ئون ئۆمۈر ياشىساقمۇ يەتمەيتتى ئاكا!

ئىنساننىڭ كۆڭلى قالمىدۇ قېرىپ،
ۋۇرەكتە ئوت بولۇپ ياندى ئارمان.
بەش كۈنلۈك دۇنيادىن ئارماندا كەتمەي،
ياخشىغۇ مۇراتقا يېتىپ ياشىغان!

ۋا لېكىن، تەبىئەت تېخىچە تەرسا،
ئۆمۈرنى دېگىندىن ئارتۇق بەرمەيدۇ.
— «بۇ قېتىم بولمىسا، كېيىن» — دېگىلى،
ئىنسان بۇ ھاياتقا ئىككى كەلمەيدۇ!

ھەي، دوستۇم، ھاياتلىق شۇقارمىنى سەن،
دۇنيادا ئەڭ ئۇلۇق ئارزۇلارغا سال.
قايتىلانماس شۇ قىزىق ھايات چېغىڭدا،
تىرىش، تىرىش، تىرىش، تىرىش،
نېمە ئارزۇڭ بولسا يېتىۋال!

ئۆمۈر — ئىجات

دوستلىرىم، ئۆمۈر — ئەمگەك، ئۆمۈر — ئىجات،
ئىجاتلا بىزەلەيدۇ بۇ ئۆمۈرنى...
ئىجاتسىز ئۆتسە ئەگەر بىرەر كۈنۈم،
ھاياتقا سانمايمەن، شۇ بىر كۈننى!

ناخشىلار ئىجات قىلسام — قۇۋۋىمەن،
قىلمىسام ئەۋلادىمدىن ئۆيۈلمەن.
ئىجاتسىز ئۆتكۈزگەن ھەر كۈنۈم ئۈچۈن،
ئەل ئالدىدا گۇناھكار دەك تۇيۇلمەن!

ياشاينىڭ بار قىزىقى — ئىجات — ئەمگەك،
ئىجاتنىڭ لەززىتىگە قانالمايمەن...
ئۆمۈردە ھەر كۈننىڭ ئۆز خىزمىتى بار،
بىر كۈننى بوشقا بېرىپ قويايلىمەن!

كۈن — كۈلەت، ئايلار — داستان، ۋىللار — رومان،
ئۆمۈرنى ئىجات بىلەن ئۆتكۈزۈمەن...
خەلقىمنىڭ مەڭگۈ سوققان ژۇرىكىدەك،
مەڭگۈ ئۆلمەس ناخشىلارنى پۈتكۈزۈمەن!

كۈن قوغلاپ، ئاي يورغىلاپ، ۋىللار ئۆتەر،
ۋىللارنىڭ قانىتىدا ئۆمۈر كېتەر.
ياشىغان ھاياتىڭدىن ئىز قالمىسا،
شائىر — دەپ دوستۇم سېنى كىم ياد ئېتەر؟

دوستلىرىم، ئۆمۈر — ئەمگەك، ئۆمۈر — ئىجات،
ئىجاتلا بىزەلەيدۇ بۇ ئۆمۈرنى...
ئىجاتسىز ئۆتسە ئەگەر، بىرەر كۈنۈم،
ھاياتقا سانمايمەن، شۇ بىر كۈننى!

ئىجات دەردى

شائىرنىڭ مەشۇغى — ئىلھام پەرىسى،
ئەركىلەپ بويۇنۇمغا قولىنى سالىدى.
پەرىنىڭ سېپىرىلىك سۆيىشى بىلەن،
قەلبىمدە بىر يېڭى تۇيغۇ ئۇيغاندۇ.

خىيالىم قۇشلىرى ئۈچتى قاناتلاپ،
مەن يەنە قولىمغا قەلەمنى ئالىم.
ئىپتىراس ئوتىدا قانلىرىم قايناپ،
ھىسسىيات ئىلكىدە ئوت بولۇپ ياندۇم.

ئۇيغۇن تۈنلەرنى تاڭلارغا ئۇلاپ،
ئاق قەغەز ئۈستىگە ئاقىتى كۈز نۇرۇم.
مىسرالار سېپىگە قاتار تىزىلغان،
سۆز ئەمەس، ئۇ مېنىڭ ۋۇرەك دۈرلىرىم!

ئۇيۇقتىن كۈتۈرۈلۈپ چىققاندا قۇياش،
قەلبىمدىن تۇغۇلدى بىر يېڭى شېئىر.
ئوغلانغا تەلۈرۈپ باققان ئاندىك،
زوق بىلەن قارىدىم، تۈكۈلۈپ مېھىر!

بىر ياخشى شېئىرنى ئىجات ئەتمەكلىك،
شۇنچىلىك ئازاب، شۇنچىلىك ھادۇق.
ئىجات — ئۇ قانچىلىك ئازاپ بولسىمۇ،
مەن لەززەت كۆرمىدىم، ئۇنىڭدىن ئارتۇق!

شائىر بولۇش — بۇ مېنىڭ قىسمىتىم ئېكەن،
بىر ئۆمۈر كۆيدۈم مەن ئىجات ئوتىدا.
شېئىرىم خەلقىمنى خۇش قىلالسا،
رازىمەن، شائىرنىڭ بەختى شۇندىدە!

1961 — 1966 — ۋىللار.

ھايات - داستان

بۇ دۇنيا - قايناپ تۇرغان كۈرەش مەيدانى،
شۇ مەيداندا جەڭ قىلىپ ياشايدۇ ئىنسان.
ئاشۇ قىزىق كۈرەشنى باشتىن كەچۈرگەن،
ھەر ئادەم ئۆزى بىر جەڭچى - قەھرىمان!
ئەگەر نەزەر تاشلىساڭ ئىنسان قەلبىگە،
ئىچى ئۇنىڭ ھىساپسىز سىرلارغا تولغان.
ئالدىڭغا دۇچ كەلگەن ھەر ئاددىي ئىنسان،
تېخى سەن ئوقۇمىغان يېڭى بىر داستان!
بۇ داستان باپلىرى قۇرۇق سۆز ئەمەس،
ھەر بېتىدە ھاياتنىڭ ئۆچمەس ئىزى بار.
ئۇندا ياتار كۈمۈش مەسىخىلەر ھەم،
قانچىلىغان تىراڭىدىك قەھرىمانلىقلار!
سەن قانچىلىك «بىلىمەن!» دېسەڭ ئادەمنى،
يەنىلا سەن بىلىمگەن قالدىۇ سىرلار.
ئىنسان قەلبى شۇنچىلىك سىرلىق ئىلىمكى،
بىلىشكە ئېدىك ھەركىمنىڭ قەلبى بىر دۇنيا!..

ۋىغلىغانغا قاراپلا «مىسكىن» دېمىگىن،
ئۇرىڭىدە چاقنايدۇ، ئۈست يۇلتۇزى...
كۈلگىنىگە قاراپلا «دەردى يوق» دېمە،
قەلبىدە بار ساقايماق جاراھەت ئىزى...
سەن قەھرىمان! - دەپ ئۇرۇڭەن بەزى كىشىلەر،
نەق مەيداندا قورقانچاق، خائىن بولىدۇ.
سەن كۆزۈڭگە ئىلمىغان، بىر ئاددىي ئىنسان،
قەھرىمانلىق كۆرسىتىپ جەڭدە ئۆلىدۇ!
چىن ئىنسان شۇ كۈرەشنىڭ ئېگىز كۆكىدە،
چاقماق كەبى بىر يېنىپ ئۆچكەن بولىدۇ...
سەن ئۇنى بىر سۆيۈپ ئالاي دېگىچە،
قەھرىمان دۇنيادىن ئۆتكەن بولىدۇ...
ھاياتتا، ھەر ئادەم ئۆزى بىر داستان،
ھەي، دوستۇم، قەدىرلەپ ئاسىرىغىن شۇنى.
ئۆزەڭنى قانچىلىك «ئولۇق» دەپ بىلىشكە،
ئۆزەڭدىن ئارتۇغراق كۆرگىن سەن ئۇنى!
1960 - 1966 - ۋىللار.

ناخشا

(تۈركۈم)

1

ھامان ناخشا ئېيتىمەن، دوستلار،
ناخشا ئۇرەكنىڭ كۆيى ئەمەسمۇ!
ناخشا - تەشنىلىقنى قاندۇرغان،
جاننىڭ لەززەت سۈيى ئەمەسمۇ!

بېمار بولۇپ قالسام ئەگەردە،
دورا ئەمەس، ناخشا بېرىڭلار.
ئۇرەك توختاپ، ئۆلۈپ قالسام مەن،
ناخشا بىلەن تىرىلدۈرۈڭلار!

ناخشا ئېيتىپ تۇغۇلغان ئېدىم،
ناخشا ئېيتىپ ئۆتتۈم ھاياتتا.
ئەگەر ئۆلۈپ، قەبرىدە ياتسام،
قەبرىمدىنمۇ ئاڭلىنار ناخشا!

مەن ھاياتقا ۋىغلاشقا ئەمەس،
ناخشا ئېيتىش ئۈچۈن كەلگەنمەن.
ناخشىلارغا ئامراق خەلقىمىز،
شۇڭا شائىر بولۇپ قالغانمەن!

تەغدىر ماڭا كۈلۈپ باققاندا،
ئۇجۇدىمدا سۆيۈنچ ئاققاندا.
ناخشا ئېيتىپ ئۆتمەن دوستلار،
بۆلبۈل قۇشلار قانات قاققاندا.

ئەزىز باشقا چۈشكەندە كۈلپەت،
ئۇرىكىمنى موجداندا دەرت.
شۇ چاغدىمۇ ناخشانى ئېيتىپ،
ئۆز ئۆزەمگە بېرىمەن مەدەت!

سەھەر بالقىپ قۇياش چىققاندا،
ناخشا ئېيتىپ قارشى ئالىمەن.
كەچ، قىزىرىپ قۇياش پاتقاندا،
ناخشا ئېيتىپ ئۆزىتىپ قالىمەن!



ناخشىلارنىڭ ئەڭ ئېسىلى - ئازاتلىق!
شۇ ناخشىنى ياڭرىتىمەن جاراڭلىق.
مېنىڭ ناخىشام - ئوت قاناتلىق كۆي بولۇپ،
ئەسرلەردىن ئالقىپ ئۆتەر قاناتلىق!

مېنىڭ ناخىشام - ناخشىلارنىڭ ئەۋزىلى،
ئۆرەكلەرگە ئوتنى ياقار ھەر - بىرى.
بۇ ناخشىدا ئاڭلىنىدۇ خەلقىمنىڭ،
قەلبىدىكى ئارزۇ - ئارمان، دەرەتلىرى!..

ناخىشام مېنىڭ - بوران بولۇپ ھايقرار،
دېڭىزلاردا تولىقۇن ئۇرۇپ چايقىلار.
ناخىشام مېنىڭ ئازاتلىقنىڭ گىمىنى بوپ،
ئازات ۋەتەن ئاسمىنىدا ياڭىرار!
1965 - ۋىل.

ھايات - ناخشا، ناخشا ئېيتىپ كەلگەنمەن،
ناخشا ئېيتىپ كۆرەشلەرگە كىرگەنمەن.
ئۇتماق بولۇپ، قارشى كەلگەن ئەجەلگە،
ناخىشام بىلەن ئوتلۇق جاۋاپ بەرگەنمەن!

ناخشا ئېيتىپ ئۆتكۈزۈمەن ھەر تۈننى،
ناخشا ئېيتىپ قارشى ئالىمەن ھەر كۈننى.
ناخشىلاردىن ئوت - ھارارەت ئالمىسام،
نېمە بىلەن ئىسىستارمەن كۆڭلۈمنى!

ناخشا دېگەن - ئۆرەكتىكى مۇھەببەت،
ناخشا دېگەن - يېنىپ تۇرغان ئوت - نەپرەت.
قايسى ئىنسان قەلبىدە كۆي بولمىسا،
ئۇ - قەلبىسىز، ھارارەتسىز بىر جەسەت!



شائىر تەربىخىلىرى

شائىر سۆزى

دۇنيانىڭ تۈرلۈك - تۈمەن ھېكمەتلىرى،
ھاياتنىڭ ئاچچىق - چۈچۈك لەززەتلىرى.
كۆڭلۈمنى ئالدىلىدى ئەزەلدىنلا،
ئىزلىدىم مەن ھاياتنىڭ مەناسىنى!

بۇ دۇنيا، بولسىمۇ بىر گۈلزار ئېتىز،
كۆپلەردىن ئېشىپ قالغان بۇ قىزى قىز.
تالاي شائىر بۇ دۇنيانى جاراڭلاتقان،
تالاي ئالىم سىرلىرىنى ئاچقان تىڭ ئىزا!

دۇنياغا يېڭى كەلگەن شائىرىگەمەن،
تەكرارلاپ قالالمايمەن كونا كۈننى.
ئۆزلىگەن ئوت قاناتلىق ناخىشام بىلەن،
ياڭرىتىمەن، دۇنيا دېگەن كونا ئۆيىنى.

شائىرمەن، شائىرلارنىڭ تاپقۇرى مەن،
تىڭ ئويلاپ، تېرەن سىرلار ئاختۇرىمەن.
دۇنيانىڭ ئېچىلمىغان سىرلىرىنى،
ناخىشامدا ۋاقىراشنى ياقتۇرىمەن!

مېنىڭ مىڭ گرادۇس دومىنىسىدا،
بالقىتىپ ئالماس كەبى پىكىرلەرنى.
سۇغرىپ، ئازا ئۆرەك قېنىم بىلەن،
يارىتىمەن مەڭگۈ ئۆلمەس شېئىرلارنى!

يالقۇن ئەمەس، مېنىڭ قەلبىم ئۆچىدىغان،
سايە ئەمەس، كۈنگە بېقىپ كۆچىدىغان.
شېئىرىيەت كۆڭلىنىڭ بىر يۇلتۇزى مەن،
دۇنياغا ئۆز نۇرۇمنى چاچىدىغان!

شائىر

شائىرنىڭ قەلبى ئۇ - خۇددى باھار - ياز،
ھەر سەھەر بەرىق ئۇرۇپ گۈللەر ئېچىلار.
جىلۋىلىك رەڭلىرى، خۇش پۇراقلىرى،
خەلىقنىڭ قەلبىگە نۇر بوپ چېچىلار!

شائىرنىڭ قەلبى ئۇ - ئەينىكى جاھان،
ئۇنىڭدە ئەكس ئېتەر جىمىكى ئالەم.
تەپەككۈر كۆزىدىن چەتتە قالالماس،
ئاجىز - مىسكىنۇ، پادىشاھلار ھەم!

شائىرنىڭ ئۆزىگى خۇددى بىر گۈلخان،
- ئاھ! - دېسە يالقۇنى ئۇچار ھاۋاغا.
گەر شائىر ناخشا ئېيتسا تاغلار تىتىرەيدۇ،
ئاۋازى ئوخشايدۇ گۈلدۈرماماغا!

شائىر - ئۇ خەلىقتىن تۇغۇلغان ئوغلان،
خەلىقنىڭ ۋىجدانى، ئۇندىكى ۋىجدان.
خەلىقنىڭ پەرزەندى بولالمىسا ئۇ،
ئەل سۆيگەن شائىرى بولماس ھېچقاچان!

شائىرنىڭ ئەقلى بىلەن ۋىجدانى،
ۋەتەننىڭ مېھرىدىن بولىدۇ ھاسىل.
ۋەتەننىڭ ئەمرىدىن ئۆزگە ئەمىرىنى،
ھېچ قوبۇل قىلمايدۇ، ھەقىقىي شائىر!

شائىر سىرى

(تۈركۈم)

1

ھاياتقا مەن ئەتكەن كەلمەس ئېدىم،
زامانىنىڭ چاقىرىغىنى ئاڭلاپ كەلدىم.
ئىنقىلاپچىل بوپ ياشاشنى ئەلا بىلىپ،
قايناق كۆرەش ئەسىرىنى ئاڭلاپ كەلدىم!

ئىنقىلاپ زامانىدىن تۇغۇلغانمەن،
كۆرەشلەر قاينىمىدا چوڭ بولغانمەن.
مەسلىگىم - يېنىپ تۇرغان مەشھۇلۇر،
قەسەمگە سادىق بولغان بىر ئوغلانمەن.

ئەزەلدىن يارىتىمەن ئەركىلەشنى،
بىلمەيمەن ئەيمىنىشنى، تارتىنىشنى.

ھەر قانداق بوغاولاردىن روھىم ئازات،
ئۆلۈمدىن ئېغىر ئالىمەن باش ئېگىشى!
دۇنياغا يېڭى كەلگەن سابىتجان مەن،
ئۆزەمگە ئۆزەم ئېگە، ئۆزەم خانمەن.
خەلقىمنىڭ خىسلىتى بار ۋۇجۇدىمدا،
ھېچكىمگە باش ئەگەيدىغان ئەركە جان مەن.

ئاخماقنىڭ ئەقىلىنى ئاڭلىمايمەن،
قورققاننىڭ ۋايدىغا قارىمايمەن.
يۈزىگە تۆھمە تىخۇرنىڭ تۈكۈرىمەن،
ئىنقىلاپ يولىدىن ھېچ ئايىنمايمەن!

2

ئەسلى مەن، چىن ۋۇرەكتىن ئەلنى سۆيگەن،
ئاق كۆڭۈل، ئاددىلا بىر ۋىكىت ئېدىم.
باش ئەگمەي قارام تەغدىر يازمىشقا،
بىچارە ئۇيغۇرنىڭ غېمىنى يېدىم!

قاتىللار مېنى ئۆلتۈرۈپ كۆمگەن ئېدى،
ھاياتقا يېڭىۋاشتىن تۇغۇلۇپ كەلدىم.
دوستقا - دوست، دۈشمەنلەرگە مۇرەسسەسىز،
ئايىنماس جەڭچى ۋىكىت بولۇپ كەلدىم.
بىر قارساڭ، كۈلۈپ تۇرغان نۇرلۇق كۈن مەن،
بىر قارساڭ - ئۇرۇپ تۇرغان سوغ جۇدۇن مەن.

مۇھەببەت، نەپرەت يانار ۋۇرىكىمدە،
موشۇنداق ئىككى بىسلىق بىر ئوغلانمەن!
دوست بولساڭ، كەل شۇ دىلدا سۆيۈلۈپ قال،
بەختتىن جېنىڭ ياشىناپ چېچەك ئاتسۇن!
ئالەمگە چىقىپ كۈلكەڭ كۆي بولسۇن - دە،
نۇرۇڭدا پۈتۈن ئالەم يورۇپ كەتسۇن!

قەست بولساڭ - قايت ئارتىڭغا، يېقىن كەلمە،
لاۋلىغان يانار تاغ - مەن، ئۆرتىنمەن.
كۆزۈم - ئوت، كىرىپكىم - ئوق، تېنىم - بومبا،
تا، يەتمىش پۇشتۇڭغىچە كۈل بولسەن!

3

دوستلىرىم، كېم ھەقىقى ئەلنى سۆيگەن
بولسا، شۇ بۇ ھاياتتا ئۆلمەيدىغان.
نېمىشكە ئۆلدى، ئەل شائىرلىرى،
دۇنيانىڭ جارىچىسىغۇ - شائىر ئىنسان!

ھاياتقا كەلدىم، قايتىپ ئۆلمەس ئۇچۇن،
ئۆلۈمنىڭ قارا يۈزىنى كۆرمەس ئۇچۇن.
خەلقىمنىڭ ۋۇرىكىدە قالار قەلبىم،
دوزاقنىڭ ئوتلىرىدا كۆيمەس ئۇچۇن.

شائىر مەن، كۆكرىكىمدىن كۆي تۆكۈلگەن،
ناخشىلارنىڭ قانىتىدا ئۇچۇپ ۋۇرگەن.
ئۆلمەيمەن، مەيلى مىڭ قات كۆمسۇن مېنى،
ئېيتقىنى، شائىر ئوغلۇ نەدە ئۆلگەن!؟

ئۆرلىگەن ئوت قاناتلىق ناخشا بىلەن،
مەن تالاي ئەسەرلەرگە بارالايمەن!
كېلەچەك ئەۋلاتلارنىڭ ۋۇرىكىدە،
كۆي بولۇپ، ناخشا بولۇپ جاراڭلايمەن!
1960 - 1965 - ۋىللار.



ئانا ۋەتەن

ئەي، ئانا ۋەتەن - ئۇيغۇرستان،
بىز ساڭا ئاشىق بوپ كەلدۇق ھەر قاچان.
سېنىڭ بىر نەپەسلىك ھۇرلىڭىڭ ئۈچۈن،
بىر ئەمەس يۈز جېنىم بولسۇن سادىغاڭ!

بۇ يولدا قانچىلىك قۇربانلار بەردۇق،
زېنداندا ياتتىغۇ مىڭ - مىڭلاپ ئوغلان.
نە كۈنلەر كۆرمىدى ئەزىز بېشىمىز؟
بىز تارتقان ئازاپلار ئۆزەڭگە ئايان!

قوينۇڭدا قانچىلىك ئازاپ تارتساممۇ،
باغرىڭ، ئانا قۇچىغىدەك يېقىملىق ماڭا.
سېنىڭ ساپ ھاۋارىڭ، شەرىپەت سۈلىرىڭ،
بۇ مېنىڭ مەجرۇھ تېنىمگە داۋا!

مەن ۋەتەن ئوغللىمەن - دېگەن بىر تۇيغۇ،
سېنىچ قوينىغا تاشلايدۇ مېنى...

خەلقىمگە دېگەن بىر ئىزگۇ مۇھەببەت،
كۈرەشتە غەلىبىگە باشلايدۇ مېنى...
ۋەتەن، مېھرىۋان، ئىللىق قوينۇڭدا،
سەبىدەك ئەركىلەپ ياشايمەن ھامان.
بىلمەيمەن جاھاندا يەنە بارمىكىن؟
سېنىڭدەك ئارامبەخش سۆيۈملۈك ماكان!

ئاھ، ئانا ۋەتەن، سېنىڭ باغرىڭدا،
مېھرىڭگە قىنىپ ياشاش قانچىلىك راھەت!
ھاياتىڭ ئاچچىغۇ - چۈچۈكلىرىنى،
ئەل بىلەن تېتىپ ياشاش قانچىلىك راھەت!

خۇدانىڭ جەننىتى ماڭا كېرەك ئەمەس،
قۇچىڭ جەننەتتىن ئارتۇقدۇر ماڭا.
تىلەيمەن، قوينۇڭدا ئۆتسە ئۆمرۈم،
ئۆلگەندە قەۋرەم قوينۇڭدا قالسا!

1966 - ژىل، يانۋار.

ئانامغا خەتلەر

(تۈركۈم)

1

جېنىم ئانا، يادىمدا تېخى،
ئاق سۇت بېرىپ مېنى باققىنىڭ.
ئوغلۇڭ ئۈچۈن كېچە - كۈندۈز،
پەرۋانە بوپ، قانات قاققىنىڭ.

بىر تەڭرىگە قىلىپ ئىلتىجا،
يورۇق ئىقبال تىلىگەنلىرىڭ.
سەن ئامانلىق تىلىگەن ئېدىڭ،
باشقا ئېكەن تەغدىر يازمىشى.

كىرىپك ئىلماي، ئۇزاق تۈنلەردە،
ئەللەي ئېتىپ كۈيلىگەنلىرىڭ.
قارا كۈنلەر ئايرىدى بىزنى،
قۇرىمىدى كۆزلىرىڭ يېشى.

ئۆمۈر بويى ئايرىلىپ ئۇتتۇق،
ئارىمىزنى تورىدى ھېجران.
سېغىنىشنىڭ ئاچچىق ئازاۋى،
قەلبىمىزنى موجۇيدۇ ھامان.

ئانا - بالا سىردىشىپ ئۆتكەن،
ئاشۇ كۈنلەر قالدى ئۇزاققا.
- سابىتجان! - دەپ قىچقارغان ئۇنىڭ
ياڭراپ تۇرار تېخى قۇلاقتا!

بۈگۈن مانا، زېنداندا يېتىپ،
باغرىم ئانا، سېنى ئەسلىدىم.
دېدارىڭنى بىر كۆرۈۋالسام،
كېچەر ئېدىم جاننىڭ ۋەسلىدىن!

2

جېنىم ئانا، قارا تەغدىر ئايرىدى بىزنى،
كەتتىم، ئېغىر كۈنلەرنى بېشىمغا ئېلىپ.
قىرىق ژىل كۈتەردىم ھېجران تېغىنى،
ھەر قانچە دەرەتلەرنى باغرىمغا سېلىپ.

دۇنياغا كەلدىڭىز، راھەت كۆرمىدىڭ.
بوتىسىدىن ئايرىلىپ قالغان تۈگىدەك،
چۆللەردە زار ئىغلاپ ئۆتتى ئۆمرىڭ!
يادىمدا، بىر چاغلار سەن، قەددى كېلىشكەن،
سەرۋى قامەت، خوشچىراي بىر جۇكان ئېدىڭ.

ئالەمگە مېھرىنى تۈككەن قۇياشتەك،
ھەممىگە مېھرىۋان، كۆيۈمچان ئېدىڭ.
قىزىڭلۇدەك چىرايىڭ سولشىپ ئەمدى،
غەم - قايغۇدىن بېشىڭغا قىرۋۇ قورغاندۇ.

پىشانەڭگە بەلكىم با، قورۇقلار كىرىپ،
مېھرىۋان كۆزلىرىڭ ئولتۇرۇشقاندۇ!
جېنىم ئانا، بۇ ھىجران كۈنلىرى ئۆتۈپ،
سېنىڭ نۇرلۇق دېدارىڭنى كۆرەرەنمۇ مەن؟
قاراتتۇرۇق سايلىرىنىڭ شاقىراپ ئاققان،
سۈيىن ئىچىپ، باغلىرىدا ئۇرەرەنمۇ مەن!؟

باھار چېغى قايتىپ كەلگەن قۇشلارنى كۆرۈپ،
- مېنىڭ ئوغلۇم كېلەر! - دەپ، كۈتمە ئانىجان.
سابىتجان - ئوغلۇڭ قايتىپ بارالماس،
قوينىغا ئالدى ئۇنى قاراڭغۇ زېندان!
سامادىن يۇلتۇزۇم قۇيۇلۇپ چۈشتى،
ئۇرەكتە ئۆمىتنىڭ ئوتلىرى ئۆچتى.
پەلەكتە پەرۋاز قىلغان بۇركۇت ئېدىم مەن،
بۇركۇتتەك ئوغلۇڭ قەپەزگە چۈشتى!
جېنىم ئانا، شور ئېكەن پىشانەڭ سېنىڭ،

جان ئانا، كۆز ۋۇمسام، تەسەۋۋۇرۇمدا،
ئوقىيادەك مۇكچەيگەن قامىتىڭ ئايان.
بىز تارتقان دەرتلەرنىڭ بارمۇ داۋاسى،
دادىغا ئىزدەپ بىز بارىمىز قايدى؟
سەن ئۇندا زارلىنىپ ۋىغلايسەن ئانا،
مەن بۇندا قان ۋۇتۇپ ھەسرەت چېكىمەن.
ئوغلۇڭنى زېندانغا سالغاننى ئاز دەپ،
سېنىمۇ ئەزمەكتە بۇ ياۋۇز دۇشمەن.
— مېھرىۋان ئانامنى ھاللاڭ قىلىدىڭلار! —
دېگەنگە زالىملار نەدىن ئىشەنسۇن.
ئۇ ئىشتىن تۇغۇلغان ياۋا مەخلۇقلار،
ئانىنىڭ قەلبىنى نەدىن چۈشەنسۇن؟
قېنى بۇ ئادالەت، قېنى ھەقىقەت؟
ئەي تەڭرى، سەن بۈگۈن نەلەردە قالدىڭ،
بىزلەرنى شۇنچە خار قىلىدىغۇ دۇشمەن،
سەن بىزنى قۇتقازماي نەگە يوقالدىڭ؟!

ئام! — دېسەم، ئاۋازىم يەتمەيدۇ، ئانا،
قاراڭغۇ زېنداندا ياتىمەن ھەنۇز...
جىسمىمنى غاجايدۇ، تۆمۈر كىشەنلەر،
قەلبىمنى ئېزىدۇ ئەلەم ۋە ئەپسۇس!
بىلىمىدىم، شۇنچىلىك شورمۇ پىشانەم،
يا، تەڭرىم بەختىمنى قارا ئەتكەنمۇ؟
— ئانا! — دەپ زارلىسام يەتمەيدۇ ئاھىم،
زارىمنى شاماللاڭ ئېلىپ كەتكەنمۇ؟
قىرىق ۋىل كۆتەردىڭ ھېجران تېغىنى،
قىرىق ۋىل كۆزلىرىڭدە قۇرىمىدى ياش!
ئاخىرى ئازاپلار قەددىڭنى يۇكتى،
چىرايىڭ سارغايىدى زەپىران ئوخشاش.
— ئوغلۇمنى كۆرەلمەي ئۆلەرمەن، — دېگەن
بىر ئارمان قىينايدۇ بۇراپ ئىچىڭنى.
شۇ ئارمان بىمەزگىل قېرىتقان سېنى،
شۇ ئارمان ئاقارتتى قارا چېچىڭنى...

ئانام ھەققىدە بالىلاردا

كۆز ئالدىڭدا قالسۇن پەقەت،
ياكى ئۆلۈم، يا ھايات يولى...

دۇشمەن سالغان قىيىن ئازاپتىن،
كېتىپتەمەن ھوشۇمدىن تاكى.
ئازاپلاردىن قۇتۇلماق ئۈچۈن،
ئۆلۈمگىمۇ بولسۇن مەن رازى!

دوستلار كەلدى، شۇ چاغ قېشىمغا،
— قوللىرىڭنى بىزگە بەر، — دېدى.
— ئويناپ — كۈلگەن بىز بىلەن بىللە،
ھاياتلىققا قايتىپ كەل! — دېدى.

يارىم كەلدى، شۇ چاغ قېشىمغا،
— قوللىرىڭنى ماڭا بەر! — دېدى.
— ۋىسال بەختى كۆتمەكتە سېنى،
— ھاياتلىققا قايتىپ كەل! — دېدى.

ئانام كەلدى، شۇ چاغ قېشىمغا،
— قوللىرىڭنى ماڭا بەر، — دېدى.
— كۆرۈۋالاي دىدارىڭنى مەن! —
باغرىمغا قايتىپ كەل، — دېدى.

ئاشۇ ھايات — مامات پەيتىدە،
تۇتتۇم ئاخىر ئانام قولىنى...
قانچە ئازاپلىق بولسۇمۇ ھايات،
تاللىدىم مەن، ھايات يولىنى!

مەن ھاياتقا قايتتىم باشقىدىن،
ئىچتىم قېنىپ، ۋىسال شەرىپتى.
دېمەك، مېنى تىرىك قالدۇرغان،
شۇ ئانامنىڭ ساپ مۇھەببىتى!

ئون ۋىلىدۇركى، زېندان ئىچىدە،
تۇتقۇن بولۇپ ياتىمەن ھەنۇز.
تۇن قاراڭغۇ، زولمەت كېچىدە،
كۆرۈنمەيدۇ كۆكتە بىر يۇلتۇز.

پۇتتا كىشەن، قولۇمدا كويىزا،
بەدىنىمدە جاراھەت ئىزى.
دەھشەتلىك سوغ، ئاچلىق، كېسەللىك،
ئازاپلايدۇ كېچە — كۈندۈزى!

بۈگۈن يەنە سوراقتىن كېيىن،
قىيىن ئاق خانغا ئېلىپ كېلىشتى...
قۇتىرغان جاللاتلار يەنە،
ئۆلۈم ئازاۋىنى سېلىشتى...

كالتەك بىلەن ئۇرۇپ ھارغىچە،
قولنى باغلاپ، كانارغا ئاستى.
قىزىق تۆمۈر يېقىپ دۈمبىگە،
پۇتلىرىمنى كاڭزىغا باستى!

سىم قامچىدا ئۇرۇپ جاللاتلار،
بەدىنىمدىن تاسما تىلغاندا.
بۇنداق ئازاپ بەرگەن ھاياتتىن،
ئۆلۈم تاتلىق بولۇپ تۇرغاندا:

بىر يېقىمدا جادىگەر — ئۆلۈم،
بىر يېقىمدا ھايات پەرسى.
تارتىشتى تالىشىپ مېنى،
قىزغىنىشىپ، بىرسىدىن بىرسى!

كۆڭۈللەرنى ئاۋۇتۇپ كەلگەن،
ئارزۇلار يوقىلىپ بەرى.

دوستلارغا

.....

مەن ناخشا ئېيتىمەن، ئەزىز دوستلىرىم،
قاراڭغۇ زېندانىڭ ئىچىدە تۇرۇپ،
شەرىقتىن كۆكرەپ ئۇچقان شاماللار،
ناخشانى يەتكۈزەر سىلەرگە ئۇچۇپ.

قاراڭغۇ زېنداندا ياتساممۇ ھەئە،
پىكرۇ - خىيالىم سىز ئۈرگەن ياقتا.
ۋىللار ئايرىسىمۇ دوستلار سىلەردىن،
دىللار ئايرىلمىدى ھېچۋاقىتتا...

خىيالىم قۇشلىرى قاناتلاپ ئۇچۇپ،
دوستلىرىم سىز تامان ئېلىپ كېتىدۇ.

قەدىردان دوستلارنىڭ غايىپ مېھرى،
ۋۇرەككە بىر خۇشلۇق سېلىپ ئۆتىدۇ!

بىلىمەن، مېھرىۋان ئانام، دوستلىرىم،
يولۇمغا تەلپۈرۈپ كۆتىدىغانىدۇ.
- ئوغلۇم كەلمەيدۇ، - دېگەن خىياللار،
باغرىنى قان قىلىپ ئۆتىدىغانىدۇ!

لاچىن - ئۇ قانچىلىك ئۇچقۇر بولسىمۇ،
بەربىر ئايلىنىپ قولىدۇ يەرگە.
ئوغلۇل - ئۇ قانچىلىك ئۇزاق كەتسىمۇ،
بەربىر قايتىدۇ، تۇغۇلغان ئەلگە!

«ئانامغا خەتلەر» تۈركۈمىدىكى شېئىرلار بىلەن بالادا
1970 - 1972 - ۋىللىرى تۈرمىدە يېزىلغان.

تۇتقۇن ئىنىمغا

ھەي ئىنىم، تۈرمىدە كۆردۈم مەن سېنى،
جىرايىڭ سارغايغان، قايغۇ - ھەسرەتتىن.
يۈزۈڭگە بېمەزگىل قورقۇن كىرىپتۇ،
قەلبىڭنى مۇجىغان غەم بىلەن دەرەتتىن.

سەن تۈرمە ئىچىدە ياتىسەن ھەئە،
ھە، سېنى كۈتمەكتە مۇكەپكەن ئاناڭ.
كۈندە سىڭ ئەسلىدۇ، ئويۇڭدە يارىڭ،
- دادام قاچان كېلىدۇ؟ - دەپ سورىدۇ پالاڭ!

كېچىلەر ئۇخلىماي، خىياللار سۇرۇپ،
بىر چىكىش سوراققا جاۋاپ ئىزدەيسەن:
- ئېمىشكە بەختىمىز يارالدىم ئېكەن؟
يا، مېنىڭ پىشانەم شورمىكەن، - دەيسەن.

- ياق ئىنىم، بۇ سېنىڭ شورىڭدىن ئەمەس،
ۋەتەننىڭ مۇتەقىرىز بولغانلىقىدىن.
ئەركىدىن ئايرىلغان مەھكۇم مىللىتىڭ،
دۈشمەنگە قۇل بولۇپ قالغانلىقىدىن؟!

سەن نەشۇ بەختىمىز ئۇيغۇرنىڭ ئوغلى،
قەللىرىدىن ئارتۇغراق ياشىيالىمايسەن،
خەلقىڭنىڭ قىسمىنى - سېنىڭ قىسمىڭ،
بۇ قارا قىسمەتتىن چەت قالالمايسەن!

سەن ئەلنىڭ قوينىدا ئۆسكەن بىر ئوغلۇل،
ۋىغلىسا - ۋىغلايسەن، كۈلسە - كۈلسەن.
پادىشاڭ ئۆز بولسا - سەن بىر شاھزادە،
پادىشاڭ يات بولسا - ئۇنىڭ قۇلى سەن!

بەختىيار پادىشاھنى ئىستىسەڭ، ئىنىم،
تۇغۇلغان ئېلىڭگە ئەركىن كىرىدىكەن.
ۋەتەننىڭ ئازات بولماي، ساڭا مۇرلۇك بون،
ۋەتەننىڭ تەغدىرى - سېنىڭ تەغدىرىڭ!

تۇتقۇن سىڭلىمغا

سىڭلىم، سەن تېخى كۆپىنى كۆرمىگەن،
ئون سەككىز ياشلىق، كۈدەك قىز ئېدىڭ.
ئانا مېھرىگە تويۇپ ئۆتمىگەن،
ۋىتىمە ئۆسكەن، بىر يالغۇز ئېدىڭ.

بۈگۈن تۈرمىدە كۆردۈم مەن سېنى،
ئاچچىق ئەلەمدىن تىترەيدۇ تېنىڭ.
ئېيتقىنى سىڭلىم، تۇتقۇن بولغۇدەك،
نېمە گۇناھىڭ بار ئېدى سېنىڭ؟!

بۇ بەختسىزلىك قاياقتىن كەلدى،
ياكى ئەزەلدىن بەختىڭ قارىمۇ؟
قارام تەغدىرىڭ ئويۇنىمۇ بۇ،
ۋە ياكى دۈشمەن تاڭقان يالىمۇ؟

ياق، بۇ تۈرمىگە ئۆزەڭ كەلمىدىڭ،
سېنى كەلتۈرگەن - بۇ زالىم زامان.
زېندان ئىچىدە ياتساڭمۇ سىڭلىم،
دىندا ئۆچمىسۇن - مۇقەددەس ئارمان!

مايمىخان ھەدەك ياتقان يامۇل بۇ،
نازۇكۇمنىڭمۇ باسقان ئىزى بار.
يالغۇز كامىردا قىينالساڭ ئەگەر،
شۇلارنىڭ روھى - ساڭا مەدەتكار!

كۈرەش - ئازاپىمىز بولمايدۇ سىڭلىم،
ئازاپلاردا سەن تۆكمە يېشىڭنى!
دۈشمەن ئالدىدا، تىترىمە ھەرگىز،
تىك كۆتۈرۈپ ماڭ ھەرگىز يېشىڭنى!

سەن يېڭىلىمەيسەن ھەمدە ئۆلمەيسەن،
ئۇيغۇر ئەسلىنىڭ پۈتمەس كۆزى سەن.
سەن ئىنسانلارغا ھاياتلىق بەرگەن،
شەپقەت تەڭرىسىنىڭ ئۆزى سەن!

1970 - ۋىل، يىار.



مۇناجات

دوستلىرىم، ھاياتتا ياشىدىم ئۇزاق،
بىر قېتىم ئېچىلىپ كۆلىمىدىم بىراق.
بۇ يالغۇز مېنىڭلا قىسمىتىم ئەمەس،
بەختىسىز خەلقىمنىڭ ھەممىسى شۇنداق.

شۇنداق - دەپ بەزلەيمەن مىسكىن كۆڭۈلنى،
ھاياتقا ھىساپلاپ ئۆتكەن ئۆمۈرنى.
نە ئۇچۇن ئەلەمدە ئوت بولۇپ يانماي،
رەقپىلەر خور قىلىپ ياتسا ئېلىمنى؟!

ماقال بار قېلىدىمىدىن ئېتىلىپ كەلگەن:
«ھەقىقەت - ئېگىلىدۇ، سۇنمايدۇ» - دېگەن.
ۋا لېكىن تەغدىرنىڭ تەتۈرلىكىدىن،
ھەق ئەمەس، ھەر قاچان كۈچ يېڭىپ كەلگەن.

ھازىرمۇ ئېلىمگە كېلىپ ئەجدىھا،
كۈچ بىلەن خەلقىمنى ئۇتماقتا مانا.
ئەگەردە راست بولسا، ھەقىقەت غالىپ،
قېنى بىر قۇتقازسۇن بىزنى ھەق خۇدا!

1970 - ئىل.

ئۇيغۇر قىزى ناخشا ئېيتىدۇ

چىن ژۇرەكتىن چىققان ناخشىلار،
ئىراقلارغا ئۇچۇپ كېتىدۇ.
ئۇچقۇر كۈيىنىڭ قاناتلىرىدا،
ئەل قەلبىگە بېرىپ يېتىدۇ!

ئۇيغۇر قىزىنىڭ ناخشىلىرىغا،
مەپتۇن بولۇپ قۇلاق سالىدىم مەن.
ئۆتكەن كۈنلەر چۈشۈپ يادىمغا،
ئەجداتلارنى ئەسكە ئالىدىم مەن!

زالىملارنىڭ زۇلۇملىرىنى،
ئاز كۆردىمۇ بىزنىڭ خەلقىمىز.
شۇ دەرتلەرنى ناخشا قىپ ئېيتماي،
چىدا لامدۇ ژۇرەك قەلبىمىز؟

بىلىسەك دوستلار، ناخشا ئەمەس ئۇ،
ئۇيغۇرلارنىڭ ئىغا - نالىسى.
قاچان بولار ژۇرەكتىن ئازات،
قاچان ساقىيار ئۇنىڭ يارىسى؟!

ھەر سەھەردە ئاڭلاپ ياتىمەن،
ئىغىرىدىن بىر ناخشا كېلىدۇ.
پۇتمەس ھەسرەت، مۇك، پىغان بىلەن،
ئۇيغۇر قىزى ناخشا ئېيتىدۇ!

ئۇ ئېيتىدۇ: «دەردىڭ ياماننى»،
«خان لەيلۇننى»، «ئەيھەي نادان» نى.
ناخشا بىلەن تۆكىدۇ گويى،
قەلبىدىكى ھەسرەت - پىغاننى.

ئۇيغۇر قىزى ناخشا ئېيتىدۇ،
قوللىرىدا سايرىتىپ دۇتتار.
دۇتتارنىڭ بۇغۇلدىشىدا،
خەلقىمىزنىڭ پۇتمەس مۇڭى بار.

ناخشا بىلەن ئېيتىپ بېرىدۇ،
خەلقىمىزنىڭ ئاھۇ - زارىنى.
بىلىمىدىم مەن، ژۇرەك رىشتىدىن،
ئەشكە ئىمىكىن ئۇنىڭ تارىنى.

ئارزۇلار

شەرىقتە پارلىغان يورۇق يۇلتۇزدەك،
قەلبىمدە ياندىۇ گۈزەل بىر ئارمان.
شۇ ئارمان كۈرەشكە چىللايدۇ مېنى،
ئىما قىپ چاقىرغان گۈزەل قىزىسمان...

ئارزۇلار گويىكى بەختنىڭ قۇشى،
ۋە ياكى چۆللەردە كۆرۈنگەن ئالۋىن.
كېچىدە يالتىراپ كۆرۈنگەن بىر ئوت،
ئىراقتىن ئاڭلىنىپ تۇرغان بىر قالۋىن.

مەن ئۇلۇق ئارزۇلار بىلەن ياشىدىم،
يەنە ھەم شۇ ئوتتا كۆيۈپ ياشايمەن.

يەتسەممۇ، ئۇنىڭغا يېتەلمىسەممۇ،
شۇ گۈزەل ئارزۇغا جاننى ئاتايمەن!

ئارزۇلار ئوتىدا بىر ئۆمۈر يېنىپ،
مۇراتقا يېتىپ بىر چىقىمىدى ھادۇق.
زارقىپ ياشىماق ئېغىر بولسىمۇ،
مەن لەززەت كۆرمىدىم ئۇنىڭدىن ئارتۇق!

چاچلىرىم ئاقىرىپ، كەتسەممۇ قېرىپ،
ژۇرەكتە ئوت بولۇپ ياندىۇ ئارمان.
ئوتلاردا كۆيسەممۇ ئاغرىنىشىم يوق،
ئارزۇ قىپ ياشايدۇ، ھەقىقىي ئىنسان!



مىللىي ناخشىلار

(ئا. توقايغا تەخلىت)

ئايدىك كېچە،

مەن كېلەتتىم باغنى ئارىلاپ،
ئىراقلاردىن ئاڭلىناتتى مۇڭلۇق بىر ئاۋاز.
دەرتىمەن ئاكام ئېيتار ئېدى ئەشۇ ناخشىنى،
تەڭكەش قىلىپ، قولىدىكى دۇتتارنى ساز!
ئۇ ئېيتاتتى «پەريادەي» نى، «ئەيھەي نادان» نى،
«خان لەيلۇن» نى، «جۇنۇن» بىلەن «دەردىك يامان» نى.
ناخشىلارنى ئەۋجىسىگە كۆتەرگەندە ئۇ،
لەرزىگە كەلتۈرەتتى قەلبۇ - ۋىجدانى!
ناخشا ئېيتىپ «ئۇھ!» دېگەندە ئاكام كۆكسىدىن،
يالقۇن بولۇپ ئېتىلاتتى - ھەسرەتلىك پىغان!
ناخشا ئېيتقانغا تۈكەرمىدى ئۇيغۇرنىڭ دەردى،
ياكى ئارام ئالارمىدى، قىيىنلىغان بۇ جان؟
ئاكام ئېيتقان ناخشىلارنى ئاڭلىغاندا مەن،
ئۇرىقىمدا ئۆرلىدى، بىر ئالەمچە پىغان.
نېمە ئۇچۇن مۇڭلۇق بولۇپ ياكىرمىسۇن ئۇ،
ئۆكسۈپ - ئۆكسۈپ ئىغلاۋاتسا ئۇيغۇرىستان!
ھەجەپ مۇڭلۇق ئاڭلىنىدۇ، مىللىي ناخشىلار،
دەرتىمەن ئاكام ئېيتقاشقىمۇ ئۇنى ئاخشامدا.
مەنمۇ ئۇرەك مۇڭلىرىمنى تۈكۈپ بىرمۇ - بىر،
ئېيتقۇم كېلىدۇ دەردىمنى موشۇ ناخشامدا!
ناخشىلارغا تەڭكەش قىلىپ چالسام سازىمنى،
ھەسرەت بىلەن تولقۇن ئۇرۇپ تارىم ئىغلايدۇ.
ئاۋازىمنى ئاڭلىغاندا، سەھەر چېغىدا،
پىراقىمدا كۆز ياش تۈكۈپ يارىم ئىغلايدۇ!
دولقۇنلىنىپ، كۆڭلى يېرىپ تاغلاردىن ئۆتەر،
جان ئۇرەكتىن ئۇرغۇپ چىققان ئوتلۇق ئاۋازىم.
قاچان كېتەر زىمىستاننىڭ، كېلەر باھارىڭ،
ئەي، ئەسىرلىك مۇڭغا چۆمگەن ئۇيغۇرىستانىم!

1971 - 1972 - ۋىللار.

دوستۇمغا خەت

.....

ئېسىڭىمۇ، جېنىم دوستۇم، بىر زامانلار،
بىز كۈچىدا ئويناپ ئۇرگەن بالا ئېدۇق.
ئېسىلىپ ئالما - ئۆرۈك شاخلىرىغا،
پىشمىغان غورىلارنى ئۇزۇپ يېدۇق!
قىش كۈنى چانا سۆرەپ، قارلار كېچىپ،
دۆڭلەردىن پەسكە قاراپ ئېقىشاتتۇق.
ئېقىلساق، سۇرۇنسەكمۇ پىسەن قىلماي،
تىرىشىپ، يەنە دۆڭگە چىقىشاتتۇق.

كۆرگەندە ئەزەمەت زور ئىگىلىرىنى،
- چوڭ بولساق چاپسانراق بىزمۇ - دەتتۇق.
ئوخشاپ بىز ئۆزىمىزچە قەھرىمانغا،
«جەڭ قىلىپ» قورۇقلاردا ئېتىشاتتۇق.
ئاي ئۆتتى، شۇندىن بېرى، ۋىللار ئۆتتى،
بالىلىق بەگۋاشلىقلار قالدى ئارتتا.
زامانىنىڭ سوقۇپ تۇرغان دولقۇنلىرى،
ئېپ كەتتى، بىزنى ئۇلۇق چېلىشلارغا...

قۇرۇقتا ئەمەس، ئاكوپ - خەندەكلەردە،
 قورقماستىن پولىمىيۇتتىن ئوتلار چاچتۇق.
 شىددەتلىك مەيدانلاردا ياۋنى يېڭىپ،
 كۆكرەككە «باھادىرلىق» مېدال ئاستۇق!
 ۋىللارنىڭ تالماس، ئۇچقۇر قاناتلىرى
 ئېپ كەتتى بىزنى ئۇزاق مەنزىلەرگە.
 سەن كەتتىڭ ۋىراقلارغا پەرۋاز قىلىپ،
 مەن قالدىم، تارقەپەزگە بولۇپ بەندە!
 كۈرەشتە قاچمىدىڭ سەن مۇشەققەتتىن،
 ھاياتتا قانچە ئېگىز داۋان ئاشتىڭ.
 مەن قالدىم، زور سەپەردە سەپتىن چۈشۈپ،
 دېمەككى، ھاياتتا زور خاتالاشتىم!

1973 - ۋىل.

دەل شۇ چاغدا مەھبۇس قەلىبىدىن،
 ئۆرلەپ چىقتى ئوتلۇق بىر ئىنسا.
 كۆزلىرىدىن نەپرەت ياغدۇرۇپ،
 سۆزلىدى ئۇ پىچىرلاپ ئاستا:

«تۆمۈرىمۇ سوزۇش مۇمكىندۇر،
 ئوتتا تاۋلاپ، بازغاندا سوقۇپ.
 قارىغايىمۇ ئېگىش مۇمكىندۇر،
 يەر سىلكىنىپ، بورانلار ئۇرۇپ!

تۆمۈر ئەمەسمەن سۆزلىدىغان،
 قارىغاي ئەمەس ئېگىلىدىغان.
 مېنىڭ ئىرادەم پولاتتىن مەھكەم،
 ھېچنەرسە يوق مېنى يېگىدىغان!

ئەي، لەنتى قاراڭغۇ زېندىن،
 مېنى ھەرگىز ئەپ قالايمىسەن!
 ئۆلۈمدىن ئاچچىق ئازابىڭ بىلەن،
 ئىرادەمنى سۇندۇرالمىسەن!

سەن قانچىلىك ئازاپلىق بولساڭ،
 مەن شۇنچىلىك قەيسەر بولىمەن!
 ئۆلۈملەرنى داغدا قالدۇرۇپ،
 ھاياتلىققا قايتىپ كېلىمەن!

مەيلى، يەنە ئازاپلا مېنى،
 مەيلى، دوزاق ئىچىگە تاشلا.
 شۇندىمۇ مەن يېڭىپ چىقىمەن،
 چىن قەھرىمان يېڭىلمەس ئەسلا»!

1973 - ۋىل.

ئىرادە (مەھبۇسنىڭ مونولوگى)

ئون ۋىل بولدى زېندىن ئىچىدە،
 ئازاپ چېكىپ ياتىدۇ مەھبۇس.
 پۇتتا كىشەن، قولىدا كويىزا،
 قىينار ئۇنى ئەلەم ۋە ئەپسۇس.

مەيداندا ئوق تەككەن جەڭچىدەك
 يەر بېغىرلاپ ياتىدۇ ھامان.
 بىر تەرەپتىن ئاچلىق ئازاۋى،
 تەشنىلىغى ئۇنىڭدىن يامان!

ئۆزى كېسەل، رەڭگى - زەپىرەك،
 مىدراشقا يوق دەرمانى ئۇنىڭ.
 - يۈلسەڭچۇ! - دەيدۇ ئۆزىگە،
 يېنىدا يوق ھەمرايى ئۇنىڭ!

بۈگۈن كېچە يەنە جاللاتلار،
 ئۇنى ئۇزاق سوراق قىلىشتى.
 ئىشقا سېلىپ بار ھۇنرىنى،
 دوزاق ئازاۋىنى سېلىشتى...

ئەشۇ تاپتا، تىرىك ياشاشتىن،
 ئۆلۈم تاتلىق بىلىندى ئاڭا.
 قۇچاق ئېچىپ، سېھىرلىك ئۆلۈم،
 ئىما قىلىپ، كەلدى ئالدىغا:

- قۇتقۇزىمەن سېنى ئازاپتىن،
 ئەجەل شارابىنى ئال! - دېدى.
 بۇ ھاياتتىن كېچىپ بىر يولى،
 قۇچىغىدا مەڭگۈ قال، - دېدى.

نۇرمە ھەممەت مونولوكى

نۇرمە ھەممەت ئوت ئۆرەكلىك ئەر ئېدى،
كۆرەشلەردە قەھرىمان، قەيسەر ئېدى.
ھېيىقماستىن ۋەھشى جاللات ئالدىدا،
مەغرۇر تۇرۇپ شۇ سۆزلەرنى سۆزلىدى:

« گۈڭسەنداكغا بىز ئىشىنىپ كەپتىمىز،
كوممۇنىزم جەننەتمىكىن دەپتىمىز.
دوزاق ئېكەن بىز ئىشەنگەن كوممۇنا،
يالغىنىڭغا ئىشەنمەيمىز، ئەندى بىز!»

قارا كۈنلەر سېلىشتىڭىز بېشىمغا،
زەھەر بىلەن ئوغا قوشۇپ ئېشىمغا.
دالۋاي قىلىپ گۈڭسەنداكىڭىز شەپقىتىن،
ھەي مۇناپىق تولا تەگمە چىشىمغا!»

سوراقچىلار ئاڭلىشىپ بۇ جاۋاپنى،
قۇتۇرىشىپ ئىشتىلار ئوخشاش قاۋاشتى.
«ئىقرار نامە» ئالالماستىن تېرىكىپ،
قامچا بىلەن باش-كۆزىگە ساۋاشتى!

قانلىق قامچا تەككەندە ئۈست - ئۈستىگە،
قىپ - قىزىل قان ئېقىپ چۈشتى كۆكسىگە.
ئىستېھزالىق نەپرەت بىلەن كۆلدى ئۇ،
ئۆددۈل قاراپ دۈشمەنلەرنىڭ كۆزىگە!

ئالماق بولۇپ ئۇندىن ئىقرار نامىنى،
سالىدى دۈشمەن ئازاپلارنىڭ بارىنى.
شۇ چاغدىمۇ باش ئەگمىدى، قەھرىمان،
ساقلىدى ئۇ ئىنقىلاپچى ئارنى!

نۇرمە ھەممەتنىڭ جاۋابى *

دوستلىرىنى پاش قىپ بەرگەن ئابلىكىم،
كەلگەن ئېدى نۇرمە ھەممەتتىن ھال سوراپ.
نۇرمە ھەممەت ئىستېھزالىق كۆلدى - دە،
مۇناپىققا بەردى شۇنداق بىر جاۋاپ:

« ھەي، مۇناپىق، ئىجدانى يوق، قارا يۈز،
ئەل ئالدىدا كېچىرىلمەس ئاسىي سەن.
بەرمىزنى تۇتۇپ بېرىپ دۈشمەنگە،
قايسى يۈزۈڭ بىلەن يەنە كېلسەن! »

مېنىڭ ھالىم سېنىڭكىدىن ياخشىراق،
ساڭا ئوخشاش قىلغىنىم يوق خىيانەت.
ئەگەر ئۆلسەم، ئاق يۈز بىلەن ئۆلمەن،
ۋەتەنىمگە ساقلىدىم مەن ساداقەت!

شۇنۇڭ ئۈچۈن مەن كامىردا ياتىمەن،
باشقا ئېلىپ ھەممە قىيىنراق - ئازاپنى.
ھە، سەن بولساڭ ئۇندا يالاپ ئۇرسەن،
بەخت بىلىپ باققىنىڭغا قورساقنى!

سەن - ئىشىكتە ئاسىراندې كۆچۈك سەن،
مەن قەپەزدە ئازاپ چەككەن بۇرۇتمەن.
مېنى دوراش ساڭا نېسىپ ئەمەس،
ئۇندا يالاپ ئۇرۇۋەركىن ھامان سەن!

بىلىپ قويغىن، كىم قەھرىمان، كىم خائىن،
تاللايدۇ ئەل قايناق كۈرەش قوينىدا...
سەن ئىجىسىنى تىلغا ئالماس ھېچ كىشى،
نۇرمە ھەممەتنى يادلايدۇ ئەل دىلدا!..»

نۇرمە ھەممەت يۈسۈپ - سابىق مىللىي ئارمىيەنىڭ ئوقۇتقۇچىسى، شەرقىي تۈركىستان خەلق ئىنقىلاۋىي پارتىيەسى ئىلى ۋىلايەتلىك كومىتېتىنىڭ ئەزاسى ئېدى. 1970 - يىلى ئۆزىگە ئېلىنىپ، 1976 - يىلى دېكابر دە تۈرمىدە قوربان بولدى.

خائىننىڭ ئۆلۈمى *

خاتالىق قىلغاننى كېچىرىش مۇمكىن،
خائىنلىق قىلغاننى كېچىرىپ بولماس.
خەلقكە خىيانەت قىلغان ئېكەنسەن،
ئەبەدى قارا يۈز بولسەن خالاس!

*

تەڭرىنىڭ ئادىللىغى ئەشۇ ئەمەسمۇ،
ئاقىۋەت خەلقنىڭ ئېتىقىنى بولدى:
خەلقنى كۆيدۈرگەن كۆيدۈرگە خائىن
ئۆزىمۇ توك سېمىدا ئۆرتىنىپ ئۆلدى!

قەھرىمان بوپ ئۆلدى ئىمىنجان ئىكرام،
«خائىن!» دەپ ئاتالدى كەنجاخۇن بەدنام.
ئەسلىدە كىم بولۇپ يارالسا ئادەم،
شۇ بولۇپ ئۆتەركەن دۇنيادىن تامام.

كەنجاخۇن تۆرت كۈنلا كۈلۈپ ياشىدى،
«مۇكاپات» راھىتىنى كۆرۈپ ياشىدى.
خەلقنىڭ نەپرەتى ئوق بوپ تەككەندە،
كۈندە مىڭ تىرىلىپ، ئۆلۈپ ياشىدى!

(* كەنجاخۇن - 1951 - 1958 - يىللاردا غۇلجا شەھەرلىك ساقچىنىڭ كادىرى بولغان. 1958 - 1969 - يىللاردا خىيانەتچىلىك قىلمىشى ئۈچۈن تۈرمە - لاگېرلاردا بولغان. تۈرمىدىن چىققاندىن كېيىن، بۇرۇنقى غوجايىنلىرىنى تېپىۋېلىپ، يوشۇرۇن تىكچى بولۇپ ئىشلەپ، ش. ت. خ. نى. پارتىيەسى ئىلى ۋىلايەتلىك كومىتېتىنىڭ پائالىيىتىنى پاش قىلىپ بەرگەن. ئاخىرى توك سېمىغا چىرىشىپ كۆيۈپ ئۆلدى.

خۇشامەتچى شائىرغا!

شائىرمەن - دەپ، ھەر مۇقامغا سايىدىڭ،
خوشامەت قىپ، دۈشمەنلەرگە يارىدىڭ.
ئەۋلىيا - دەپ ئەلنى قىرغان جاللاتنى،
ياللانمىلىق خىزمىتىڭنى ئاقلدىڭ!
سەن ئەسلىدە خۇشامەتچى قۇل ئىدىڭ،
- سەنمىن جويى - ئەڭ توغرا يول، - دېدىڭ.
تاۋاپ قىلىپ چاڭ كەيشىنىڭ رەسمىگە،
- گومىنداڭغا مەڭگۈ سادىق بول، - دېدىڭ!
ماۋزېدۇڭنى كۆرگەن چاغدا «شائىرم»
سۆز تاپالماي، تەڭلەشتۈردۈڭ قۇياشقا.
تۇرالمىدىڭ باسقۇنچىنى ماختىماي،
يارلىشىڭ ئەسلى ساتقۇن بولغاشقا!
كۈرەشكە سېپ، ۋەتەنپەرۋەر ئەرلەرنى،

- مىللەتچىلەر يوقالسۇن! - دەپ قارغىدىڭ.
مىللەتچى - دەپ باغلاپ بەرسە باشقىلار،
ئايىماستىن باش - كۆزىگە ساۋىدىڭ!
ئۆمۈرۈڭدە بىر قېتىممۇ «شائىرم»
ئۆز خەلقىڭنى ئەسكە ئېلىپ باقمىدىڭ.
تىلىڭ كەلمەس «ئۇيغۇرستان» دېيىشكە،
ئۆزىنى قارغاپ، ئۆزگىلەرنى ياقلىدىڭ.
ماختاپ قويسا تاپالماي ئەس - ھوشۇڭنى،
ئىرگەنمەستىن ياتقا بەردىڭ قولىڭنى.
قارغۇچىدەك ھەر مۇقامغا سايىدىڭ،
تاپالمىدىڭ، دېمەك توغرا يولۇڭنى.
سەندەكلەردىن شائىر چىقماس جاھاندا،
شائىر دېگەن ئەلنىڭ پولات قالقنى.
كۆيدۈرىدۇ ساتقۇننىمۇ، ياۋىنىمۇ،
شېئىرنىڭ لۇغۇلىدىغان يالقۇنى!

تەغدىرگە تەنە

ئەي، مېنىڭ خەلقىمنى تەھقىر ئەيلىگەن زالىم زامان،
دۇنيادا ھەقىقىي كۆمۈپ، ناھەقىتى قىلىدىڭ ھۆكۈمران!
ئەزگۈچى زالىملارغا جەننەتنى ئەيلەپ تىلتىيات
نە ئۇچۇن مەزلۇمنى سەن دوزاققا سالىدىڭ يەتتە قات؟!
قانچە ئىل كۈتتۇم نازاتلىق تاڭلىرى ھېچ ئاتمىدى،
ياكى خەلقىم بېشىدىن بۇ قارا كۈنلەر كەتمىدى.
كۈل شارابى كۆتىرىپ يا، كەلمىدى يارىم مېنىڭ،
كۈتە - كۈتە پۈتتى ئاخىر، سەبىرى قارارىم مېنىڭ.
ئاتما تال، چىقما قۇياش، تۆكمە جاھانغا نۇرلىرىڭ،
نۇرلىرىڭدا ئۇيغىنىپ كەتمىسۇن مەزلۇملىرىڭ!
مەيلى، سوۋۇپ توڭلىسۇن يەر، مەڭگۈ بولسۇن قاپ - قارا،
بۇ زۇلۇم دۇنياسى پۈتسۇن، قالمىسۇن ئالەم ئارا.
مەيلى بولسۇن مەڭگۈلۈك قىش، مەڭگۈ ئۇيىقا، مەڭگۈ نەت،
بىز ياتايلى تەبىئەتنىڭ قوينىدا ئۇخلاپ نەبەت!

1974 - ۋىل.

خەلىق ۋە مەن

ئۇيغۇرستان - مېنىڭ تۇققان ئانا ۋەتىنىم،
شۇ ۋەتەندە ئۆسكەن خەلىق - بۇ مېنىڭ خەلقىم.
مەن شۇ ئۇلۇق ئائىلىنىڭ بىر ئەزاسى مەن،
ئانا خەلقىنىڭ قېنى - قېنىم، قەلبىدۇر قەلبىم!

ئاشۇ تازا قەلبىم بىلەن سىزىپ تۇرىمەن:
شۇ ئانامنىڭ ئۇرىقى ئېمىگە سوققاننى،
ئانا خەلقىم كۈلگەن چاغدا، مەنمۇ كۈلۈمەن،
ئۆكسۈنمەن كۆرسەم ئەگەر، يېشى ئاققاننى!

ئاي، شۇنچىلىك مېھرى ئىسسىق ئادەملەر بىلەن،
بىر ئارزۇدا كۆيۈپ ياشاش قانچىلىك راھەت؟
بىلىمىدىم بۇ ئاشۇ جېنىم ئۈچۈن دۇنيادا،
شۇندىن ئارتۇق بەخت بارمىكەن، شۇنىڭدەك لەززەت؟!
1969 - ۋىل.

ھايات شۇنداق ئوخشايدۇ

بىرى ئىشلەپ «يەتمىدى» - دەپ قاخشايدۇ،
بىرى - ئەمگەك قىلماي، راھەت ياشايدۇ.
ئەزەلدىنلا تەڭشەلمىگەن ئالەم بۇ،
بىلىمىدىم مەن: ھايات شۇنداق ئوخشايدۇ!

ھەقىقەتنى سۆزلىگەنلەر خارلىنار،
خوشامەتچى، جان باقارلار ئەتسۇر.
پەلەك چەرقى ھامان تەتۈر ئايلىنار،
بىلىمىدىم مەن: ھايات شۇنداق ئوخشايدۇ.

ئەسلى ۋەتەن ئېگىلىرى - ئاتىۋان،
كەلگۈندىلەر ھەممە يەردە ھۆكۈمران.
«تالا مۆشۈكى ئۆي مۆشۈكىنى قوغلىغان»
بىلىمىدىم مەن: ھايات شۇنداق ئوخشايدۇ.

قاچان كېتەر بېشىمىزدىن قارا تۈن؟
قاچان بىزگە كۈلۈپ باقار ياقتى كۈن؟
ۋىغلاپ - قاخشاپ ئۆتەر ئۆمۈرلەر پۈتۈن،
بىلىمىدىم مەن: ھايات شۇنداق ئوخشايدۇ!



كۆردۈم *

ئايا دوستلار، ھاياتىمدا ھەجەپ بىر ھاللىنى كۆردۈم،
مېنىڭ خەلقىمگە زالىملار زۇلۇم سالغانىنى كۆردۈم.
ئۇيغۇردىن كېتىپ ئامەت، بېشىغا چۈشتى مېڭ كۈلپەت،
پەلەكنىڭ چەرخى ھەم تەتۈر ئايلاڭغانىنى كۆردۈم!
ھەقىقەتتىن تامام قاچقان، خۇراپاتلىققا يول ئاچقان،
«مەدەنىي ئىنقىلاپ» ئاتلىق، تامام يالغانىنى كۆردۈم.
يەجۈجى - مەيچىلەر چىقىپ كۈچىغا جاڭ ئۇردى،
ئۇلارنىڭ كەينىدە ماڭغان گۈدەك نادانلىنى كۆردۈم.
«بىز داھىغا سادىق» دەپ، بىر - بىرىدىن قان تىلەپ،
ياش ئۆمرى ۋىگىتلەرنىڭ غازاڭ بولغانىنى كۆردۈم.
قولدا «ماۋزېدۇڭ يۇيىلو»، دىلىدا شەخسىيەت تۇيغۇ،
«جاھاننىڭ غوجىسى بىزا» - دەپ چوقان سالغانىنى كۆردۈم.
ئەربابۇ - ئەمەلدارلار كۈچىدا خارۇ - زار ئەندى،
سازايە قىلىپ، ئاندىن ھىساپ ئالغانىنى كۆردۈم.
ئىلىمنىڭ ئەھلى خار بولدى، نادانلار ئەتۋا بولدى،
كىتاپنى كۆيدۈرۈپ ياققان، تالاي گۈلخاننى كۆردۈم.
ھەر دارۋازا، ھەر ئۆيدە، ماۋزېدۇڭ سىماسى بار،
ھەر كۈنى قىلىپ تازىم، باش قويغانىنى كۆردۈم!
يۈز ئۇزۇندە ياد بىلمەك، ھەر كىشىنىڭ قەرزىدۇر،
ھەر دوخمۇشتا بەش يۇيىلو ئوقۇپ ماڭغانىنى كۆردۈم.
بارچە ھوقۇق قولدا، باي بولۇشنىڭ يولىدا،
غېرىپ بىچارە يوقسۇلنى بۇلاپ ئالغانىنى كۆردۈم.
كىمى دۇنياسى كۆپ بولسا، گۇناھى كۆپ بولۇر شۇنچە،
سولاپ يەر ئاستى زېندىغا، ئازاپ سالغانىنى كۆردۈم.
قېرىلارنى «دىنچى» دەپ، ياشلارنى «مىللەتچى» دەپ،
تۇتقۇن قىلىپ بىر چەتتىن ئوچۇق ئاتقاننى كۆردۈم.
سۇمباتلىق ئۇيغۇر قىزى، چېچىنى قىرقىپ ئۆزى،
«جېنىسىكو» كىيىپ ئاخىر خىتاي بولغانىنى كۆردۈم.
بوۋايلار كېلىدۇ سەپتە، بېشىدا «مەپكۈرە شەپكە»
ساقالدىن ئايرىلىپ كۇسا بولۇپ قالغانىنى كۆردۈم.
دەرىخا، نېمە تەغدىر بۇ، سېتەملەر ھەددىدىن ئاشتى،
يەنە بىچارە ئۇيغۇرنىڭ ئازاپ تارتقاننى كۆردۈم.
ئەي، ئۇيغۇنى، غەزىلىڭگە سىغمايدۇ غەم - ھەسرەتلىرىڭ،
ئېلىمنىڭ قەلبىدە پۈتمەس، ئەلەم - ئەپغانىنى كۆردۈم!

1969 - ۋىل.

(* بۇ غەزەل «مەدەنىيەت زور ئىنقىلاۋى» دەۋرىدە يېزىلىپ، تۈرمىگە چۈشۈش ھارپىسىدا كۆيدۈرۈۋېتىلگەن. تۈرمىگە كىرگەندىن كېيىن قايتا ئىشلىنىپ، يادقا ئېلىپ ساقلانغان.



زىندان ناخشىلىرى

بىز بىچارە مەھبۇسلار

سادىر ياتقان يامۇلدا
بىزلەر ياتساق نېمىكەن؟

قايتارما:

ھە ... ي، جان دوستلار،
بىز بىچارە مەھبۇسلار!

سادىر پالۋان چەۋرىسى،
ئېلاخۇننىڭ نەۋرىسى،
غېنى باتۇر ئىنسى،
بىز ئىلىنىڭ بالىلىرى.

قايتارما:

ھە ... ي، جان دوستلار،
بىز بىچارە مەھبۇسلار!

تەغدىرنىڭ قاراسى بار،
ئۈرەكنىڭ ياراسى بار.
ئىغلىماڭلار جان دوستلار،
بۇ دەرتنىڭ داۋاسى بار!

قايتارما:

ھە ... ي، جان دوستلار،
بىز بىچارە مەھبۇسلار!

يامۇلغا چۈشۈپ قالدۇق،
ئۈرەك باغرىمىز پارە.
ئەزىز باشقا دەرت كەلدى،
تاتماسقا نېمە چارە؟

قايتارما:

ھە ... ي، جان دوستلار،
بىز بىچارە مەھبۇسلار!

تاغلارغا چىقىپ كەتتۇق،
باغلاردىن ئورۇن تەگمەي.
يامۇلدا تولا ياتتۇق،
دۈشمەنگە بويۇن ئەگمەي.

قايتارما:

ھە ... ي، جان دوستلار،
بىز بىچارە مەھبۇسلار!

ئوبلاست تۈرمىسى دەيدۇ،
ئىشكىلىرى ھىم ئېكەن.

ئۇيغۇر قىزى رىسەلەت

ئۇيغۇر قىزى - رىسەلەت،
ئۆچمەيدىغان نۇر ئەبەت.
ئۇرىگىدە يالقۇنلار،
ئەلگە دېگەن مۇھەببەت!

رىسەلەت ئۆزى چاققان،
زۇلۇمەتكە ئوت ياققان.
ئون سەككىز ياش چېغىدا،
ئىنقىلاپچى ئاتالغان.

رىسەلەت ئۆزى - ئۆزى،
ئەلنىڭ يورۇق يۇلتۇزى.
دۈشمەنگە باش ئەگمىگەن،
قەھرىمان، قەيسەر قىزى!

تەشنا كۈڭلى قانمىغان،
ئۇيغۇرلىغىدىن قانمىغان.
باشقا قىلىچ چۈشكەندىمۇ
ھەق يولىدىن يانمىغان!

ئىپارخانىنىڭ، نازۇكىنىڭ،
روھى ئۇنى قوللايدۇ.
ھەر سەھەردە ئۇنىڭغا،
خەلقى سالام يوللايدۇ!

ئۇيغۇر قىزى - رىسەلەت،
ئۆچمەيدىغان نۇر ئەبەت.
ئۇرىگىدە يالقۇنلار
ئەلگە دېگەن مۇھەببەت!

1971 - ژىل.

(*) خىتاي باسقۇنچىلىرى تەرىپىدىن زىندانغا تاشلانغان ئۇيغۇر ئىنقىلاپچىلىرى، زىندان ئىچىدە تۇرۇپمۇ،
ئىنقىلاۋى كۈرەشنى داۋاملاشتۇردى. ئۇلار ئۆزلىرى ئىجات قىلغان تېكىستلارنى تەييار ئاھاڭغا سېلىپ، ھەم
مۈڭلۈك ھەم جەڭگىۋار ناخشىلارنى ئېيتىشاتتى. خاتىرە بولۇپ قالسۇن دەپ شۇ ناخشىلاردىن ئىككىسىنى كىرگۈزۈپ
قويدۇم. «ئۇيغۇر قىزى رىسەلەت» نىڭ تېكىستى مېنىڭ، «بىز بىچارە مەھبۇسلار - باشقىلارنىڭ».

هەقىقەت

هەقىقەت ئىزدەيلى دوستلار، هەقىقەت گەۋھەرىدۇر.
هەقىقەت - تەشنا ژۇرەكنى قاندۇرار كەۋسەرىدۇر.
هەقىقەت تاپقان كىشىلەر - ھۈر - ئازاد، سۇلتانىدۇر.
هەقىقەتنى تاپمىغانلار - بىز كەبى ۋەيرانىدۇر!
هەقىقنى سۆيگىن، ھەقىقنى ئىزدە، ھەقىقەت تەشناسى بول،
كىمكى ھەق يولىنى تۇتسا، سەن ئۇنىڭ ئاشناسى بول!
ئۈزگىن ھەق دەرياسىدا، ئۇسپىنى ئاقتۇرسىمۇ،
ئۆتمە ناھەق كۆرىگىدىن، ئۇسپىنى قۇتقۇزسىمۇ!
ھەقىقەت جەڭچىلىرىنىڭ يۈزلىرى يورۇق بولۇر،
ھەقىقەت ئاسىيلىرىنىڭ يۈزلىرى چورۇق بولۇر،
ھەقىقەت ئېسىل نېمە، ئېگىلور سۇنماس ئەبەت،
«ھەقىقەت جەڭچىلىرى - ئېقىلور - ئۆلمەس» - ئەبەت!
جەڭچىنى «ئۆلدى!» دېمەڭلار، ئىز باسار ئەۋلادى بار،
تاكى تاڭلار ئاتقىچە، ماڭىدۇ، ھارماي ئۇلار!
قانچە زۈلمەت بولسىمۇ تۇن، ئاقىۋەت تاڭلار ئاتار،
ھەقىقەت يولىدا ئاخىر، بەختىنى خەلقىم تاپار!

ئارالتاشقا مەدھىيە

(ئىلى دەرياسىنىڭ ئوتتۇرىسىدا چوقچىپ تۇرغان ئارالتاش بار)

ئۈستىدىن بورانلار ساۋايدۇ ئۇنى،
ئاستىدىن شىددەتلىك دولقۇن ئۇرىدۇ!

بىراق، بۇ قىسمەتكە ئالمايدۇ ئۇ،
ئەسىرلەر، شۇ يوسۇن چىداپ كېلىدۇ!
بورانلار سوقسىمۇ، دولقۇن ئۇرسىمۇ،
قەددىنى پۈكەستىن مەغرۇر تۇرىدۇ!

باتۇرلۇق رەمى - بۇلغان بۇ قىزىل چوققا،
مەغرۇر قەد كۆتىرىپ تۇرىدۇ ھامان،
دۇنيادا ھەر قانداق ئېغىر ئازاپلار،
قەددىنى پۈكەلمەس ئۇنىڭ ھېچقاچان!

تەلەيمەن، ئەتراپىدا ياشىغان خەلقىم،
شۇ چوققىدەك قەھرىمان، قەيسەر بولسىدى!
تەغدىرنىڭ تۈنلىرىنى يېڭىپ، ئاخىرى،
بەختىيار تاڭلارنى كۈتۈپ ئالسىدى!

1975 - ژىل.

ئەينەكتەك سۇپ - سۈزۈك زەڭگەرى ئاسمان،
پەلەكتە كېزىدۇ، نۇرانە قۇياش.
ئاستىدا لۇمشۇپ ئاقىدۇ دەريا،
ئۆمىلىگەن غايەت زور ئەجدىھا ئوخشاش...

شۇ ئۇلۇق دەريانىڭ نەق ئوتتۇرىسىدا،
كۆرىنىپ تۇرىدۇ يالغۇز بىر ئارال.
ئەسلىدە، ئارال ئەمەس، ئۇ بىر تاش چوققا،
مۇنارىدەك چوقچىپ تۇرغان باكامال!

تەبىئەت ياراتقان تىلىم چوققىنىڭ،
قويندا قانچىلىك سىرلار ياتىدۇ؟
كىم بىلسۇن، بىزلەرنى كۆرۈپ ئۆتسۇن - دەپ،
ئەجداتلار ياساپ قۇيغان بىر يالدامدۇر!

ۋالېكىن، بۇ چوققىنىڭ قىسمىنى ئېغىر،
ئىسسىق ۋە سوغارغا چىداپ تۇرىدۇ.

مەرسىيە

(ئىنقىلاۋىي قۇربان ئۈرمەھەممەت يۇسۇڭقا بېغىشلايمەن)

مەيداندا ئېتىلىدى ئون ئىككى ئوغلان،
سامادىن تۆكۈلدى ئون ئىككى يۇلتۇز!
ۋەتەننىڭ ئۈستىنى قاپلىدى تۇمان،
قاراڭغۇ كېچىگە ئايلاندى كۈندۈز!

تۇنۇڭۇنلا ئايرىلغان ئېدۇق دوستلاردىن،
ئىمىنجان، سابىر، غوپۇر كەبى ياشلاردىن.
ژۇرەكتە ساقايمىغان ئېدى يارىمىز،
كۆزىمىز قۇرۇمىغان تېخى ياشلاردىن!

ئاي، بوگۇن ئاڭلىدىم، يەنە شۇم خەۋەر:
- «تۈرمىدە ئۆلدى!» دەپ نۇرمەھەممەت ئەر!
ۋا دەرىخ، مەيداندا ئاتقانى ئاز دەپ،
تۈرمىدە يوشۇرۇن ئۆلتۈرمەكتىلەر!

ئەركىمىز قۇياشى پاتقاندىن بېرى،
بىر كۈنمۇ ئۆچمىدى كۈرەش يالقۇنى.
بۇ يولدا ھىساپسىز قۇربانلار بەردۇق،
يەنىمۇ قانچىلىك بېرىمىز تېخى!

نۇرمەھەممەت گويماكى يانغان ئوت ئېدى،
دۈشمەنگە قادالغان گويما ئوق ئېدى،
ئۇيغۇرنىڭ ئوت ئۆرەك ئوغلانلىرى كۆپ،
شۇندىمۇ ئۇنىڭدەك قەيسەر يوق ئېدى!

شېھىتلىك شەرىپىتىن ئىچىتىش سەن ئەندى،
پاندىن باقىغا كۆچتۈك سەن ئەندى،
ۋەتەننىڭ كۆكىدە يانغان نۇر ئېدىڭ،
ناگېھان ئاقتىڭدە ئۆچتۈك سەن ئەندى.

يەتتە ئىل تۈرمىدە يېتىپ مەردانە،
ئازاپلار تارتىمۇ ئۇندا زىيادە.
شۇندىمۇ دۈشمەنگە بويۇن ئەگمىگەن،
شۇنچىلىك چىڭ ئېدى قەيسەر ئىرادە!

مەرسىيەڭ يازغاندا ئەزىز قېرىنداش،
ئاق قەغەز ئۈستىگە تۆكۈلدى كۆز ياش.
مۇسبەت مۇزلىرى قاتقان دىلىمنى،
ئېرىتارمىكەن بىر ئازاتلىق قۇياش!
1976 - ئىل، دېكابر.

كۈرەش ھەققىدە ئۈچ شېئىر

ھايات سىرى

تۆھمەتلەردىن ئاقلدى مېنى!
ۋەتەن سۆيگەن ئوغللارنى مەن،
كۈرەشلەرگە باشلاپ كېلىمەن.
ئۇرىگىمدە ئالەمچە يالقۇن،
كۈندەك كۈلۈپ، ياشىناپ كېلىمەن.
قىران ئۇچسا، قىياغا قونار،
ئۇقونمايدۇ پەسكى دۆڭلەرگە.
ئوغلان ئۇلۇق ئىشلارنى قىلار،
بېرىلمەيدۇ پەس ھەۋەسلەرگە.
مەن - قىرانمەن،

مەن بىر ئوغلانمەن،
ئەلگە سادىق بولۇش ئەھدىمدۇر.
ئەلنى رىزا قىلالىسام مەن،
ئىككى دۇنيا مېنىڭ بەختىمدۇر.

جەڭچىمەن

قىسقىغىنا ئەللىك ئىللىق ئومۇمدە،
بار تارىخنى ئۆز بېشىمدىن كەچتىم مەن.
مەن تېتىدىم ئازاۋىنى قۇللۇقنىڭ،
ئەركىنلىكنىڭ شارابىنى ئىچتىم مەن.

ئارزۇ قىلغان تەلىيىمنى، بەختىمنى،
كۈرەشلەرنىڭ قاينىمىدىن كۆتۈرۈم مەن.
قۇربان قىلىپ، ھاياتىمنى، ئەركىمنى،
ئەرك ئۈچۈن كۈرەش قىلىپ، ئۆتتۈم مەن.

مەن جەڭچىمەن، كۈرەش مېنىڭ ھاياتىم،
كۈرەش - مېنىڭ پەرۋاز قىلار قاناتىم.
ئۇرىگىمدە كۈرەش ئوتى يانمىسا،
ھارارەتنى نەدىن تېپىپ ئالاتتىم!؟

كۈرەش ئۈچۈن تۇغۇلغان بىر ئوغلۇمەن،
بارلىغىمنى مەن كۈرەشكە قاراتتىم.
ئەگەر يەنە توغرا كەلسە ياشاشقا
يەنىلا شۇ جەڭنى تاللاپ ئالاتتىم!

نەزەرىمدە ئاللىقاچانلار،
ئۆلگەنلەردۇر - ئۆلۈم كۈتكەنلەر.
شۇ ئالەمگە تۇغۇلغىنىغا،
پۇشمان قىلىپ، يېشىن تۈككەنلەر.
كۈرەش - دېسە، قورقۇپ - تىتىرەپ،
ھەر چۆچسە بىر رەت ئۆلگەنلەر.
جەھەننەمگە كېتىپ جانلىرى،
ئۆلمەي تۇرۇپ گۈرگە كىرگەنلەر.
نەزەرىمدە ئۆلگەندۇر يەنە،
كۆكرىگى بوش تۇرۇپ كۈلگەنلەر.
ئەل كۈلگەندە ھېجىيىپ قويغان،
لېكىن ئۆرەك باغرى ئۆلگەنلەر.
ۋەتەن ئۈچۈن بارغان كۈرەشنىڭ،
يالقۇنىدا كۈيەلمىگەنلەر.
يېڭىشلارنىڭ يالقۇنىدەك قىزىق،
لەۋلىرىدىن سۆيەلمىگەنلەر.
بۇ ھاياتتا ئۆلمەيدۇ ئەسلا،
ۋەتەن ئۈچۈن ئوتقا كىرگەنلەر.
ئۆلسە ئۆلەر، لېكىن ياش تۈكمەس،
ھايات سىرىنى كۈرەش بىلگەنلەر.
ھايات سىرى - كۈرەش ئېكەننى،
بالىلىقتىن، ئەرتە چۈشەندىم.
ئادەم بەختى كۈرەش بىلەنلا،
كېلىشكە قاتتىق ئىشەندىم.
ئەل ئىشقىنى ئۆرەككە تېكىپ،
مەيدانلارغا ئاتتىم ئۈزەمنى.
غەرىق ئەتىمدى دۈلۈنلىرى ھېچ،
كۆيدەرمىدى، يالقۇنلار مېنى،
ئوتقا كىرسەم، ئوت پەرزەندىدەك.
نۇرغا تولۇپ پاللىداپ چىقتىم،
سۇغا كىرسەم، سۇ يۇلتۇزىدەك،
كۆزنى چېقىپ، ياللىداپ چىقتىم.
ئەلگە دېگەن ئوتلۇق مۇھەببەت،
ئۆلۈملەردىن ساقلىدى مېنى،
ئېغىر كۈندە باشپانا بولۇپ،

ژىگىرىمىنچى ئەسىر

«بىر ئەسىر بۇرۇنراق تۇغۇلغان بولسام،
يا، بىر ئەسىر كېيىنرەك تۇغۇلغان بولسام.
قانچىلىك بەختىيار بولار ئېدىم، - مەن،
شۇ قارا كۈنلەردىن قۇتۇلغان بولسام»
(بىر مەھبۇس ئاغزىدىن)

— ياق، مەن بىر ئەسىر بۇرۇنمۇ ئەمەس،
ۋە ياكى، بىر ئەسىر كېيىنمۇ ئەمەس.
دەل، موشۇ ئەسىردە ياشىشىم كېرەك،
جەڭگىۋار دەۋرىمگە بولۇپ ھەمىنەپەس!

بۇ مېنىڭ ئەسىرىم - كۈرەش ئەسىرى،
بۇزۇلغان دۇنيانى تۈزەش ئەسىرى.
بۇ زۇلۇم دۇنياسىنى ئاغدۇرۇپ تاشلاپ،
ھۆر - ئازات دۇنيانى قۇرۇش ئەسىرى!

پەرۋاز قىلار لاچىنغا ئاسمان ياخشىدۇر،
پالۋان مەرت ژىگىتكە مەيدان ياخشىدۇر.
ياشاشقا تاللىدىم ئوتتەڭ زامانى،


قورققاقلارغا ئەلۋەتتە پىنھان ياخشىدۇر!
ئەركىنلىك ئىزدىدۇق، زىنداندا ياتتۇق،
زىنداندا دۇزاقنىڭ ئازاۋىن تارتتۇق،
دۈشمەنگە قۇل بولۇپ ياشىغىنىمىدىن،
جەڭ قىلىپ مەيداندا ئۆلگەن مىڭ ئارتۇق!

ۋەتەنگە سادىق مەن - ئەھدىم شۇندىدۇر،
جەڭ قىلىپ ياشىدىم - بەختىم شۇندىدۇر.
ئازاپتا مىڭ ئۆلۈپ تىرىلدىم، ئەمما،
ياۋغا باش ئەگىدىم - پەخىم شۇندىدۇر!

ھەي، دۈستۇم، ياشىساڭ، مەرت بولۇپ ياشا،
چاقماق بوپ، دۈشمەننى قاق يېرىپ تاشلا،
ئۆلۈملەر ئالدىدا تىتىرمە ھەرگىز،
قورققانچاق ھاياتتىن مەرت ئۆلۈم ئەلا!

ژىگىرىمىنچى ئەسىر - بۇ ئۆلۈك بىر زامان،
ئىنقىلاپ ئوتلىرى لاۋۇلداپ تۇرغان.
موشۇنداق زاماندا تۇغۇلۇپ، ياشاپ،
جەڭ قىلىپ، دۇنيادىن ئۆتسەڭ - نە ئارمان!؟

1978 - ژىل. تۈرمە.



ئەركىنلىك قەسىدىسى

قەيەزدە ئولتۇرغان تۇتقۇن بۇركۇت مەن،
ئەركىنلىك ئىشقىدا قانات قاقىمەن!

قاراڭغۇ تۈنلەردە يۇلتۇزدەك يېنىپ،
ئازاتلىق تاڭلىرىنى سېغىنىپ كۈتمەن.
ئەركىنلىك - ئەڭ گۈزەل سۆيگىنىم مېنىڭ،
مۇھەببەت كۈيىنى كۈيلەپ ئۈتمەن.

ئۇيغۇرنىڭ ئوغلى مەن - دېگەن بىر تۇيغۇ،
سېۋىنچ قوينىغا تاشلايدۇ مېنى.
ۋەتەنگە دېگەن شۇ ئىزگۈ مۇھەببەت،
مۇقەددەس جەڭلەرگە باشلايدۇ مېنى!

دوستلىرىم، ئەركىنلىك سۆيگەن بالا مەن،
قۇللۇقنى ئۆلۈمدىن ئېغىر ئالىمەن.
ئەزەلدىن ئەركىنلىك جەڭچىسى ئېدىم،
مەڭگۈگە بىر جەڭچى بولۇپ قالىمەن!

ئەركىنلىك يولىدا تارتتىم كۆپ چاپ،
يەنە ھەم تارتارمەن، يەتكۈنچە ئاگا.
بۇ مېنىڭ ئەل ئۇچۇن تارتقان ئازاۋىم،
ۋىجدانىمىز شەخسنىڭ بەختىدىن ئەلا!

دوستلىرىم، بۇ دۇنيا - نېمە دېگەن ئازات؟
باغلىرى - بېشىدۇر، قىزى - پەرىزات.
شۇ باغدا ھۈرلەرنى سۆيۈپ ياشايسەن،
نېمە دېگەن لەززەتلىك - شېرىن بۇ ھايات!

ئىنسانغا ھاياتلىق ھەممىدىن قىممەت،
دۇنيادا مۇھەببەت ھەممىدىن ئۇيدان.
ۋالېكىن ئەركىنلىك ئۈچۈن كەلگەندە،
ھاياتلىك، مۇھەببەتنىڭ ھەممىسى قۇربان!

ھە، شۇنداق، ئەركىنلىك ھەممىدىن ئەلا،
ئەركىنلىك - ئىنساننىڭ شاھلىغى دېمەك.
ئەركىڭ ئۆز قولۇڭدا بولمىسا، ئەكەر،
ھاياتلىق - قۇللۇقتۇر، دۇنياسى - دەۋرەخ!

مانا، ئون ئۆيلۈك كىم، زىندانغا بەنت مەن،
ئەركىمدىن ئايرىدى باسقۇنچى زالىم.
مەن ئەركىن ياشاشقا كەلگەن ئېدىمغۇ،
زىنداندا يېتىشقا نېمە گۇنايم؟!

- ۋەتەننى، خەلقىمنى سۆيگىنىم ئۈچۈن،
قاراڭغۇ زىنداندا يالغۇز ياتىمەن.

مانا ئون ئىلىدۇر كىم، دوزاق ئىچىدە،
دۇنيانىڭ ئازاۋىنى تارتىپ كېلىمەن.
ئۆلۈمدىن ئىغىر راق قىناق - ئازاپتا،
ھەر كۈنى مىڭ ئۆلۈپ، مىڭ تىرىلىمەن!

كاشكىدى، مەن تارتقان ئازاپ تۈپەيلى،
خەلقىمنىڭ ئازاۋى يېنىكلەلسە.
رازىدىم: دوزاققا - ئوتقا كىرىشكە،
شۇ ئوتتىن ئەركىنلىك تىرىلەلسە...

ھاياتنىڭ قىزىقى - ياشاشتا ئەمەس،
ئەركىنلىك كۆكىدە پەرۋاز قىلىشتا.
ھاياتتا، ھۇر - ئازات ياشىيالىسام،
نېمە دەپ تۇغۇلغان ئېدىم مەن باشتا؟

تۇرمىداش ئېيتىدۇ كۆڭلۈمنى بەز لەپ:
- ئەۋلاتلار ئۇنۇتماس خىزمىتىڭنى، - دەپ.
ئەۋلاتلار بىلىۋىن - دەپ كۆرەشكىنىم يوق،
ئەركىنلىك كېرەككۇ، ئەركىنلىك كېرەك!

ئىنسانغا قۇللۇقتىن ئارتۇق ئازاپ يوق،
ھۇر - ئازات ياشاشتىن ئارتۇق شەرەپ يوق.
«يا، كەتكەن ئەركىنلىكنى قولغا ئالايلى،
يا، ئۇنىڭ يولىدا قۇربان بولايلىق!»
1979 - ژىل.



ئەي، جاللات، ئۆلۈم بىلەن قورقۇتالمايسەن،
مەن دۇنيا ئالدىدا قەسەم يازمەن.
خەلقىمنىڭ بىر نەپەس ھۈرلىگى ئۈچۈن
بىر ئەمەس، يۈز قېتىم ئۆلسەم رازىمەن!

باتۇرغا ئۆلۈم ھېچ قورقۇشلۇق ئەمەس،
دۈشمەنگە قۇل بولۇپ ياشاش قورقۇشلۇق.
قول بولۇپ بىر ئەسەر ياشىغىنىمىدىن،
ھۇر - ئازات ئون ئىلىلا ياشىغان ئارتۇق!

خەزەلەر

تۇتقۇن

دوستلىرىم، ئەركىن ھاياتتا ھەر كىشى سۇلتانئىدۇر،
ئەركىدىن ئايرىلسا ئىنسان - بەندىسى زىندانئىدۇر.
شادىلىق قەپەز ئىچىگە بەنت بولۇپ قالدىم مانا،
بۇ ئۆمۈرنىڭ ھەر كۈنى پۈتمەس دوزاق ئازابىدۇر!
قاپ قارا زىندان ئىچىدە، سارغىيىر گۈلدەك ئۆمۈر،
ئۆزگە بىلىمەس، ئۆز ئىچىڭ مۇڭ، ئۆز دىلىڭ ۋەيرانىدۇر!
باشقا كۈن چۈشكەن چېغىڭدا، يوقلىماس ھىچبىر كىشى،
مۇڭ ئېيتار مۇڭداشلىرىڭ سەندىن تامام بىگانىدۇر.
كېچىدۇر ئۆمۈر يولى، ھەر كىم ئۇچار بىر قۇش بولۇپ،
جان ئارىلاپ تەگسە ئوق، گۈلدەك ئۆمۈر خازانىدۇر!

پىغان

ئاھ! دېمەس ئوغلان ئېدىم، ئاھلار دېگۈزدى غەم مېنى،
ئۇرىگىمنى پارە قىلدى بەختسىز ئەل تەغدىرى.
كۆز ئىچىپ باقسام ئېلىمگە، بارچىنىڭ بەختى قارا،
قايدا بارسام قايغۇ - ھەسرەت، نالە - ئەپغان، كۆز يېشى!
نالە - ئەپغاندىن بىگانە بولمىدى خەلقىم مېنىڭ،
ياكى تەگىم ئالدىدا پۈتمەس گۇناھى بارمىدى؟!
ئۆمۈرۈم ئۆتتى جاھاندا، غەم بىلەن ئارمان بىلەن،
بارمىكىن، دۇنيادا مەندەك بېناۋا ئۆتكەن كىشى؟
قانچە قانماي دەرتلىنىپ، ئېيتساممۇ «ئەيھەي دۇنيا» - دەپ،
ساقىماس كۆڭلۈمدىكى قايغۇ - ئەلەم زەرداپلىرى!
چىقچۇ ئەي، بەختىم قۇياشى، تۆك جاھانغا نۇرلىرىڭ،
نۇرلىرىڭدا ياشىرىپ كەتسۇن كۆڭۈل بوستانلىرى!

پەلەك

ۋا دەرىخا، بىزنى مۇنچە خارۇ - زار قىلدى پەلەك،
قەلبىمىزگە تۈگمەس غەملەرنى يارقىلدى پەلەك.
ئەزگۈچى زالىمغا زورلۇق قىلغىلى ئىمكان بېرىپ،
مەزلۇمغا نىجات يولىنى دىشۋار قىلدى پەلەك.
نېمە كۈنلەر كۆرمىدۇق بىز بۇ زۇلۇم دۇنياسىدا،
ئۇيغۇرۇمغا بۇ يورۇق ئالەمنى تارقىلدى پەلەك.
قاپ قارا زۇلمەت ئىچىدە ئۆتتى بىزنىڭ ئۆمرىمىز،
ھۇر - ئازات كۈنلەرگە بىزنى ئىنتىزار قىلدى پەلەك.
ئۇيغۇرىي لەنەت ئوقۇرلەر بۇ زۇلۇم دۇنياسىغا،
ئېيتسا - ئېيتسا تۈگمەس رەنجۇ - ئازار قىلدى پەلەك!


ئەمەس

كۈلىمىگىن دوستۇم قاقاقلاپ، بىزگە كۈلكە جور ئەمەس،
ئۆزگىلەردەك ۋەتىنىڭ ئازادە، خەلقىڭ ھۇر ئەمەس.
ھەر سەھەر چەشمە بولۇپ، كوكتىن تۈكۈلگەن قەتىرلەر،
خەلقىمىزنىڭ كۆز يېشى ئۇ، ياققۇچى يامغۇر ئەمەس.
ئۆكسۈپ - ئۆكسۈپ ئىغلىماي نەيلىسۇن خەلقىم مېنىڭ،
ئەركىدىن ئايرىلغان ئەلنىڭ كوڭلى مىسىكىن، نۇر ئەمەس!
ئويىنىسام، كۈلسەم تېشىمدىن مېنى شادان دېمىگىن،
چىرايىم كۈلگەن بىلەن قەلبىم مېنىڭ ھۇزۇر ئەمەس.
گەر جاھان رەئالىرى قولىدىن ئىچسەم مەي شاراپ،
بىرداۋا بولماس ئۇرەككە غەم مۇزى ئېرور ئەمەس.
ھەر كىشىنىڭ ئۇرىقىدە تۈگمەس غەم دەردى بار،
گەر ئۇرەكتە ھەسرەتتى يوق بولسا، ئۇ ئۇيغۇر ئەمەس!

مەن

مەن ئاتامنىڭ ئوغلىمەن، ئۇيغۇر ئېلىمنىڭ ئوغلى مەن،
ئانا يورتىنىڭ ئىشىقىدا يانغان مۇھەببەت چوغى مەن.
ئەقىلىنى يەتكۈنچە بېرىپ، ئاممىنى بەرمىگەن،
كۆزى ياشلىق، باغرى قان، قەلبى يارا ئۇيغۇرى مەن!
مانا يۈز ئىل بولدى خەلقىم، ئەركىدىن ئايرىلغىلى (*).
ئەركىدىن ئايرىلغان ئەلنىڭ ئاتىۋان بۇلبۇلى مەن.
زالىملارنىڭ زۇلمىنى ئاز كۆردىمۇ خەلقىم مېنىڭ،
ئويلسام ئوتتەك يېنىپ، قەھرۇ - غەزەپتىن بوغىلىمەن.
كۆز يېشىم كۆرسەم ئېلىمنىڭ، ياش بولۇپ ئاققۇم كېلۇر،
گەر ئېلىم كۈلگەننى كۆرسەم، مەنمۇ، شات بوپ كۈلىمەن.
ئەرك ئۈچۈن يانغان كۈرەشنىڭ ئوتىدا كۆيدۈم مانا،
پەھلىۋان سادىر بىلەن باتۇر غەنىنىڭ ئۇرۇغى مەن.
ئوق تېگىپ جەڭدە ئېقىلسام «ئۇيغۇرىي ئۆلدى» دېمەك،
ئەۋلاتلىرىم جەڭ سېپىدە يەنە قايتا تۇغىلىمەن!

(* ئۇيغۇرىستان - زۇڭتۇڭنىڭ ئىستىلاسىدىن
كېيىنلا ئۆز مۇستەقىللىقىدىن ئايرىلىپ قالدى.



بولمىسا

تاغ تېشىپ ئۆتمەسنى پەرھات، ئۇ شېرىن جان بولمىسا،
بۇلۇلى قىلماس ناۋا، ئالدىدا گۈلشەن بولمىسا.
تارقەپەزنىڭ ئىچىدە سايراپ شېئىر يۈزىم مانا،
كىم ئەرىكنى كۈيلىسۇن مەندەك غەزەلخان بولمىسا.
كىم كۈيۈنسۇن، كىم ئېچىنسۇن بېچارە ئۇيغۇر ھالىگە،
كوكرىگىدە تازا قان ھەم مىللىي ۋىجدان بولمىسا.
ئانا يۇرتنىڭ قايغۇسىدا ئوت بولۇپ ياندىم مانا،
يايرىماس كۆڭلۈم مېنىڭ، خەلقىم خىرامان بولمىسا!
سايرا سازىم ياڭرىغىن، ئاھىڭ پەلەككە ئۇرلىسۇن،
ئاۋازىڭدىن ئۇيغىنىپ كەتسۇن گۈلىستان، بولمىسا.
مەن ۋە تەننىڭ ئوغللىرىمەن، كۈرىشىم ھېچ توختىماس،
تا، ئېلىمدە مەڭگۈ ئازات ئۇيغۇرستان بولمىسا.

دوستلارغا

دوستلىرىم، دۇنيا ئەزەلدىن قوشكىزەك دۇنيارىدۇر،
ياخشىلىق بىرلەن يامانلىق بىر - بىرىگە ئارىدۇر.
سەن نەزەر سالىساڭ تەبىئەت ھەمدە روھ دۇنياسىغا،
ھەممە نەرسە جۈپ يارالغان، تاق بولۇشتىن خالىدۇر.
بۇ ھاياتتا بەخت - سائادەت بىرلە ئاپەت قوشكىزەك،
ھەر خوشاللىق ئارقىسىدا بىر يىغا تەييارىدۇر.
ئالتە كۈنلۈك ئامىتىڭگە كەتمىگىن مەغرۇر بولۇپ،
دۆلىتىڭ ئارتىدا مەينەت كۈنلىرىڭ ھەم بارىدۇر.
كىم كېلىپ قىلسا خوشامەت، سەن ئۇنى دوستۇم - دېمە،
ئۇ بۈگۈن دوست، بەلكى ئەتە، دوست ئەمەس ئەغىرىدۇر!
خارىلىق كۆرمىي دېسەڭ سەن ياخشىلارنىڭ يارى بول،
ياخشى دوست ھەتتا قىيامەتتە بېشىڭغا سايىدۇر.
ئۇيغۇرىي ھەرگىز يامانلىق تىلىمەيدۇ غەيرىگە،
گەر ئۇلار قىلسا يامانلىق تارتمايس نە چارىدۇر؟

بىز

بىر زامانلار ئېگە ئېدۇق، ياخشى خىسلەتلەرگە بىز،
شۇ خىسلەت بىرلە يېتىشكەن زور سائادەتلەرگە بىز.
ئەمدى كەم بولدى ئېقىل، بۇلغاندى ئار - ۋىجدانىمىز،
سالامدۇق ئەسلا نەزەر ئېسىل پەزىلەتلەرگە بىز.
پۇل ئۈچۈن، مەنسەپ ئۈچۈن، ئىماننى ساتتۇق، يانمىدۇق
بېشىمىزچە چۆكۈپ كەتتۇق ئەسكى ئىللەتلەرگە بىز.
ئىستىمىدۇق ئىلمى ئەريان، نە ھىدايەت يولىنى،
ئاخمىقانە جاننى ئاتتۇق، ئەيشى ئىشرەتلەرگە بىز.
مەلئەنەت خائىنىنى كۆرسەك بېشىمىزدا كۈتىرىپ،
ياخشىلارنى كۆمۈۋەتتۇق، يالا - تۆھمەتلەرگە بىز.
دوستلۇق - سەممىيەتتىن قالمىدى بىزدە ئەسەر،
ئالدا ماختاپ، ئارقىسىدىن چالما ئاتتۇق ئەزەلگە بىز!
موشۇ ئىللەتلەر بىلەن قولدىن بىرىلگەن ئەركىمىز،
ئەسىرانە مەھكۇم ئولدۇق، قارا قىسمەتلەرگە بىز.
ئۇيغۇرىي دەر: بۇ كېسەلگە ئوت ئاچايلى، ئايىماي،
قۇتۇلمىساق، يەم بولۇرمىز غەيرى مىللەتلەرگە بىز!



شائىر

گەر ۋەتەننى ئانا دېسەك، بىز ئۇنىڭ ئوغلانى بىز،
گەر ۋەتەننى باغ دېسەك، بىز ئۇنىڭ باغۋەنى بىز.
خەلقىمىزگە بەخت كەلسە، ئۇنىڭ شاتلىق كۈلكىسى،
قايغۇ كەلسە، كۈكرىگىدىن ئۆرلىگەن ئەپچانى بىز!
خوشاللىقتا، قايغۇدىمۇ ئەل بىلەن بىللە بولۇپ،
ئەل مۈگىنى كۈيلەيدىغان شائىر غەزەلخانى بىز.
ئانا يۇرتنىڭ قەدرىنى بىزدەك يەنە كىملىرى بىلۈر،
تىرىك ژۇرسەك ئاشىغى، ئۆلسەك ئۇنىڭ قۇربانى بىز!
ئەي ئۇيغۇرىي، شۇ ئەمەسمۇ سۆيىگە سادىقلىغىڭ،
ئىشقىق — مۇھەببەت ئوتىدا كۆيۈپ ئۆلەر پەرۋانى بىز!

ۋەتەن

ئۇيغۇرىستان، ئۆز ئانامسەن، مېھرىك دەريا ماڭا،
ساڭا دېگەن ساپ مۇھەببەت ئوتلىرى ئاشنا ماڭا.
سەندە تۇغۇلۇپ، سەندە ئۆستۈم، سەندىدۇر بەختىم مېنىڭ،
بىر سېنىڭ ئەركىڭ جاھاندا ھەممىدىن ئەلا ماڭا!
كۆزگە ئىسسىق كۆرىنىدۇ، تاغلىرىڭ، گۈلباغلىرىڭ،
تۈپرىڭنىڭ توتىيادۇر، تاشلىرىڭ تىللا ماڭا.
سەن تۇرغاندا نە قىلۇرمەن جەننىتىل مەۋانى مەن،
سېنىڭ گۈزەل ئەللىرىڭنىڭ ھەر — بىرى مەۋا ماڭا.
قۇچىڭىڭدا ئۆمۈر ئېتەر جانجان خەلقىم مېنىڭ،
ئوغلانلىرى — ئارىسلاندۇر، قىزلىرى بەرنا ماڭا.
راستىمدى، يالغانىمدى، قوينۇڭدا ئويناپ ئۆسكىنىم،
ئويلىسام ئۇ كۈنلىرىمنى، خۇددى بىر رويا ماڭا.
ئانا يۇرتۇم، سەن تۇرغاندا خار ئەمەسمەن ھېچقاچان،
كار قىلالماس بارچە مۇشكۈل زۇلۇملار ئەسلا ماڭا.
بار جاھانغا تەڭ قىلماسمەن ۋەتىنىمنىڭ ئەركىنى،
ئاي، قاچان بولغاي نېسىپ، ئۇ يورۇق تاڭلار ماڭا؟
ئۇيغۇرىي ئېيتۇر: سېنىڭ ئازاتلىغىڭ كۆرسەم ئېدىم،
شۇ بۈيۈك ئارمان ژۇرەكتە ئۆلگىچە ھەمرا ماڭا!



يارى مەن

مەن سېنىڭ يارىڭ ئەمەس، ئانا ۋەتەننىڭ يارى مەن،
ۋەتىنىم — مەشۇقە بولسا، ئاشىغى شەيدارى — مەن.
ساپ مۇھەببەت ئوتى بىرلە كۆيىدۇ جېنىم مېنىڭ،
ئاشۇ ئوتتا كېچىلەر يۇلتۇز بولۇپ يانارىمەن!
ئەل — ۋەتەننىڭ غېمى بىرلە ئۆتتى بار ئۆمرۈم مېنىڭ،
بەختىگە شادان بولۇپ، قايغۇسىغا ئاي ئۆرىمەن!
ئەزگۈچى زالىمنى كۆرسەم، يانمەن يالقۇن بولۇپ،
كۈڭلى مىسكىن، كۈزى ياش، دەرتىمەنلىنىڭ دىلدارى مەن.
بارچە ئەللەر ھۇر — ئازادە ياشىغان دەۋرانىدا،
دۈشمىنىمگە قۇل بولۇپ ياشىماقتىن ئارى مەن.
جان ئېلىم ئازاپ چېكىپ ياتقاندا زۇلمەت ئاستىدا،
ئۆز غېمىدا مەست بولۇپ ژۇرگەنلىدىن بېزارى مەن!

دوستلىرىم، ئەل بەختىچۇن كىردىم كۈرەش مەيدانىغا،
 بۇ كۈرەشتە مىڭ مارا ئۆلۈشكە ھەم تەييارى مەن!
 مەن كۈرەشنىڭ چۈللىرىدە كېلىمەن ھېرىپ - ئېچىپ،
 ئىنقىلاپنىڭ ئۈكىنى ئېغىر كۈتەرگەن نارى مەن.
 ئەلگە بەخت تىلىدىم، ئۆزگە گۇنايم يوق مېنىڭ،
 «كوزا سۇندۇرغان ئەزىزۇ، سۇكەلتۈرگەن خارى مەن»!
 پۇتتا كىشەن، قولدا كويىزا، قاپقارا زىندان ئىچى،
 غەم بىلەن، ھەسرەت بىلەن تۇن - كېچىلەر بېدارى مەن!
 تۇرمىدە ياتسام مېنى «بىچارە مەھبۇس» - دېمىگىن،
 جىسمىم تۇتقۇن، لېكىن روھەن ئازات شۇڭقارى مەن.
 ئەل ئەزىز كۆرگەن ئوغۇلنى خار ئېتەلمەس دۇشمىنى،
 ئەل مېنى ئوغلۇم - دېسە، شۇ چاغدا بەختىيارى مەن.
 بۇ قىسمەتلىك تەغدىرىمگە ئالمايمەن ھېچقاچان،
 ئىنقىلاپچى بولغىنىمغا مەڭگۈ ئىپتىخارى مەن!

كارۋان

يالتىراپ، چاقماق چېقىپ، گۈلدۈرلىگەندە ئاسمان،
 گۈكسەپ ئۇرغاندا بوران، تەۋرىگەندە يەر جاھان.
 سۇزۇلۇپ ئاتقاندا تاڭلار، قىزىرىپ چىققاندا كۈن،
 بارچە جانلار ئويغىنىپ، ئىنتىلىگەندە ئەرك تامان.
 بىزگە تارىخ ئۆتكۈزگەن ئۆزىنى ئارتىپ يەلگىگە،
 ئاتلىنىپ چىقتۇق سەپەرگە بىز بولۇپ چوڭ كارۋان!
 ئىز بېسىپ ئۆتتۇق سەپەردە نى ئېغىر يوللارنى بىز،
 قالدىمىز بىز باسمىغان چۆل - باياۋان ھەم داۋان.
 يولدا ئۇچراتتۇق تالاي قەھرىمانلار قەۋرىنى،
 يېڭى قەۋرە قوشۇلۇپ قالدى سانسىز قەھرىمان!
 سەپ بولۇپ قۇتۇلۇق سەپەرگە ئاتلىنىپ چىققاندا بىز،
 توسىتى بىزنىڭ يولسىمىزنى جۈت - شوۋۇرغان ھەم تۇمان.
 شوۋۇرغانلار ئۇچىرەلمەس ئىنقىلاپنىڭ ئوتىنى،
 كۆتۈرىپ ئەرك تۇغىنى باسمىز ئالغا ھامان.
 بىلىمىز، بار ئالدىمىزدا نى ئېغىر يوللار يەنە،
 يولنى توسقان ئەجدادىمىز، ئوت قاناتلىق ئۇق ئېلان.
 بولسىمۇ مۇشكۈل سەپەردە يول ئىراق، ئۆلكە ئېغىر،
 ئاقىۋەت مەزىلىگە يەتكەي، بۇ ئولۇغۇر كارۋان!

ئوغلان

چاقسا چاقماق، ياغسا يامغۇر، ئۇرسا غەزەپلىك بوران،
 نەرە تارتىپ تۇرسا ئوكېان، چايقىلىپ پۈتكۈل جاھان.
 كۆك تالاشقان تەڭرى تېغى تۇرىدۇ مەزمۇت، بەلەند،
 چۆلدىكى بارخان ئىدىرنىڭ ھالى نە بولغاي، شۇ ئان؟
 ئەل بېشىغا كەلسە كۈلپەت، ياغسا كۆكتىن مىڭ بەلا،
 كۆكرەك كېرىپ قارشى ئالار، ئوت ئۈرەك، ئەرلەر ھامان.
 جان باقار بېچارە جانلار كېتىدۇ غايىپ بولۇپ،
 قالدى مەيداندا تەنھا ئەسلى مەرت، چىن قەھرىمان.
 ئازاپ كەلسە جانىجان خەلقى بىلەن بىللە كۆرۈپ،
 بەخت كەلسە، ئەل بىلەن بىللە كۈلەر مەرت ئوغلان!



بۇلبۇلۇم *

مۇڭلىنىپ، شامۇ - سەھەرلەر سايىرىغاندىك بۇلبۇلۇم،
يورۇق تاڭغا ئىنتىلىپ، تەشنا باقاردىك بۇلبۇلۇم.
خۇش ئاۋازىك بىرلە سەن ئېيتقاندا ئۇيغۇر كۈيىنى،
خەلقىمىزنىك قەلبىگە ئوتلار ياقاردىك بۇلبۇلۇم.
قوشىغىك جانغا يېقىملىق، خۇش ئاۋازىك دىلرانا،
كوڭۇللەردە ئىشقى - مۇھەببەت ئويغىتاردىك بۇلبۇلۇم.
ئاي، بۇ زالىملار سېنى، مۇنبىرىڭدىن ئايرىدى،
قارغىلار ئىلكىدە قايرىلدى قاناتىك، بۇلبۇلۇم!
سەن يۈكۈن تۇتقۇن بولۇپ تۇرساڭمۇ قەپەز ئىچىدە،
خەلقىمىزنىك قەلبىدە ياڭرار ئاۋازىك بۇلبۇلۇم.
ۋەتىنىمدە قىشلار كېتىپ، باھار كېلۇر ئەتىلا،
شۇ باھاردا سايرارسەن قايتىلاردىن بۇلبۇلۇم!

* (ئۇيغۇر خەلقىنىك بۇلبۇلى پاشا ئىشان 1969 -
1970 - يىللاردا سەھنىدىن ھايدىلىپ تۇتقۇن قىلىنغان
ئېدى. بۇ غەزەل شۇنىڭغا يېغىشلىنىپ يېزىلغان.

ئۇيغۇر مۇقامى

ياڭرىدى ئۇيغۇر مۇقامى، تاڭ سەھەر زارە قىلىپ،
ھىجران ئوتىدا كۆيگەن دىلنى مىك پارە قىلىپ.
ھەر مۇقامنىك ئەۋجىدە ئەجداتلىرىمنىك ئاھى بار،
ئۆكسۈپ - ئۆكسۈپ تۈكىدۇ، دەردىنى ئىزھارە قىلىپ.
تۈردىكام ئەلنەغمە چالسا، سايرىتىپ ساتتارنى،
روزی تەمبۇر ئۇردى ناخۇن مۇشكى تارانە قىلىپ.
زىكرىكام دۇتتارىدا ئېيتسا ژۇرەكنىك ئەرزىنى،
جاسى ھەم چالدى ئەجەمنى، دىلنى تارانە قىلىپ.
تەمبۇرنىك ھەر پەدىسىدە بىر ئەسىرنىك مۇڭى بار،
ئاشۇ مۇڭنى تۈكتى ئۇ، دۇنياغا ئاشكارە قىلىپ.
بۇ جاھاندا يارىمىكىن ئۇيغۇر مۇقامىدەك ناۋا،
ئۇ ھامان ياڭراپ تۇرار دۇنيانى ھەيرانە قىلىپ!

بارمىكىن؟

مېنىك مەزلۇم ئۇيغۇرۇمنىك ئىقباللىرى بارمىكىن؟
قارا تۈنلەر ئارقىسىدىن ناھارلىرى بارمىكىن؟
ئەللىرى مۇڭغا چۆمۈلگەن، باغلىرى خازانىدۇر،
گۈل چېچەككە يۈركەيدىغان باھارلىرى بارمىكىن؟
ھۇر ئېلىمنى قىلدى ۋەيران، شۇم ئاياق قۇزغۇن كېلىپ،
قۇزغۇنلارنى سوردىغان شۇڭقارلىرى بارمىكىن؟
مەرتنى چىللاپ تۇرسا مەيدان، چىقسا ئەرلەر سەپ بولۇپ،
ئەلنى باشلاپ جەڭگە كىرەر سەردارلىرى بارمىكىن؟
ھېلە - مىكىر قىلسا دۇشمەن، نەچچە خىل ئەپسۇن ئوقۇپ،
ياۋغا ئالدا نىمەيدىغان كۆپ ھوشيارلىرى بارمىكىن؟
ئۇيغۇرىي، ئەندىشە قىلما، تاڭ يېقىندۇر، تاڭ يېقىن،
ئاشۇ تاكنى كۈتۈپ ئالار تەييارلىرى بارمىكىن؟

ئالەم بۇ...

بىزلەرگە ياش كۆرۈنگەن كونا خامان ئالەم بۇ،
كوگۈللەرنى ئالدىغان، ئەسلى يالغان ئالەم بۇ.
دېڭىزلاردەك دولقۇنلاپ ئېقىۋاتقان ئالەم بۇ،
قاياققىدۇر ئالدىراپ كېتىۋاتقان ئالەم بۇ.
بۇ ۋاپاسىز پانىغا كىملەر كېلىپ كەتمىگەن،
بىزلەردىنمۇ ھەم ئېشىپ قالىدىغان ئالەم بۇ.
پادىشاھتىن تەخت قالۇر، بەدۋلەتتىن بەخت قالۇر
بەرگىنىنى قايتۇرۇپ ئالدىغان ئالەم بۇ!
ئەزەر سالساڭ بۇ دۇنيا - بىر تاماشە سەھنىسى،
ھەر ئادەمنى ھەر كويىغا سالىدىغان ئالەم بۇ.
ئالتە كۈنلۈك بۇ ئۆمۈر - ھەر كىمگە بىر ئىمتىھان،
قىلغان ئىشتىن ھىساۋات ئالدىغان ئالەم بۇ.
ئامەت كەلسە قولۇڭغا مەغرۇرلىنىپ كەتمىگىن،
بەخت قۇشى بىر كېلىپ كېتىدىغان ئالەم بۇ.
بېشىڭغا بەل كەلسە، ئاھلار ئۇرۇپ كەتمىگىن،
ژىغلاپ - قاخشاپ دۇنيادىن ئۆتىدىغان ئالەم بۇ.
ئەي ئۇيغۇرى بۇ ھاياتقا ئانچە مەزبۇپ كەتمىگىن،
بۈگۈن بارۇ ئەتە يوق، تۈگەيدىغان ئالەم بۇ!

نادان ئۇيغۇر

خۇراپات ۋە جاھالەتكە ئەسىر بولغان نادان ئۇيغۇر،
ھەقىقىي ئىلىم - ئەربابىدىن قۇرۇق قالغان نادان ئۇيغۇر.
جىمى ئەللەرنى ئازات - ئەركىن ياشاپ تۇرغان شۇ دەۋرانددا،
خىتايغا قۇل بولۇپ ئىشلەپ قوساق باققان نادان ئۇيغۇر.
بۆتەن ئەللەرنى ئىلىم بىرلەن، ئۇچۇپ ئايغا بېرىپ يەتتى،
بۇلۇڭلاردا قۇرۇپ ئاۋكا، ئوشۇق ئاتقان نادان ئۇيغۇر!
قولۇڭغا غاڭزا تۇتقۇزسا، «ھەشقاللا» ئېيتىپ تازىم،
يېقىپ كۆكرەكنى زەپىلەرگە چىلىم تارتقان نادان ئۇيغۇر!
ئۆزى بىچارە قۇل تۇرسا، خەلقى ئاچ - زېرىن تۇرسا،
تىللانى چىچىپ «ھاجى» ئاتاق ئالغان نادان ئۇيغۇر!
بۇ غەپلەتتىن ئېچىپ كۆزنى، جاھانغا باقمىدۇق ئەسلا،
شۈبھىچۈن بارچە مىللەتتىن كېيىن قالغان نادان ئۇيغۇر.
سائادەت ئىزدەسەڭ خەلقىم، نادانلىقتىن ئىراق قاچقىن،
نادانلىقتىن قۇتۇلغاندا، بولارسەن ئەزىزان ئۇيغۇر!

باردۇر

(تەنە)

«ئۇيغۇر ئېلى» - دەپ ئەسلى مۇشەررەپ نامىمىز باردۇر،
«ئۇيۇشقاق، ئىتتىپاق ئەل» دەپ، ئاتاق ئالغىنىمىز باردۇر.
ئارادىن ئىتتىپاق كەتتى، زاۋاللىق كۈنلىرى يەتتى،
نىپاقلىق بىرلە دۆلەتنى بېرىپ قويغانىمىز باردۇر.
«ئۇيغۇرلاردا ئەل باشلار رەھبەرلەرمۇ يوق» دەيدۇ،
خىتايغا سېتىلىپ، شۇجى، جۇجاڭ بولغانىمىز باردۇر!
ئۇيغۇردا ۋەتەنپەرۋەر شائىرلارنى يوق دەيدۇ،
خۇشامەتلەر قىلىپ ياتقا، قوساق باققانىمىز باردۇر!
ئىلىمنىڭ سىرىنى ئاچقان، ئالىملارنى يوق دەيدۇ،
خىتاينىڭ نەسلىدىن بىز - دەپ كىتاپ يازغانىمىز باردۇر!

ئۇيغۇرلاردا قانۇن يوق، ئادالەت سوتى يوق - دەيدۇ،
ۋەتەنپەرۋەرگە تۆھمەت قىپ، تۇتۇپ ئاتقانمىز باردۇر.
پۈتۈن دۇنياغا تاڭ ئاتتى، ئازاتلىق كۈنلىرى يەتتى،
تاڭ ئاتسا يەنە ئۇيغۇرغا، خورەك تارتقانمىز باردۇر.
موشۇ ئىللەت بىلەن خەلقىم، جاھاندا خارۇ - زار بولدۇق،
قۇتۇلساق ئۇشبۇ ئىللەتتىن، يورۇق ئىقبالىمىز باردۇر!

بارمۇ؟

مېنىڭ دەردىم تولا بېھەد، ئېيتارغا دادىغا بارمۇ؟
غېرىپ ئەزىنى ئاڭلارغا، ئادالەت پادىشا بارمۇ؟
تۇتقۇندا ئۆتەر ئۆمرۈم، پەلەكتىن رەنجىدى كۈڭلۈم،
ئۆرەكلەر زىدە گۆش بولدى، بۇ دەردىمگە داۋا بارمۇ؟
كىشى بىلمەيدۇ ھالىمنى، پەلەك سورىمايدۇ زارىمنى،
كىمگە ئېيتاي دادىمنى ئېقىل ئېيتار دانا بارمۇ؟
ئۆمىتىسىز بولما ئۇيغۇرىي، يورۇق ئىقباللىرىڭ باردۇر،
بۇ دۇنيادا داۋاسىز دەرت، تاڭ ئاتماس زىم زىيا بارمۇ؟

باردۇر


تەپەككۈر ئەيلىسەڭ دوستلار، بۇ ئالەمنىڭ چېكى باردۇر،
ھاياتنى بىر تەرەپ كۆرمەڭ، ئۇنىڭ ئىككى يېقى باردۇر.
زىمىستاننىڭ باھارى بار، كېچەنىڭ تاڭ سەھەرى بار،
بۇ زۇلمەت مەڭگۈلۈك تۇرماس، ناھارنىڭ نوۋىتى باردۇر.
ئازاتلىق ئىستەڭ خەلقىم، كۈرەشتە مەردۇ - مەيدان بول،
كۈرەشتە باتۇر ئەللەرنىڭ بېشىدا دۆلىتى باردۇر.
چاپا چەكمەي ھالاۋەت يوق، ئىناق بولماي سائادەت يوق،
كۈرەش قىلماي ئازاتلىق يوق - بۇ سۆزنىڭ ھىكمىتى باردۇر!

* * *

مېنىڭ بىچارە خەلقىمنىڭ يورۇق ئىقباللىرى باردۇر،
بۈگۈن زۇلمەت بولغان بىرلەن، ئاتارغا تاڭلىرى باردۇر.
قۇللۇقتا يېتىپ ئۇيغۇر تۈگەپ كەتتى - دېمەڭ، دوستلار،
ئۆرەكتە ئوت بولۇپ يانغان، ئۈمىت - ئارمانلىرى باردۇر.
ئۇيغۇرىي ئېيتور دوستلار، ۋەتەن ئازات بولار تەھقىق،
ئۇنىڭچۇن جان پىدا قىلغان، جەسۇر ئوغلانلىرى باردۇر!

خەلقىمگە

سۆيەرمەن سېنى ئەي خەلقىم، جېنىم ھەلقۇمغا يەتكۈنچە،
قولۇمدىن قىلىچىم چۈشۈپ، كۆزۈمنىڭ نۇرى كەتكۈنچە.
ساڭا سادىق بولۇرمەن دەپ مېنىڭ ئەھدۇ - قارارىم بار،
شۇ ئەھدىمگە ۋاپادارمەن ئۈمۈر سەۋداسى پۈتكۈنچە.
كۆيەي ئوتتا، ئاقاي سودا، سېنى مەن سۆيگىنىم سۆيگەن،
سۆيەرمەن! - دەپ تۇرار سۆزلەپ تىلىم زابانى كەتكۈنچە.
مېنىڭ بۇ ئەزىمەت جېنىم، سېنىڭدىن سادىغا ئايلا نسۇن،
سېنى دەپ جان بېرەر ئوغلۇڭ يورۇق دۇنيادىن ئۆتكۈنچە.
ئۇيغۇرىي ئېيتور ئەركىننى كۆرمەستىن ئۆلۈپ كەتسەم،
ئۇمۇلماس كۆزلىرىم تاكى مەھشەرگاھقا يەتكۈنچە!



ۋەتەننىڭ ئوغلىدۇرمەن

ئايا دوستلار، ۋەتەن سۆيىدۇم، ۋەتەننىڭ ئوغلىدۇرمەن،
ۋەتەننى جان بىلەن سۆيگەن ئوغۇللارنىڭ بىرىدۇرمەن.
ئۆزىن ئاشىق دېگەن جانلار مېنىڭدىن ئىشقى ئۈرگەنسۇن،
سەنەمنىڭ ئاشىقى ئېرمەس، ۋەتەننىڭ ئاشىقىدۇرمەن.
سۆيەرگە ئۇشبۇ ئالەمدە، ۋەتەندەك دىلرارا يوقدۇر،
ئۇنىڭ ئىشقى ئوتىدا كۆيگەن، مۇھەببەت ئەختىرىدۇرمەن.
ۋەتەننى جاندا سۆيىمەننى ئەجداتلاردىن ئۈرگەندىم،
كۈرەش مەيدانىدا سادىر، غەنىدەك باتۇرىدۇرمەن!
ئېلىمنىڭ بەختى - بەختىمدۇر، ئېلىمنىڭ دەردى دەردىمدۇر،
ئۇنىڭ دەردىنى كۆيەشتە، بىللەدەك شائىرىدۇرمەن.
ۋەتەن دەپ سۇدا ئاقتىم مەن، ۋەتەن دەپ ئوتلىدا كۆيىدۇم،
ۋەتەن دەپ ياشىدىم تاكى ۋەتەن دەپ ئۆلگۈسىدۇرمەن.
ۋەتەن سۆيىدۇم دېگەن جانلار مېنىڭدىن سۆيگۈ ئۈرگەنسۇن،
ئېتىمنى سورىساڭ - سابىت، ئۆزەم بىر ئۇيغۇرىدۇرمەن!
1970 - 1980 - يىللار، تۆرمە.



ئۇيغۇرستان *

ئۇيغۇرستان! - دەپ ئېلىم بار، داڭقى دۇنيا كەتكەدەك،
- مانا مېنىڭ ۋەتىنىم! - دەپ ئەلگە ماختان ئەتكەدەك.
تارىخى، شان - شۆھرىتى بار قانچە يازسام بەتكەدەك،
دوستلىقنى شاتلاندىرۇپ، دۈشمەنلىكنى تىترەتكەدەك!

شۇ ۋەتەننىڭ ئېگىسى - ئۇيغۇرنىڭ ئۆز ئەۋلادى مەن،
تائەزەلدىن تائەبەتكە ئاڭا سادىق قالغەن.
ياۋغا قەھرىم ئوت مېنىڭ، يانار تاغدىك يانغەن،
قۇدرىتىم بار، ياۋنى يەكسان، تاغنى تالقان ئەتكەدەك!

ئەي، مېنىڭ ئالتۇن دىيارىم، سەندە پۈتمەس مۇجىزات،
يېنىپ تۇرار يالقۇن تېغىڭ، قەھرى قاتتىقدۇر مۇزات.
باغلىرىڭ بوستان تېرەككۈر، تاغلىرىڭ تىلىم قانات،
تولغىغان دەريالىرىڭ، دۈشمەننى يالماپ تۇتقىدەك!

ئىقلىمنىڭ شۇنچە يېقىملىق، پەسىللىرىڭ رەڭمۇ - رەڭ،
باھارلىرىڭ - ياپ يېشىلدۇر، يازلىرىڭ - گۈللۈك چىمەن،
كۈزلىرىڭ ھال تاۋلىنادۇر، قىشلىرىڭ ئاق نۇر بىلەن،
بار گۈزەل تەبىئىتىڭ، جانلارنى ئاشىق ئەتكەدەك!

شىمالىڭدا ئالتاي تېغى ھەمدە جۇڭغار ۋادىسى،
جەنۇبىڭدا كوئىنلۇن تاغ - ۋەتىنىم چېگارىسى.
غەربىڭدە بۈيۈك پامىر - بارچە تاغلار ئاتىسى،
تاغلىرىڭ قۇر شاپ تۇرغان تەبىئى قورغان - ساقچىدەك!

لۇتقى، نەۋايى ۋە نىزارىدەك شائىرلىرىڭ،
سەنئىتىڭ يۈكسەك ئېدى، دۇنيانى قايىل ئەتكەدەك.

شۈھرەتلىك، نامىڭ تارالغان ئېدى دۇنيا يۈزىگە،
بايلىغىڭ، گۈزەللىكىڭ ھەم چۈشتى دۈشمەن كۆزىگە.
بۇ گۈزەل ئەلنى قوشۇپ ئالماقچى بولۇپ ئۆزىگە،
كۈن چىقىشتىن كەلدى دۈشمەن قان ئىچەر قاراقچىدەك.

ئەۋۋالا كەلدى شەرىقتىن ۋەھشى جوڭغارلار بېسىپ،
نەيزىدە ئادەم گۆشى يەپ، قىلىچىدىن قان ئىچىپ،
چىقىمىز ئوغلانلىرىڭ ئەرك ئۈچۈن جاندىن كېچىپ،
ھۈر ئېلىڭنى قىلدى ۋەيران خۇددى بىر پايخاننىدەك!

«ئاق تاغ» بىلەن «قارا تاغلىق» بۆلىنىپ ئەل - يۇرتىمىز،
جۇڭغارلارنى كەلدى باشلاپ يەنە ئاپپاق غوجىمىز.
كەتتى ئامەت قولىمىزدىن، باغلاندى پۇت - قولىمىز،
خالغانچە قىردى دۈشمەن بىزنى ھايۋان پادىدەك!

ئەندى جۇڭغاردىن قۇتۇلساق، كەلدى مانجۇلار بېسىپ،
جەسەتلەردىن تاغ ياساپ، ئەل بېشىدىن مۇنار سېلىپ،
قۇل بولۇپ ھايات ياشاشتىن، مەرت ئۇلۇم ئەلا بېلىپ،
بولدى قانلىق زور چېلىشلار، ئاقتى قان دەرياسىدەك!

يەكەن دەريا بويىدا بولدى غازات ئاخىرقى رەت،
مىڭلىغان جانلار قىرىلدى، ئاقتى دەريادا جەسەت،
يەھىيا غوجا شېھىت بولدى، ئىپارخان ئەسىرۇ بەنت،
ئەركىدىن ئايرىلدى خەلقىڭ، يۇرت بولۇپ مازارىدەك!

شۇ قارا كۈنلەردە قولىدىن كەتسىمۇ ئۆز ئەركىمىز،
قول بولۇشقا كۆنەرمىدى، ئەرك سۈيەر خەلقىمىز،
- يۈز ئېلىدا يۈز ئىنقىلاپ - دەپ يېزىلدى تارىخىمىز،
تارىخىڭنىڭ ھەر ۋارىغى - مۇقەددەس جەڭنامىدەك!

قەشقەرىيە ئۆلكىسىدە يەتتەشەھەر خانلىغى،
ئۆتتى ئون ئۈچ ئېل سوراپ، بەدۋۇلەت سۇلتانلىغى،
نىياز بەگ خانىن چىقىپ ئۆلتەردى ئۆز سۇلتانىنى،
كەتتى دۆلەت قولىمىزدىن، يەنە ئەزدى شۇم پەلەك!

راشىدىن غوجام كۇچاردا باش كۆتەرگەن بىر زامان،
ئىلىدا قوزغالدى خەلقىم خۇددى غەزەپلىك بوران.
باشچى ئابدۇرۇسۇل ئىدىكىم، جەڭدە سادىر پەھلىۋان،
ياۋنى بىت - چىت ئەيلىدى، بۇغرىغا كىرگەن نارىدەك!

«ئېيىق» بىلەن «ئەجدەرھا» ئۆز ئارا ئولجا تالىشىپ،
پەزىدە خوپ بولۇپان ئىغىز - بۇرۇن يالىشىپ،
ئىككى ئۇيغۇر دۆلىتىنى قىلدى ۋەيران كېلىشىپ،
بەختىمىزگە بولدى زامىن ئىككى دۈشمەن زالىمەك!

قانچە زۇلمەت بولسا كېچە، يۇلتۇزى يورۇق بولۇر،
قانچە زالىم بولسا دۈشمەن ئاخىرى خورلۇق بولۇر،
ئۆچمىدى ژۇرەكتە ئوت، يوقالدى ئالىي غۇرۇر،
يەنە باشلاندى كۈرەشلەر خۇددى زور ۋولقانىدەك!

جاڭجۇڭ بىلەن بەگ - غوجاملار كېلىشىپ يەك ئىچىدە،
ئابدۇقادىر دامۇللىنى ئۆلتۈرۈشتى كېچىدە،
ئىلاخۇننى ئېلىپ ماڭدى، تۆمۈر قەپەز ئىچىدە،
شۇ يوسۇن باسماقچى بولدى ئىنقىلاپنى قاتلىدەك!

غوجىنىياز جەڭ باشلىدى، نەچچە مىڭ بالگان بىلەن،
سابىت دامۇللام خوتەندە قوزغىلىپ دېھقان بىلەن،
ئەلنى ئازات قىلدى ئاخىر، قان كېچىپ قۇربان بىلەن،
شېڭ شىسەي بىرلە ئورۇس ئېغىز يالاشتى كالىدەك!

قەھرىمانلار ئىلىخودىن باشلىدى زور ئىنقىلاپ،
ئۈچ ۋىلايەتنى ئېلىپ، ئۇرۇمچىگە باردى تاقاپ،
ئىككى دۈشمەن بىر بولۇپان ئۇيغۇرنىڭ كۆزىن بوياپ،
«تېجلىق» ئەپسۇننى ئوقۇپ، ئۆمرىن ئۇزاتتى ئانچىدەك.

قىزىل خىتاي كىرىپ كەلدى، قىزىلتوغىنى كۈتىرىپ،
بىزنى ئازات قىلغۇچى «ئەۋلىيا» بوپ كۆرىنىپ،
يامانلارغا يۆلەك بۆلدى ياخشىلارنى ئۆلتىرىپ،
ئۇيغۇرىستان بولدى ۋەيران ئوت كەتكەن خارابىدەك.

ساقلاش ئۈچۈن خەلقىمىزنىڭ شانۇ - شەرەپ ئارىنى،
بايراق قىلىپ مۇستەقىللىق، ئەركىنلىك شۇ ئارىنى،
دىلغا ئىغىپ ئەجداتلارنىڭ ئىنتىقام - قىساسىنى،
ئىنقىلاۋىي پارتىيەم دۇنياغا كەلدى تاڭچىدەك! (*)

ئۇيغۇرۇم، بەخت ئىزدەسەڭ، ماڭغىن كۈرەش يولىغا،
توغرا يولدىن تايىمىغىن، باقمىغىن ئوڭ - سولغا،
ئىنقىلاپنىڭ تىزگىنىنى بەرمە ياتلار قولىغا،
ھەر خەلق ئۆز تەغدىرىن ئۆز قولىدا تۇتماق كېرەك!

دوستلىرىم، ئانا ۋەتەننى جان بىلەن سۆيەك كېرەك،
كۈرەشلەرنىڭ ئوتىدا پەرۋاننىدەك كۆيەك كېرەك،
ۋەتەن ئۈچۈن جەڭ قىلىپ، ۋەتەن ئۈچۈن ئۆلمەك كېرەك،
ھاياتىمىز كۆي بولۇپ قالسۇن موشۇ داستانىدەك!

شېھىتلارنىڭ پاك قانلىرى ھېچقاچان كەتمەس بېكار،
قانچە زۇلمەت بولسۇمۇ ئۇن، ئارقىسىدىن تاڭ ئاتار،
ئىشىنىمەن، قىشلار كېتىپ، كېلىدۇ ئىللىق باھار،
شۇ باھاردا توي قىلارمىز، بىزمۇ ئازات ئەللىدەك!

1977 - 1979 - يىللار، تۈرمە.

(*) مەن ئەسلىدە ئۇيغۇرىستان توغرىلىق چوڭ داستان يازماقچى بولغان ئېدىم.
بىراق تۈرمە شارائىتىدە چوڭ داستان يېزىش مۇمكىن بولمىغانلىقتىن، موشۇ كىچىك
داستاننى يېزىپ، يادقا ئېلىپ ساقلىدىم.
(*) شەرقىي تۈركىستان خەلق ئىنقىلاۋىي پارتىيەسى كۆزدە تۇتۇلدى.

« بىرگە ئۈچ »

(نامىزىز قەھرىمان ھەققىدە قىسسە)

شەھەرلىك گېۋىخۇي (1) سوراقخانىسى،
بىر مەھبۇس ئۈستىدە باراڭنى سوراق.
جاللاتلار توختىماي قىيناتتى ئۇنى،
تارسىلداپ تېگەتتى بەدەنگە تايلاق!

كۆز كەبى قاراڭغۇ زىندان ئىچىدە،
ياتاتتى بىچارە، بېماغىدىر، بېھوش!
ئارانلا بىلىنەر تىنىغان تىنىغى،
چىشلىرى غۇچۇرلاپ، قىلاتتى خۇرۇش!

« ئىقرار قىل! » دەپ ھامان چېقىرار باشلىق -
پاش قىلغىن ئەكسىيەتچى تەشكىلاتىڭنى.
قۇرالنى قەيەرگە يوشۇرغاندىڭلار؟
كۆرسەتكىن، ساقلىغان مەخپى جايىڭنى!

ئارىدىن ئىككى كۈن ئۆتكەندىن كېيىن،
تىرىلىپ، ھوشىغا كەلدى ئۇ ناخىر.
قانلىرى بەدەندە قېتىشىپ قالغان،
خىيالغا چۆمۈلدى، يالغۇز مۇساپىر.

ئىقرار قىپ تاپشۇرساڭ مەسلەڭنى، - سەن،
پارتىيە كەڭچىلىك قىلىدۇ ساڭا...
موشۇنداق جاھىللىق كۆرسىتىۋەرسەڭ،
ئاخىرى ئالسىن ئۆلۈمگە جازا!

ئۇ ھامان ئويلايتتى، مۇنچە ئۇرغىدەك،
نېمە چوڭ گۇنايم بار ئېدى، مېنىڭ؟
ۋە ياكى كېچىرمەس گۇناھىمنى،
دۇنياغا ئۇيغۇر بوپ تۇغۇلغانلىغىم؟

- گۇنايم يوق مېنىڭ، - دەتتى ئۇ ئېگىت،
- بىلمەيمەن ھېچقانداق تەشكىلاتىمنى!
كۆرمىگەن قۇرال دېگەن قانداق نەرسە ئۇ؟
يوق ھەتتا يېنىمدا سۇنۇق بەكمۇ!

ۋە ياكى خاتالىق بولغانىدىكىن،
خىتاينى چاۋاك چېلىپ قارشى ئالغىنىم.
مەن ئۆزۈم پەكادا قالساممۇ چىداپ،
« مېھمان » نى تۈر ئۆيگە باشلىغانلىغىم!

سەرادا تۇغۇلدۇم، ۋىتىم چوڭ بولدۇم،
ھەتتاكى تۈزۈڭرەك يازالمىمەن خەت.
ئۆيۈمدە ئايالىم، قېرى ئانام بار،
شۇلارنى بېقىشتا خىيالىم پەقەت!

موشۇنداق كېدىرماش خىياللار بىلەن،
ئۇخلىماي تاڭنىمۇ ئاتقۇزدى مەھبۇس.
كەلدى كۆز ئالدىغا ئائىلىسى ھەم،
قەلبىدە نوغىيان ئەلەم ۋە ئەپسۇس!

تە گۇنا قىلدىمىكىن، بىلمەلمىدىم ھېچ،
بىلسەڭلار، ئۆزەڭلار ئېيتىپ بېرىڭلار.
ئەگەردە بار بولسا، زەررە گۇنايم،
تېرەمنى تىزىڭلار شۇلۇۋېلىڭلار!

سوراققا نېمە دەپ جاۋاپ بەرسەمكىن،
ۋە ياكى گەپ قىلماي تۇرۇۋالايىمۇ؟
بۇ قىيناق - ئازاپتا ئۆلەيمۇ ياكى،
ياۋ بىلەن ئېلىشىپ قۇربان بولايىمۇ؟

- سەن بىزگە راستىڭنى ئېيتمايۋاتىسەن،
ئېيت چايسان، باشلىغىڭ سېنىڭ كىم ئېدى؟
يوشۇرغان قۇرالنى تاپشۇرمىغىچە،
موشۇنداق توختىماي قىينايمىز سېنى - !

- « بىرگە ئۈچ! »، - دېدى ئۇ سىرلىق پىچىرلاپ،
خىيالىنىڭ تۈگۈچى ئاخىر يېشىلدى...
بېئارام قەلبىگە ئارام تاپقانداك،
مەھبۇسنىڭ كۆزىگە ئۇيىقا ئىلىندى...

* * *

دەپ ئۇنى جاللاتلار تۈرۈككە تېگىپ،
بەدەنگە قىزىتقان ياغنى چېچىشتى...
ھوشىدىن كەتكەندە پەسكە چۈشۈرۈپ،
يۈزىگە مەھبۇسنىڭ سوغ سۇ چېچىشتى.

ئۆگۈنى يەنىلا باشلاندى سوراق،
يەنە شۇ تەھلىكە، قىيناق ۋە ئازاپ.
لېۋىنى چىڭ چىشلەپ تۇرۇۋالدى ئۇ،
تارسىلداپ تەككەندە بەدەنگە تايلاق!

بەدەننى قىپ - قىزىل قانغا بويالغان،
بىچارە ئاخىرى ھوشىدىن كەتتى.
ئۆلۈكتەك زەمبىلدە سۇنايلىنىپ ياتقان،
مەھبۇسنى كامبىرغا ئېلىشىپ كەتتى...

مەھبۇسنى بارماقتىن كانارغا ئېسىپ،
دۇمبىگە قىزىغان تۆمۈرنى ياتتى.
كاڭزىغا ياتقۇزۇپ، تاپاننى قىلىپ،
يېرىلغان يىرىگە شاكاراپ چاچتى! (2)

قاراڭغۇ زىنداندا ياتاتتى مەھبۇس،
باش - كۆزى يېرىلغان، يوقدۇر ماجالى.
ئاخشامقى سوراق ۋە قىيناقتىن كېيىن،
موشۇ سوغ كامبىرغا تاشلىغان ئۇنى.

ئاخىرقى قارارغا كەلدى ئۇ ۋىگىت،
كۆرىنىپ قالغاندا كۆزىگە ئەجەل!
- مۇنچىلىك خور بولۇپ ياشىغىنىدىن،
ياۋىلەن ئېلىشىپ، ئۆلگىنىم ئەبەل!

ئۇ دەيدى،
- قىيىناشنى توختىتىڭلار، بەس،
ئېيتىپ بېرەي، سىلەرگە تەشكىلاتىمنى.
سەل ياخشى بولغاندا تەن جاراھىتىم
كۆرسىتەي قۇرالىنى تىققان جايىمنى -!
بۇ سۆزدىن ناھايەت خۇش بولۇپ دۈشمەن،
توختاتتى، شۇ زامان قىيىن ئۇرۇشنى.
- تېزەرەك ئالايلى، «مەسىلە» نى دەپ،
دۇختۇرلار چاقىرىپ، كۆرسەتكەن بولدى.

ئارىدىن ئارانلا ئۈچ كۈن ئۆتكەندە،
مەھبۇسنى كەلتۈردى سوراق خانىغا.
كادىرلار كېلىشتى ئالدىراپ، تېنەپ،
ئالماقچى بولۇشۇپ ئىقار نامىلار!

ئۇ دەيدى:
- ھەر ئىشقا نەق فاكىت كېرەك،
مەن ئاۋال كۆرسىتەي، قۇرال بار يەرنى.
قۇرالىنى تاپشۇرۇپ بەرگەندىن كېيىن،
ئېيتىپ بېرەي، بۇ ئىشقا قېتىلغانلارنى...

سوۋېتتىن ئەپكەلگەن قۇراللارنى بىز،
تېكىلغان چوققىدا تاپشۇرۇپ ئالغان.
قۇراللار يامغۇردىن داتلاشمىسۇن دەپ،
قىيا تاش ئاستىغا يوشۇرۇپ قويغان.

* * *
شۇ كۈنى سەپەرگە ماڭدى تۆرت ئاتلىق،
بىر مەھبۇس،
بىر كادىر، ئىككىسى مېنىڭ... (3)
مەھبۇسنى ئارىغا ئېلىپ مېڭىشتى،
قولدىن كۆيۈسى (4) ئېلىنغان ئۇنىڭ.

قىيامدىن ئېگىلىپ كەتكەن چاغدا كۈن،
تۆرت ئاتلىق كېلىشتى مەنزىلگە يېتىپ.
ئاتلارنى توۋەندە قالدۇرۇپ قويۇپ،
چوققىغا چىقماقچى بولۇشتى مېڭىپ...

تېكىلغان چوققىنىڭ ئارتى يانباغىر،
تىك قىيا ساي ئېدى، ئالدى تەرىپى،
قارىغان كىشىنىڭ بېشى قاياتتى،
ئاستىدا ئاقاتتى ئىشتىك تاغ سۈيى...

ئاخىرى چوققىغا چىقىشتى ئۇلار،
ھاسىراپ، ھۆمۈدەپ ھېرىپ ۋە تەرلەپ.
بىلمەتتى ئالدىدا نېمە قىسمەت بار،
قۇرالىنى ئېلىشتا ئەس - يادى پەقەت!

ۋىگىت دەيدى، پەستىكى تاشنى كۆرسىتىپ،
- قۇرالىنى شۇ يەرگە كۆمۈپ قويغان بىز...
ئورنىنى ئۇيدانراق كۆرۈۋېلىڭلار،
ھەممىڭلار قىرغاققا كېلىڭلار! تېز!

ئەشۇ پەيت، قىلىۋىدا ھاۋا گۈلدۈرلەپ،
نەدىدۇ، ياللىداپ چاقماق چېقىلدى.
ئاسمانغا قارىشىپ تۇرغاندا دۈشمەن،
ياش ۋىگىت بىردىنلا ئالغا ئېتىلدى!

يولۋاستەك ئېتىلىپ كەلگەن بويى ئۇ،
بىر تېپىپ كادىرنى پەسكە غۇلاتتى.
بويىغا ئېسىلىپ ئىككى مېنىڭنىڭ،
ئۆزىنى قىيادىن توۋەنگە ئاتتى...

ئىككىسىن قولتۇققا قىسقان بويىچە،
بۇرۇتتەك شۇڭغۇدى تۈۋەنگە قاراپ.
- دۈشمەندىن ئۈچ ئالدىم - دېگەن بىر سادا،
تاغلارنىڭ ئارىسىدا كەتتى جاراڭلاپ...

كۆز ئۇمۇپ ئاچقىچە ئۆتكەن پۇرسەتتە،
تۆرت ئىنسان ئەجەلنىڭ شەرىپتىن ئىچتى.
تەنلىرى تىتىلىپ، تاشقا ئۇرۇلغان،
تۆرت ئۆلۈك جەسەت بوپ تاپانغا چۈشتى.

ئۇيغۇرنىڭ نامىزى بۇ قەھرىمان ئوغلى،
دۈشمەندىن موشۇنداق ئۇچىنى ئالدى.
دۇنيادىن ئۆتتى ئۇ يۇلتۇزدەك ئېقىپ،
باتۇرلۇق قىسسىسى دىللاردا قالدى...

دۈستلىرىم ئىنساننىڭ ئۆلىمى ئوخشاش،
ئوخشاماس، ئۆلۈمنىڭ مەنىسى بىراق...
ئۈچ مەلئۇن جان بەردى غالىپلىق قىلىپ،
ھە، بىرسى: ئەللىكنىڭ ئۆلگىسى پارلاق!

ھاياتتا يۈز ياشاپ ئوتسىمۇ ئىنسان،
بەربىر تاپماستىن قويمايدۇ ئەجەل.
قۇزغۇندەك بېچارە بوپ ياشىغاندىن،
بۇرۇتتەك جەڭ قىلىپ ئۆلگەن مىڭ ئەۋزەل!

ھېكايەت - قىسسىمىز پۈتتى شۇ يەردە،
نامەلۇم ئۆلۈمنىڭ سىرى ئېچىلدى...
«بىرگە ئۈچ» دەپ قويغان ماۋزۇيىمىزنىڭ
ھەقىقى مەنىسى ئەندى يېشىلدى!

(*) بۇ ۋاقىت 1969 - ۋىلى كۆزدە ئىلى ۋىلايىتى سۇيۇڭ ناھىيەسىدە سادىر بولغان.
(1) گېۋېخۇي - «مەدەنىيەت زور ئىنقىلاۋى» دەۋرىدە مەيدانغا كەلگەن ھاكىمىيەتنىڭ نامى.
(2) مەلۇماتلارغا قارىغاندا، خىتاي ئىستىلاچىلىرىنىڭ ئادەم قىيىناش ئۇسۇلى 100 خىلدىن ئاشىدىكەن.
(3) مېنىڭ - خەلىق ئەسكىرى.
(4) كۆيىز - قولغا سالىدىغان تۆمۈر كىشەن.

قايتىپ كېلىمەن

دوستلىرىم، مەن بۈگۈن بالقىپ كېلىمەن،
يەنە بىر داۋاندىن ھالقىپ كېلىمەن،
شاتلىغىم سىغماستىن شالقىپ كېلىمەن،
چۈنكى مەن تۈرمىدىن قايتىپ كېلىمەن!
ئون ئىككى ئاي زىنداندا يېتىپ،
تۇتقۇنلۇق ئازاۋى جېنىمغا يېتىپ،
ئەركىنلىك، ھۆلىكىنىڭ قەدرىگە يېتىپ،
قەيەزدىن بوشىنىپ، قاتتىق كېلىمەن.
پەرزەندىم چىرايى كۆزۈمدىن ئۆيۈپ،
چۈشۈمدە سۈيۈملۈك يارىمنى قوچۇپ،
كۆڭۈلىنىڭ قوشلىرى قاناتلاپ ئۇچۇپ،
ۋىسالغا تەلپۈنۈپ زارىقىپ كېلىمەن!
ھاياجان ھىسلىرىم ئۈرەمنى چۇلغاپ،
كېلىمەن ھەم كۈلۈپ، ھەمدە قان ئۇغلاپ،
تۈرمىدە كۆز ئۇمغان دوستلارنى ئويلاپ،
كۆزۈمدىن ياش تۆكۈپ ئۆگىۈپ كېلىمەن.
مەن ئۆزۈم تۈرمىدىن بولساممۇ ئازات،
دوستلارنىڭ قانچىسى قالدى بوپ مامات،
قىساسىن ئېلىشقا ئۈرۈگىمدە ئانت،
يەلكەمگە ئېغىر ئۆك ئارتىپ كېلىمەن!
ئەركىنلىك - نەقەدەر ئولۇقۇر بۇ سۆز،
مۇستەقىل مىللەتنىڭ تۇنىمۇ كۈندۈز،
كۈرەشنىڭ ئوتلىرى ئۆچمەيدۇ ھەنۇز! -
دېگەن بىر ئوي بىلەن قايتىپ كېلىمەن،
ھاياتقا قايتىم مەن كۈرەشمەك ئۈچۈن،
ياۋ بىلەن يەنە بىر يۈزلەشمەك ئۈچۈن،
ناخشامدا مەرتلەرنى كۈيلەشمەك ئۈچۈن،
بېلىمنى چىڭ باغلاپ، تارتىپ كېلىمەن!

1980 - ۋىل، 10 - ئاپرېل.

ئارمان

ئۇيغۇرىستان، - غازاڭ بولغان گۈلىستان،
ياغلىرىڭنى باشتى قارا زېمىستان،
سېنىڭ ئازات كۈنلىرىڭنى كۈرەلمەي،
ئۆتەر مەنمۇ، شۇ دۇنيادا قىپ ئارمان؟

ئۇيغۇرىستان، مېنى تۇققان ئانام سەن،
تۈپرىڭدىن تۈرەلگەن بىر بالاڭ مەن،
خىزمىتىڭنى قىلالىمىدىم مەن ئادا،
كەچۈر ئانا، سەندىن ئەپۇ سورايمەن!

سېنىڭ ئۈچۈن ئوتقا كىرسەم رازىدىم،
سېنىڭ ئۈچۈن سۇدا ئاقسام رازىدىم،
بۇ دۇنيادا سەندىن ئايار جېنىم يوق،
ھەممىسىنى سېنىڭ ئۈچۈن ئاتىدىم!

ئاماللىق يوق، مەن كېتىمەن ئىراققا،
ئۈرۈگىمنى داغلاپ ئوتى پىراققا،
سېغىنىشىڭ ئوتلىرىدا يانار مەن،
پەرۋانە بوپ، ئۆزۈڭ ياققان چىراققا!

ئۇيغۇرىستان، ئەركىڭ ئۈچۈن كۈرەش قىل،
كۈرەشمەكنىڭ يوللىرىنى ئۇيدان بىل،
بۇ دۇنيادا ساڭا كۆيەر «تەڭرى» يوق،
ئۆز غېمىڭنى ئۆزۈڭ ئويلا، ئۆزۈڭ قىل!

ئۇيغۇرىستان ئۇيغۇنارمۇ بىر زامان،
ياشسارمۇ غازاڭ بولغان گۈلىستان،
ساقىيارمۇ ئۈرۈگىمنىڭ يارىسى،
پۈتەر مەكس كۆڭۈلىڭنى بۇ ئارمان!

1981 - ۋىل، دېكابر.

ماڭا

(ئىلىدىن ئايرىلىش ئالدىدا)

«كەتتى!» - دەپ كۆڭلۈڭنى يۈزۈم، كەتمەسەم نالەش ماڭا،
بۇ، مېنىڭ مەيلىم ئەمەس، تەغدىرى خالاش ماڭا،
ئۆز ئېلىمدە ئەركە ئۆسكەن خۇددى بىر شاھزادىدىم،
جاندىن ئوتتى يات ئالدىدا خور بولۇپ ياشاش ماڭا،
بىر ئۆمۈر زىنداندا ياتتىم، ھېچ نىجاتلىق تاپمىدىم،
ئۆز ماكانىم - ئۆز ئېلىم بولدى ئوت - ئاتەش ماڭا،
دۈشمىنىم قىلسا يامانلىق، ئاڭا رەنجىپ كەتمىدىم،
دوستلىرىم، قەرداشلىرىم بولالمىدى قاياش ماڭا،
مەن مۇھەببەتتىن يارالغان بىر يورۇق يۇلتۇز ئېدىم،
بولمىدى بۇندا ئېسىپ، نۇر چېچىپ پارلاش ماڭا،
ئۆلمەسەم بىر كۈن كېلىۋەتەن، يارىمنى كۈلدۈرگىلى،
كەلمەسەم ئىشقىڭ ئۆزۈڭگە ئۆلگىچە يولداش ماڭا،
ئۇيغۇرى دەر: ئانا يۇرتتىن ئايرىلىپ كەتتىم ئىراق،
ياقا يۇرتىنىڭ مېھرى ئۆز ئانىدەك بولماس ماڭا!

1981 - ۋىل، دېكابر.